
ЗОММАВЕУ 


І уа5 вепетаПу Кпоуа, аі аз а сопзедцепсе оЁ іе Уўогі4 УУаг Ту, рагу (етог 
апа таз Черогіачоп5 Вуе!огц55іа зуЙегед 5еуете рорШаЧоп Іо55е5. Виё опіу аЙет Фе бецтгез о 
е 1959 сепзц5 уеге риЫізред газ іе роззіЫМе Юю сіуе ее Іо55е5 іп тоге ехасі пиотрБет5. 
Те боуўеі сепзцз оЁ ]апцагу 15, 1959 Гоцад Те рорШабоп ўііп е Богаегз оЁ е Вуеіо- 
гиззіаа 598 Юю Бе 8055000, Туему уеагэ Бебоге, аб Фе Бесіппіпе оў 1939, хіФіп Фе 
зате іетіоту Феге Іуей а рорШабов оЁ 9344 000. ТРів іпбісаіее а (естеазе оГ 1928900, 
ог 13.49/0. УЫІе раМізВіпе Ёепгез оЁ е ІазЁ сепзиз е Сепіта! біаўзіса! ОЙісе оЁ Пе 
Ю55Ё вауе бог 1939 е Іоўег Ёеше о 8910000 хгіці аррагепі аіт ію сопсеа! (Не ехіепі 
оЁ дероршШабоп іп Фе гериЫііс, АЙ ргеуіонзіу риЫізнеа боўўўеі рорШабоп бешез бог Фе 
вате (еггібогу іп 1939 ў'еге тисі ВіеНег ап 8910 000. 


І. із ітрогіапі іо Кеер іп тіпё, раё ёе (есгеазе оЁ 1289000 4ое5 пог теуеа! а Пе 
аса! ЧетоггарВіе 1о55е5. Аізо е погта! ехресіей паша! уеапу іпстеазе оў роршабоп 
Фізарреагед епігвіу, Тне ўуріса! гаіе оЁ е уеагіу паішга! рориІабоп егоўЬ іп Вуеіогіз5іа 
іп е 200; Сепішгу угаз 29/0, Оп (біз Базіз бот 9 344 000 оЁ 1939 іп 1959 усе угоціа ехресі 
13 875 000, апа уі ап аабічоп оЁ 222 000 Кпоуа іттіггапіз Гог Фе 5ате регіоа оЁ бе, 
еуеп 14 100 000. біасе Ме сеп5ц5 1еуеа!ей опіу 8 055 000, і: теапс, аі Ме буепіу уеа:в 
4Четоргарвіс 4еЁсі: оЁ Юе тгеруЫіс і5 6 045 000. Опе Юі оЁ баі, 2 000 000, аге дігесі ог 
іпаігесё УУопіа УУат Туо 1о55е5. Туо іга, ог 4 000 000, аге аігесі ог іпаітесі сопзедцепсез 
оЁ роінса! іегтоі, тазз Феропаіоп ара богсіЫМе гезееІетепіз Юю Ме гетоіе, позу Азіап, 
Іапаз сЁ бе 5оўўег епріге. 


Роршачой 1о55е5 по: огівіпаіеа Бу Фе уаг сопзізе оЁ Гоит таіп егопр5: 1) Іоз5е5 бце Юю 
(е регпапепі (есгеазе оЁ е Бігій таіе ппаег бе боуўеё зузіеп, арргохітаЎу 1 000 000; 
9) Іоз5е5 бце Юю іе ро!ісіса! (егог, арргох. 500 000; 3) Іо55е5 бце Юю Ме таз Черогіабоп5 
апа ЁотсіЫМе геззеЙетепіз, арргох. 1 500 000, апа 4) ро!іса! тгебісее5, поў? іа РоІапа, “Уе5ё 
Ецгореар адд обег соппігіез о бе УУона, арргох. 1 000 000. УБ Ме ЗерорШабоп оЁ бе 
теруМіс бе депзігу (естеазеё а!зо Ёгот 45 рег зачаге КПошеіег іп 1989, (о 88.8 іп е 
1959. Героршабоп іп е уезіегл (еггібогіез оЁ е Вуеіогазвіап 558, уВіс ўеге цпадег 
Рос айдтіпізтабоп Беіоге ога УУаг Ту, із буісе Віебег ап аі оЁ Фе еазіегп рагіз 
оЁ е героЫіс, 


Те 1959 сепсц геуеа!ед аі5о а уегу Іоуў егаде оЁ играпігабоп іп Фе Вуеіогиз5іап 558, 
Й усе сотрате іў хі е шграпігаЧоп о обпег тероЫіс5 оЁ е О558. ТРіз угаз рагнаПу сацзеа 
Бу Фе 5еуете уаг 4езісНопе оЁ бе Вуе]огизвіап сіНез, Биб Фе таіп геазоп і5 іп Мозсоў 5 
роіісу Юю Кеер іабазііангаЧоп оЁ Фе герцЫІіс Іоу” ў бе ригрозе іо Вауе Ёгее реор!ез 
бог таз Черогіабоп5 апа гесеНІетепіз Юю ёне обзет со]опіа! Іапаз сЁ Епаріге, Зіпсе 1927 боуўўеё 
оЎісіа! зоцгсе5 Бауе пеуег риЫізнеа Ёецгев оЁ уі! зіанзіс5 бог е Вуеіогиззіап 55Ё уб 
е сІеаг іпіеаЧоп іо сопсеа! Четоегарріс сопзедцепсез оЁ Мозсоўў 5 ро!ісу іп Вуеіогіззіа 
апа іе ЁШІ ехіелё оЁ ЗероршШабор. Воі вепегаПу іё із Кпоуга аі Фе Біг тае іп Вуеіо- 
тиззіа дгорред збагріу тот 40 рет 1000 іп е 1920'5. 


Те сепзц5 аіво геуеаіей егеаі сВапеез іп Фе панопа!ісу сопрозііоп оЁ Фе гераЫііс 5 
роршШабоп. Тре Ёіеше5 бог 1959, ассогбіпе іо е Сепіаі біайзіса! ОЙісе об Пе 0558 
уеге аз боПоуў5: 

Вуе!оги55іап5 6532 000 81.19/9 


ВЕаззіапз 659 000 8.29/9 
РоІез 539 000 6.79/9 
Техв 150 000 199 
ЮКтаіпіапв 133 000 1799 
ОЙе:5 49 000 0.5 /9 


Та сотрагіззоп ўі Фе рге ўаг зіі Вуеіогазвіап5 теізіпей еіг рвтгсепіасе, Виз5іапз 
іпстеазей іс аБодпі 8'/с, апад ]еж5 агорред тоге ап бг/е, таіпіу аз а сопзедцепсе оЁ Магі 
та55 ехіеппіпацоп5 дигіпе У опа а: Ту. 


ТАе Виаззіап тіпогіту, ўе поё уегу зітопа іп регсепіаге із ВіеЫу ргіуЙіееа ро!іўсаПу 
апа есопотісаПу. Хеагіу аЙ Бігбег рагіу ава еоувглетепіг! розіз оЁ е геруМІіс аге іп е 
Вапаз оЁ Фе Вуззіап соіопіа! адтіпізітабоп. ІЁ із бе зате уі а іпдиозігіа! епіегргізез 
апа еуеп соИесёуе Ёагтз. УУўіб ёе Бер оЁ іі5 Виззіап тіпогігу Мозсоуў із аЧетріпе Ме 
тиззбісайбоп об бе Вуеіогисзіапз. Мос роМісайолз іп Вуеіогаззіа арреаг поў іп Ваззіап. 
Еуеп е ргосеедіпез оЁ Ме рапіатепі, Фе боўўеў оЁ е Вуе!огиззіап 558, аг Беіа поў іа 
е Іапецаве оГ е потіпа! Бозі5 оЁ е тераМіс, Биі іп Виззіап, 


Тіе боуўеё сепзцз гегізіегей опіу а зта пабег оЁ Вуеіогизвіап 4ерогіеез, зсаНегеа 
поў” Фгопероці аі е іетгібогіез оГ Пе Ю558, аз Вуеіоги5зіапз. Апа Вуеіогаззіапз оў Фе 
Іатее Вуе!оги5зіап епіс “етгііогіе5, уўріс ўгеге іпсотротаіеа іпю Визсіап ЗЕВ, аз бог 
ехапріе бе Різітісё сЁ бтоІепэк, аге іобаПу гееізіегей аз Виззіап5. Іп Фіз уау Фе сепзц 
тевізіегей опіу 1381000 Вуеіогиззіапз іп ре С558 оцізіЛе Фе В55В. Ассогбіпе ю е 
сепзц5, оп ]апцагу 15, 1959 іп е епбге О558А, іпсіцвіпе Фе ВЕ, Шеге Ііуеа 7913 000 
Вуе!огиз5іапз. 


Ршіпе КЬгазБснеу 5 «ісіабогзрір, Бу теап5 оЁ тазз 4ерогпайопз, Моссоўў Ваз Бееп 
«еріебпе, Фе Вуеіопіззіап 558 оЁ аі рата! уеайу іпстеазе сЁ рорШаоп. ТБе есопотіса! 
ехрІапаНоп Ёог Фе тазз Черогіабопз Гот Вуе!огисвіа, аз Ёог ехапр!е е сиІЧуабоп оЁ 
е уігеіп Іапаз, пзааПу гіуеп Бу е боўўўеё 5ойгсе5, із пог Ге таіп геазоп, Моге ітрогіапі 
Бот Мозсоуў аге бе роіійса! сопзісетаііоп5, ўі Фе вепосіда! гіт Юю зсаНег, ЗепаЧопаІіге 
апа тоззііу а поп Виззіааз оГ бе О558Ё апа іо заБогаіпаіе аі терцЫМісе юіПу іо бе 
гіпа пабопау оЁ бе етріге, е Виззіап5. Іа із у'ау Мозсоуў із абетріпе іо сопео- 
Ндаіе і5 етріге паііопаПу ара роііісаПу, Юю зітепеіеп і: есопотісаПу апа паЙіагііу, апа 
ію соте пеагет бо іі5 Ёпа! гоа! --- Чотіпабоп ава гше оует іне уБаІе угогіа. 

УВОДЗІНЫ 


Дакладны поўны абраз усіх дэмаграфічных зьменаў і стратаў жыхарства 
тэрыторыі Беларусі за гады панаваньня на ей Масквы савецкае зможа 
даць толькі будучыня, тады, калі гісторыя здыме замкі сакрэтнасьці із са- 
вецкіх архіваў і статыстычных установаў. 

Але й перапіс 1959 году, некаторыя дадзеныя якога апублікаваў савецкі 
друк, дае, калі й не ўсебаковае й поўнае, дык усё-ж дастаткова яскравае 
ўяўленьне аб памерах таго нязвычайна вялікага ўбытку жыхарства Бела- 
русі, які скрывала доўгімі гадамі ўпорыстым маўчаньнем савецкая дэмагра- 
фічная статыстыка. Лікі вось гэтага перапісу й разгледжаныя ў працы ў 
супастаўленьні зь гістарычнымі падзеямі й фактамі ды існуючымі дадзе- 
нымі папярэдніх перапісаў тэрыторыі. 

Аддаючы ў рукі чытачоў гэты кароткі нарыс дэмаграфічнага стану Бе- 
ларускае ССР, аўтар пачуваецца да абавязку выказаць сваю глыбокую 
ўдзячнасьць д-р Вітаўту Кіпелю за аказаную выдатную дапамогу цэннымі 
заўвагамі ды патрэбнымі статыстычнымі й дэмаграфічнымі матарыяламі. 


ПЕРАПІСЫ ЖЫХАРСТВА БЕЛАРУСКАЕ ТЭРЫТОРЫІ 


Усесаюзны савецкі перапісе жыхарства зь 15 студзеня 1959 году пры- 
нёс цэлую чараду цікавых статыстычных дадзеных, важных для выяў- 
леньня як сучаснага дэмаграфічнага стану Беларускае ССР, так і разь- 
віцьця яе жыхарства на працягу 20-ці міжперапісных гадоў. Два магутныя 
дзейнікі фармавалі й дэфармавалі дэмаграфічную структуру рэспублікі ў 
міжперапісным дваццацігодзьдзі. Адзін з гэтых дзейнікаў, гэта дэструк- 
цыйны імпат Другое Сусьветнае Вайны, дзеяньні якое гадамі ахаплялі ўсю 
беларускую нацынальную тэрыторыю. Другі, і яшчэ важнейшы сваімі 
катастрафальнымі для жыхарства БССР вынікамі, гэта панаваньне на 
землях Беларусі камуністычнае расейскае дыктатуры, з масавым тэрорам, 
масавымі дэпартацыямі, дый сталымі прымусовымі масавымі высялень- 
нямі. 


О РРР: Катипікаё.ога 2010 Ф Інтэрнэт-версія: Катипікас.ога 2010 


Пад камбінаваным узьдзеяньнем вось гэтых двух гістарычных фактараў 
і зайшлі паважныя адхіленьні ў ранейшым дэмаграфічным разьвіцьці тэ- 
рыторыі. У выніку, паўсталі й вялікія зьмены ў лічбах натуральнага ру- 
ху, у вышыні агульнага ліку жыхарства рэспублікі, у нацыянальным і 
рэлігійным яго складзе, у гушчыні засяленьня, ступені урбанізацыі, струк- 
туры паводля веку, паводля полу, дый іншыя. Сам факт вялікіх, грун- 
тоўных пераменаў, што зайшлі ўва ўсіх галінах дэмаграфічнае статыстыкі 
Беларускае ССР у часе ад пачатку Другое Сусьветнае Вайны, дэмогра- 
фам быў агульна ведамы. Дый да перапісу 1959 году ня было аніякое 
аб'ектыўнае статыстычнае базы для ўняцьця гэтых пераменаў у канкрэт- 
ныя лічбовыя вялічыні й гэтак выяўленьня запраўдных іх памераў. Даво- 
дзілася абмяжоўвацца аднымі дагадкамі й дапушчэньнямі. 

Справу пагаршала тое, што да перапісу 1959 году на працягу ўсяго ХХ 
ст. ніякіх ня толькі паваенных, але й міжваенных, дый даваенных пера- 
пісаў жыхарства, якія абыймалі-б адначасна ўсю тэрыторыю сучаснае 
Беларускае ССР, наагул не існавала. Першы агульны перапіс жыхарства 
Расейскае імпэрыі, праведзены яшчэ ў ХІХ ст. бо ў 1897 годзе, задалёкі 
ў часе ад сучаснае гістарычнае запраўднасьці, каб лічбовымі яго дадзенымі 
можна было шырэй карыстацца для азначэньня цяперашняга дэмаграфіч- 
нага стану тэрыторыі! Савецкі-ж перапіс 17 сьнежня 1926 году абыймаў 
толькі тэрыторыю даваеннае Беларускае ССР, гэта значыць прастору бяз 
усіх тых земляў былое Заходняе Беларусі, якія тады ўваходзілі ў склад 
тагачаснае павэрсальскае Польшчы. Па сваей вялічыні, тэрыторыя гэтая 
станавіла ўсяго каля б0'/е сучаснае тэрыторыі рэспублікі. Хоць дадзеныя 
гэтага перапісу былі пазьней апублікаваныя, і яны вельмі важныя для 
азначэньня тагачаснага дэмаграфічнага стану рэспублікі, дый усё-ж у іх 
ня змог яшчэ адбіцца, а навет паважней і зазначыцца, кірунак усіх тых 
дэмаграфічных пераменаў, якія прыносіла із сабою для тэрыторыі Бела- 
русі новая, камуністычная форма расейскага панаваньня” 


1 Падсумаваньні вынікаў перапісу 1897 году апублікаваныя ў: Обіций свод 
по империи результатов разработки данных всеобіцей переписи населения про- 
изведенной 28 января 1897 года. Под редакцией Н. А. Тройницкого. Том І і ІІ. 
С.-Петербург, 1905. Дадзеныя аб роднай мове жыхарства беларускае тэрыторыі 
ў томе ІІ, б. 5, таксама табл. ХПа. Крытычны разгляд лікаў перапісу 1887 году 
датычных Беларусаў, і іх карэктуру на аснове моваведных фактаў, правёў Я. 
Карскі ў першым томе сваіх «Беларусаў»: Е, Ф. Карский -- Белоруссы, т. І. 
Варшава, 1903, б 185--195. Поўныя вынікі перапісу 1897 году выдадзеныя тады-ж 
у 89 тамох: Первая всеобіцая перепись населения Российской империи 1897 года. 
Год. ред. Н. А. Тройницкого. Центральная Статистическая Комиссия. "Іт. 1--89. 
С.-Петербург, 1898--1905. 

2 Дадзеныя перапісу 1926 году апублікаваныя ў: Всесоюзная перепись на- 
селения 1926 года. Тамы І- 56. Москва, 1928--1933. Дадзеным зь Беларускае ССР 
адведзеныя тамы: Х. Белорусская Советская Социалистическая Республика. 
Отдел І. Народность, родной язык, возраст, грамотность. Москва, 1928. Том 
ХХХІІ. Отдел ІІ. Занятия. Москва, 1928. Том ХІІУ. Отдел ІІ. Семейное состоя- 
ние, месторождение и продолжительность проживания. Увечность. Москва, 1929. 
Центральное Статистическое Управление СССР. Отдел переписи. Ёсьць ста- 
тыстычныя лікі аб Беларускай (ССР, або Беларусах, і ў іншых тамох гэтае пуб- 
лікацыі. Падсумаваньні вынікаў гэтага-ж перапісу ў сэрыі: Всесоюзная пере- 
пись населения 17 декабря 1926 года. Краткие сводки. Выпуск І- УІІ. Москва, 
1928--1933. Пра нацыянальны склад жыхарства Беларускае ССР і Беларусаў 
на тэрыторыі СССР паза БССР, у вып. ІУ гэтае сэрыі: Народность и родной 
язык населения СССР. Издание Центрального Статистического Управления. 
Москва, 1928. 

1926 год, гэта быў час гэтак званага НЭІГу, калі сама новая палітычна- 
сацыяльная сыстэма Савецкае імпэрыі была яшчэ толькі ў зачатках свай- 
го фармаваньня, і дзеля гэтага пара гэтая была яшчэ зусім нехарактэр- 
ная для існасьці таго савецкага палітычна-сацыяльнага ладу, які свае ас- 
наўныя свомасьці сталінскага тыпу выявіў і разьвіў толькі пачынаючы ад 
пачатку трыццатых гадоў. Тады гэта, з заведзеным масавым партыйным 
тэрорам, пачалося й тарнаваньне дэпартацыяў, як пэрманэнтнага мера- 
прыемства для перакіданьня масаў жыхарства на далёкія тэрыторыі імпэ- 
рыі. Мэтад гэты й па сяньня застаўся характэрнаю асаблівасьцяй палітыч- 
нага рэжыму расейскага камунізму, тарнаваньне якога дае Маскве магчы- 
масьць у даволі кароткім часе паважна мяняць дэмаграфічны стан паасоб- 
ных нацыянальных рэспублікаў і акругаў СССР. Другі ўсесаюзны са- 
вецкі перапіс з 17 студзеня 1939 году таксама абыймаў толькі тэрыторыю 
ў межах даваеннае Беларускае ССР. Дый перапісе гэты ня шмат узбага- 
ціў лічбовымі дадзенымі дэмаграфічную статыстыку навет і тагачаснае ма- 
лое БССР, бо толькі даслоўна колькі й вельмі агульных лічбаў гэтага пера- 
пісу аб ліку жыхарства рэспублікі, аб яго нацыянальным складзе й род- 
най мове, было пазьней апублікавана. Усе іншыя дадзеныя гэтага перапісу 
аб рэспубліцы ня былі друкаваныя й па сяньня засталіся недаступнымі для 
дасьледнікаў? 


Апрача самых агульных лікаў па нацыянальнасьці й роднай мове жы- 
харства СССР і яе рэспублікаў, выяўленых савецкім перапісам 1939 году, 
апошнімі дзесяцігодзьдзямі сталінскае пары ніякіх іншых важнейшых ста- 
тыстычных, ані перапісных, зні няперапісных дадзеных аб Беларускай ССР, 
як і СССР наагул, не публікавалася. Толькі посьле сьмерці Сталіна, у 1956 
годзе, паказалася першая паваенная афіцыяльная савецкая статыстыч- 
ная публікацыя зь некаторымі ў ей і дэмаграфічнымі дадзенымі. Быў гэта 
статыстычны зборнік СССР, складзены й выдадзены Цэнтральнаю Статы- 
стычнаю Управаю пры савеце міністраў СССР. У ім ёсьць некаторыя ліч- 
бы й аб жыхарстве Беларускае ССР. Дэмаграфічныя лічбы гэтага збор- 
ніка, калі ходзіць аб стан на 1956 год, былі, аднак-жа, ня перапіснага па- 
ходжаньня й вартасьці, а толькі адбівалі лічбы афіцыйнае ўрадавае савец- 
кае ацэны. 


На тэрыторыі заходніх акругаў сучаснае Беларускае ССР, на былых 
землях Заходняе Беларусі, землях, што ў міжваенныя гады знайходзіліся 
ў межах Польскае дзяржавы, апошні даваенны перапіс жыхарства право- 
дзіўся 9 сьнежня 1931 году. Лічбы гэтага перапісу датычныя дэмаграфічна- 
га стану былога Наваградзкага, дый тых частак Віленскага, Беластоцкага й 
Палескага ваяводзтваў, што сяньня ўходзяць у склад Беларускае ССР, і бу- 


Ў Некаторыя агульныя лікі перапісу 1939 году апублікаваныя ў: «Правда» 
і «Известия», 2. б. 1959 і 29. 4. 1940. Таксама ў: Сообіцения Государственной Пла- 
новой Комиссии Союза ССР об итогах всесоюзной переписи населения СССР 
1939 г. Некаторыя канчатковыя лікі ў «Вестник статистики», Ме б, 1956, б. 89-- 
856. Даволі абшырны гналіз дэмаграфічнае статыстыкі СССР да пары Другое 
Сусьветнае Вайны можна знайсьці ў выданьні Лігі Народаў: Егапк І огітег -- 
Те РоршШабол оЁ е боуіеі Спіоп. Нізіогу апі Ргозресі5. І.еадце сЁ Хадопз. бепеха, 1946, 


4 Народное хозяйство СССР. Статистический сборник. Центральное Статис- 
тическое Управление при Совете Министров СССР. Москва, 1956. 

дуць тымі апошнімі існуючымі перапіснымі дадзенымі для гэтае тэрыторыі 
да часу перапісу 1959 году”? 

З вышэйшага агляду перапісаў можна бачыць, што перапісная статы- 
стыка ў галіне дэмаграфічнай для заходняе часткі сучаснае тэрыторыі Бе- 
ларускае ССР, былых земляў Заходняе Беларусі, існуе толькі з часу поль- 
скага перапісу жыхарства 9 сьнежня 1931 году. Для ўсходняе-ж часткі су- 
часнае Беларускае ССР, для тэрыторыі ў даваенных межах рэспублікі, пе- 
рапісныя дадзеныя ў галіне дэмаграфічнае статыстыкі пераважна яшчэ ста- 
рэйшыя, бо ў бальшыні паходзяць з часу савецкага перапісу 17 сьнежня 
1926 году. 

Вось дзеля ўсіх вышэй прыведзеных мяркаваньняў, даводзіцца з асаблі- 
ваю ўвагай аднесьціся да тых новых статыстычных лікаў, якія абвешча- 
ныя ўжо савецкім друкам як дадзеныя, выяўленыя перапісам жыхарства 
15 студзеня 1959 году. Некаторыя агульныя тымчасовыя вынікі гэтага 
перапісу датычныя й Беларускае ССР, ужо апублікаваныя Цэнтральнаю 
Статыстычнаю Управаю пры савеце міністраў СССР. У першай публікацыі 
гэтае Управы, якая была зробленая 10 травеня 1959 году? былі пададзе- 
ныя перапісныя лічбы агульнага ліку жыхарства СССР і пазсобных яго 
рэспублікаў у супастаўленьні з такімі-ж лічбамі 20 гадоў раней, паводля 
стану на 1939 год. Адначасна былі пададзеныя лікі агульныя й у працэн- 
тах меставога й неместавога жыхарства па рэспубліках і па іх акругах, лікі 
жыхарства местаў СССР з жыхарствам больш 50 000, або й меншых адміні- 
страцыйных цэнтраў, у супастаўленьні зь лікамі для тых-жа местаў у 1939 
годзе. Адначасна былі дадзеныя агульныя лікі структуры жыхарства ўся- 
го СССР па полу дый прыведзеныя агульныя сярэднія лічбы натуральнага 
руху жыхарства для ўсяго СССР, г. зн. сярэднія гадавыя лічбы нара- 
джэньняў і сьмерцяў, а таксама сужэнстваў. Апошнія лічбы пададзеныя, 
аднак-жа, толькі сярэднія для ўсяе тэрыторыі СССР, без адпаведных лічбаў 
для паасобных рэспублікаў. 

4 лютага 1960 году тая-ж Цэнтральная Статыстычная Управа (якая ў 
далейшым тут будзе звычайна прыводзіцца ў скароце, як ЦСУ) дала дру- 
гую публікацыю, таксама тымчасовых вынікаў усесаюзнага перапісу 
1959 году: «Аб роўні эдукацыі, нацыянальным складзе й структуры веку 
жыхарства СССР».” Нацыянальны склад жыхарства пададзены тут у ліках 
для кажнай нацыянальнасьці на прасторы СССР, і ў ліках нацыянальных 
групаў па паасобных рэспубліках. У канцы далучаныя лічбы сужэнстваў 
на 1000 жыхароў для тэрыторыі ўсяго СССР, і па полу, але без паданьня 
такіх-жа лічбаў для паасобных рэспублікаў. Тое самае й зь лічбамі аб стру- 
ктуры жыхарства паводля групаў веку. 

У 1960-м ужо годзе, паказаўся статыстычны гадавік тае-ж ЦСУ, у якім 
перадрукаваныя нанава тыя-ж агульныя вынікі перапісу 1959 году, што 
публікаваліся раней, але зь некаторымі зьменамі ў вялічыні некаторых лі- 
каў, асабліва ў галіне нацыянальнага складу жыхарства рэспублікаў. Гэтыя 


5 Вынікі перапісу 9 сьнежня 1931 году, як і папярэдняга перапісу Польскае 
рэспублікі з 30 верасьня 1921 году, можна знайсьці ў кніжыцах польскага ўрада- 
вага статыстычнага штогодніка: Маіу тосгпік зіабузіусгпу, УУагзгама. Выдаваўся 
ён і ў францускай мове пад назовам: Реб: аппцаіге зіанеНаче ае Іа Роісепе, Уа:- 
згауа. 

9 «Правда» і «Известия», 10. 5. 1959. 

7 «Правда» і «Известия», 4. 2. 1960. 

зьмены трэба ўважаць за ўдзкладненьні ранейшых «тымчасовых» лічбаў 
перапісу Ў 

Пры разглядзе дадзеных савецкае статыстыкі трэба мець заўсёды на 
ўвеце ведамы факт, што ў камуністычнай сыстэме ўсякія публікацыі абу- 
моўленыя прапаганднымі мяркаваньнямі рэжыму. Дзеля гэтага й у галіне 
дэмаграфічнае статыстыкі СССР звычайна публікуецца толькі тое, што, 
паводля ацэны савецкіх кіруючых партыйных дзейнікаў, паказвае савецкі 
лад у выгадным сьвятле. Усё іншае да публічнага ведама звычайна не па- 
даецца. Гэтак ёсьць і з вынікамі апошняга перапісу. На трэйцім годзе ад 
яго правядзеньня апублікаваныя толькі некаторыя агульныя лічбы, пры 
тым, некаторыя зь іх даюцца толькі ў сярэднім разрэзе для ўсяго СССР, 
без адпаведных лічбаў для паасобных рэспублікаў. Ужо колькі дзесяткоў 
год не публікуюцца, таксама, ніякія лічбы натуральнага руху жыхарства 
Беларускае ССР, -- гадавыя лічбы нараджэньняў, сьмерцяў, натуральнага 
прыросту. Падаюцца яны ў савецкіх публікацыях толькі як сярэднія для 
ўсяго СССР, дый толькі для апошняе дэкады, ад 1950 году. 

Усе перапісныя лікі публікацыяў ЦСУ, якія тычацца сучаснага дэма- 
графічнага стану Беларускае ССР, а якія наагул былі публікаваныя, у да- 
лейшым будуць тут і пададзеныя дый разгледжаныя ў супастаўленьні зь 
ведамымі гістарычнымі фактамі й падзеямі, дый ранейшымі статыстычны- 
мі дадзенымі беларускае нацыянальнае тэрыторыі. Адначасна будзе нама- 
ганьне ўстанавіць на іх аснове сучасны дэмаграфічны стан Беларускае ССР, 
адзначыць важнейшыя, паўсталыя ў ім, перамены, выявіць памеры гэтых 
пераменаў і іх прычыны. У канцы знойдзецца абагульненьне выснаваў дый 
спроба азначыць тэндэнцыі й пэрспэктывы далейшага дэмаграфічнага разь- 
віцьця Беларускае ССР у складзе Савецкае імпэрыі, а пад нясупынным 
узьдзеяньнем масавых міграцыйных мерапрыемстваў, што праводзяцца на 
тэрыторыі рэспублікі паводля плянаў і загадаў з расейскага цэнтру імпэ- 
рыі, Масквы. 


ТЭРЫТОРЫЯ РЭСПУБЛІКІ 


Перад разглядам вынікаў савецкага перапісу 1959 году ў галіне жыхар- 
ства Беларускае ССР неабходна даць кароткую гістарычную інфармацыю 
аб паўстаньні тэрыторыі рэспублікі ў сучасных яе межах. Гэта важна дзе- 
ля таго, што сучасная дзяржаўная тэрыторыя Беларускае ССР не адналі- 
тага паходжаньня. Заходняя й ўсходняя часткі гэтае тэрыторыі міжваеннаю 
парою мелі розную долю, дзесяцьгодзьдзямі належылі да розных -- Поль- 
шчы й СССР -- дзяржаўных арганізмаў, з кардынальна адменнымі палі- 
тычна-сацыяльнымі сыстэмамі, што, бязумоўна розна адбівалася й на ха- 
рактары іх дэмаграфічнага разьвіцьця. 

Перад Першаю Сусьветнаю Вайною блізу ўсе землі сучаснае Бела- 
рускае ССР былі ў складзе пяці губэрняў Расейскае імпэрыі: Менскае, Ві- 
ленскае, Горадзенскае, Магілеўскае, Віцебскае. Хоць усе гэтых пяць губэр- 
няў, як выказаў і першы згульны перапіс жыхарства Расейскае імпэрыі 





З Народное хозяйство СССР в 1959 году. Статистический ежегодник. Цент- 
ральное Статистическое Управление при Созете Министров СССР. Москва, 1950. 

1897 году, мелі абсалютную бальшыню жыхарства з роднаю беларускаю 
моваю, называць іх беларускімі, ці, старым гістарычным назовам, літоў- 
скімі губэрнямі, у афіцыйных урадавых дакумэнтах і распараджэньнях бы- 
ло забаронена асабістым царскім загадам ад 1840 году? Назоў «Беларусь» 
да тэрыторыі тарнаваўся й далей толькі ў неафіцыйнай расейскай навуковай 
літаратуры. Царскія ўлады завялі для гэтых губэрняў, і наагул для беларус- 
кае тэрыторыі, сваё адмысловае азначэньне: «Северо-Западный Край», на- 
зоў, які меў скрываць нацыянальную існасьць тэрыторыі, і гэтак аблягчаць, 
а, часткова, і апраўдваць права Расеі на яго дэнацыяналізацыю й русы- 
фікацыю. 

Ужо ў канцы 1917 году, скліканьнем Усебеларускага Кангрэсу ў Мен- 
ску, пачалася спроба арганізаваньня самастойнае Беларускае Народнае 
Рэспублікі, акт незалежнасьці якое й быў абвешчаны 25 сакавіка 1918 
году ў Менску. Дый новая дзяржава ня здолела даўжэй утрымацца, а на- 
ват не пасьпела й належна ўсталявацца. За яе тэрыторыю пачалося зма- 
ганьне між дужэйшымі суседзямі -- новапаўсталаю Польшчаю і, бальша- 
віцкаю ўжо, Расеяй. Вайна гэтая была закончаная фармальна Рыскаю ўго- 
даю 18 сакавіка 1921 году, паводля якое, тэрыторыя Беларусі дзялілася 
між Польшчаю й СССР. 


Заходняя частка беларускае этнаграфічнае прасторы, што ў выніку 
Рыскае ўгоды адыйшла да Польскае рэспублікі, у міжваенныя гады скла- 
дала ў Польшчы тэрыторыю чатырох ваяводзстваў: Віленскага, Наваградз- 
кага, Палескага й бальшыню Беластоцкага. За ранейшым прыкладам цар- 
скае Расеі, і новая польская ўлада да беларускіх земляў знамерана тарна- 
вала назоў, які нічым не паказваў на нацыянальную яе адрознасьць ад 
Этнічнае польскае тэрыторыі: Ктезу Рбіпоспо-Узсродапіе, або Ріетіе Рбіпос- 
по-У5сродпіе. Як бачым, назоў быў дакладна пераняты ад расейскае цар- 
скае ўлады, з зразумелаю падменаю слова «Западный» на У/зсВодпіе. 


З часткі беларускае тэрыторыі на ўсход ад Рыскае мяжы ка- 
муністычная Масква сфармавала сваю Беларускую ССР, абвешчаную яшчэ 
1. 1. 1919 ў Смаленску як супроцьвагу для Беларускай Народнай Рэспублі- 
кі. Насуперак дэклярацыі ў часе абвешчаньня гэтае рэспублікі аб тым, што 
яна мае абымаць усе беларускія этнаграфічныя землі, Масква ў запраўд- 
насьці прыдзяліла гэтай, цалком ад сябе залежнай, рэспубліцы, вельмі 
малую тэрыторыю: усяго б паветаў былое Менскае губэрні, агульнае па- 
верхні 52 316 кв. км., з жыхарствам усяго паўтара міліёна чалавек. 


На дамаганьні, аднак-жа, жыхарства, а таксама захадамі ўладаў БССР, 
З сакавіка 1924 году Масква згадзілася перадаць у межы Беларускае ССР 
часткі тэрыторыі Віцебскае, Магілеўскае, Гомельскае й Смаленскае губэр- 
няў, -- беларускія землі, што былі перад тым у складзе РСФСР. У выніку 
гэтага, тэрыторыя рэспублікі ўзрастае да 109'64 кв. км. паверхні, з жы- 
харствам 4.2 міліёнаў чалавек. 


У выніку далейшых дамаганьняў жыхарства беларускіх этнічна земляў, 
пакінутых за межамі Беларускае ССР, 6 сьнежня 1926 году адбываецца 
другое «ўзбуйненьне» республікі праз далучэньне Гомельскага й Рэчыцка- 
га паветаў, у выніку чаго паверхня рэспублікі ўзрастае да 125 700 кв. км., 


9 С. Б., Цар і назовы Літва, Беларусь. Запісы Беларускага Інстытуту Навукі 
і Мастацтва, Хе 2, Ню Ёрк, 1952, б. 108. 

а жыхарства да 5 міліёнаў чалавек. У гэтай тэрытар'яльнай вялічыні Бела- 
руская ССР заставалася аж да пачатку Другое Сусьветнае Вайны ў восені 
1939 году. 


Табл, 1: Тэрыторыя рэспублікаў СССР паводля стану на 15. 1. 1959 году. 








Тэрыторыя 
У тысячах кв. км. 

СОСР 22 272.2 
Расейская СФСР 17 075.4 
Казахская 2 156.0 
Украінская 601.0 
Туркмэнская а88.0 
Узбэкоская 408.9 
Беларуская 207.6 
Кіргіская 198.5 
Таджыкская 143.0 
Азэрбайджанская 86.6 
Грузінская 69.7 
Лятувіская 65.2 
Латвійская 63.7 
Эстонская 45.1 
Малдаўская 33.7 
Армянская 298 





Посьля разгрому Польшчы нямецкімі арміямі і па папярэдняй дамо- 
ўленасьці зь Гітлерам, 17 верасьня 1939 году савецкая армія акупавала 
ўсходнія прасторы Польшчы, а між імі й землі Заходняе Беларусі. На 
аснове савецка-нямецкае ўгоды Рыбэнтропа-Молатава з 28 верасьня 1939 
году, тэрыторыю Заходняе Беларусі паверхні 108 000 кв. км. Масква да- 
лучае да Беларускае ССР, павялічаючы гэтак рэспубліку да 233 700 кв. км. 
Дый ужо 10 кастрычніка таго-ж 1939 году Масква ізноў адразае ад Бела- 
рускае ССР места Вільню з часткаю Віленшчыны, тэрыторыю паверхні 
6911 кв. км., з жыхарствам 503701 чалавек дый перадзе яе незалежнай 
тады яшчэ Летуве. 3 жнівеня наступнага 1940 году Масква перадае для 
тае-ж Летувы, ужо ССР, акупаванай савецкаю арміяй, далейшыя часткі 
тэрыторыі Заходняе Беларусі паверхні 2 647 кв. км., з жыхарствам 105 000, 
памяншаючы гэтак тэрыторыю рэспублікі разам на кругла 9560 кв. км. 
паверхні? Пры канцы Другое Сусьветнае Вайны, у 1945 годзе, Масква 
аддзяляе ад Беларускае ССР яшчэ й частку Беласточчыны зь Беластокам 
дый беларускае Падляшша, тэрыторыю агульнае паверхні каля 16 540 кв. 
км., дый перадае пазаеннай адноўленай, але ўжо сатэлітнай, Польшчы. У 
выніку гэтых усіх перадзелаў, далучэньняў дый адлучэньняў, тэрыторыя 
Беларускае ССР у паваенную пару, ад 1945 году, абыймала паверхню 
207 600 кв. км. У гэткіх межах яна была й у часе савецкага перапісу 1959 
году, такою застаецца й па сяньня. 


19. Апісеіаз ЗБішці:і5. Ііцапіап ўогід дігесісу -- Разашіо Іешуйі 2іпупаз. Меў 
Хотк, 1955, Ь. 13. 

У гэтым кароткім аглядзе прапушчаюцца адміністрацыйныя перадзе- 
лы й «межы» фармаванага ў часе апошняе сусьветнае вайны немцамі, у 
гадох 1941--1944, г. зв. Генэральнага Камісарыяту Беларусі, паколькі гэ- 
тыя падзелы былі часовыя, кароткатрывалыя дый ня мелі нейкага па- 
важнейшага значаньня для дэмаграфічнага стану тэрыторыі.У гэтым ча- 
се, пад нямецкаю акупацыяй, дэмаграфічныя перамены й зьнішчэньні 
жыхарства былі менш-больш адзінакавыя на усей беларускай нацынальнай 
тэрыторыі, незалежна ад знаходжаньня паасобных яе частак у межах Ге- 
нэральнага Камісарыяту Беларусі, ці вонках яго. 


Па вялічыні свае тэрыторыі сучасная Беларуская ССР знайходзіцца на 
шостым месцы сярод іншых рэспублікаў СССР, пасьля Расейскае СФСР, 
Казахскае, Украінскае, Туркменскае дый Узбэкскае ССР. 


Адміністрацыйна тэрыторыя Беларускае ССР у паваенныя ўжо гады 
колькі разоў была перадзеліваная й лік яе акругаў з 12 быў зьведзены да 
7 у часе перапісу 15 студзеня 1959 году. Былі гэта акругі («вобласьці»): Бе- 
расьцейская, Віцебская, Гомельская, Горадзенская, Менская, Магілеўская 
й Маладэчанская. На прасторы гэтых сямі акругаў на 1 студзеня 1958 го- 
ду існавала 161 сельскіх дый 11 мескіх раёнаў. Местаў было 69. Усіх сель- 
саветаў 1904.11 


Пры гэткім падзеле на 7 акругаў тэрыторыя акругаў Берасьцейскай, 
Горадзенскай дый Маладэчанскай складаліся цалком з былых земляў За- 
ходняе Беларусі, што ў міжваенную пару ўвайходзілі ў склад тагачаснае 
Польскае рэспублікі. Апрача гэтага, тры раёны Менскае акругі -- Клецкі, 
Нясьвіскі дый Стаўпецкі, -- паходзілі таксама з былых земляў Заходняе 
Беларусі. Тэрыторыя рэшты Менскае акругі, дый акругі Віцебская, Гомель- 
ская й Магілеўская, абыймалі сабою тэрыторыю Беларускае ССР ў яе да- 
ваенных межах. 


Ужо посьля перапісу 15 студзеня 1959 году, а магчыма й у выніку гэта- 
га перапісу, які выказаў высокую ступень вылюдненьня Беларускае ССР 
за 20 мінулых міжперапісных гадоў, загадам прэзыдыюму Вярхоўнага Са- 
вету Беларускае ССР з 20 студзеня 1960 году, Маладэчанская акруга была 
скасаваная, а яе раёны падзеленыя між трымя суседнімі акругамі -- Мен- 
скай, Горадзенскай і Віцебскай. Гэтага-ж дня другім загадам таго-ж Вяр- 
хоўнага Савету было скасавана й 15 раёнаў па паасобных акругах рэспу- 
блікі? Адначасна быў значна паменшаны лік сельсаветаў. У выніку гэта- 
га на пачатку 1960 году Беларуская ССР мела ўжо толькі 6 акругаў, 147 
раёнаў сельскіх і 11 мескіх, 1758 сельсаветаў, 69 местаў і 124 пасёлкі места- 
вога тыпу. 

Паколькі савецкі перапіс 1959 году праводзіўся пры адміністрацыйным 
падзеле на 7 акругаў, дый спачатна публікаваныя вынікі перапісу падава- 
ліся паводля гэтага падзелу, у дадзеным разглядзе вынікаў перапісу й бу- 


1 Атлас Беларускай Савецкай Саціалістычнай Рэспублікі. Акадэмія Навук 
БСРР. Мінск- Масква, 1958, б. 131. Атляс выдадзены адначасна й паралельным 
выданьнем парасейску. Таксама: СССР. Административно-территориальное де- 
ление союзных республик на і января 1958 года. Изд. 9-ое. Москва, 1958, б. 5. 
Таксама: Белорусская ССР. Административно-территориальное деление. Минск, 
1955, б. 5. 

12. «Звязда», М» 17, 21. 1. 1960. 

3 Народное хозяйство СССР в 1959 году. Москва, 1960, б. 48--49. 

дзем у некаторых выпадках трымацца гэтага адміністрацыйнага падзелу 
з часу перапісу. Адначасна пададзеныя аднак-жа й лічбы раскладу жы- 
харства рэспублікі паводля новага падзелу на акругі. Пададзены ён на ас- 
нове лічбаў апублікаваных у статыстычным гадавіку ЦСУ «Народное хо- 
зяйство СССР в 1959 году», Масква, 1960. 


ЖЫХАРСТВА БЕЛАРУСІ Ў ХХ СТАГОДЗЬДЗІ 


У гісторыі Беларусі дваццатае стагодзьдзе характэрнае перавагаю га- 
доў неспакойных эканамічна й палітычна, перарываных гадамі вялікіх 
ваенных зьнішчэньняў. У гэткіх гістарычных абставінах, зразумела, ня 
можна спадзявацца нейкага раўнамернага дэмаграфічнага разьвіцьця тэры- 
торыі, 

У ХХ ст. тэрыторыя Беларусі зазнала зьнішчэньні аж двох сусьветных 
войнаў. Апрача гэтага, адбылося на ей і колькі меншых, абмежанага зася- 
гу, войнаў, дзьве рэвалюцыі, колькі гаспадарчых крызысаў, дый, у канцы, 
гвалтоўнае руйнаваньне й перамена сацыяльна-эканамічнага ладу з супра- 
ваджаючым яго палітычным тэрорам, масавымі дэпартацыямі, перасялень- 
нямі дый уцёкамі жыхарства. 

Чарадаваньне гадоў ваенных і неваенных, дый гадоў спакайнейшых і 
неспакойных у разьвіцьці жыхарства беларускае нацыянальнае тэрыто- 
рыі, пазваляе 58-гадовы час ад пачатку стагодзьдзя да апошняга савецка- 
та перапісу 1959 году, -- гады 1901-1958, -- пэрыядызаваць на гэткія важ- 
нейшыя адрэзкі часу: 


1. 1901-1913 - 13 гадоў, -- пара рэлятыўнага даваеннага супакою. 


2. 1914--1920-- 7 гадоў, -- час Першае Сусьветнае Вайны й наступіў- 
шых посьле яе войнаў мясцовага засягу. 

3. 1921--1929 - 9 гадоў, -- пара паваеннага супакою. 

4. 1930-1938 - 9 гадоў, -- пара эканамічнага крызысу, што крануў за- 
ходнія землі тэрыторыі сучаснае рэспублікі, дый пачатак савецкіх 
масавых дэпартацыяў на тэрыторыі БССР. 

5. 1939--1945 - 7 гадоў, -- Другая Сусьветная Вайна. 


6. 1946--1958 -- 13 гадоў, -- час паваенных савецкіх дэпартацыяў зь Бе- 
ларускае ССР і прымусовых масавых перасяленьняў. 


Ужо сама, выжэй пададзеная, пэрыядызацыя паказвае на факт, што на 
58 пачаткавых гадоў ХХ стагодзьдзя 14 прыпадае на пару войнаў, 
зьнішчальная дзейнасьць якіх, беспасярэдня ці пасярэдня, ахапляла ўсю 
баларускую нацыянальную тэрыторыю, прычыняючы нязвычайна вялікія 
страты жыхарству. З 44 неваенных гадоў, роўна палова, бо 22 гады, пры- 
падаюць на часы, калі хоць войнаў і ня было, адбываліся аднак-жа гэткія 
масавыя прымусовыя міграцыі жыхарства Беларусі, што ўважаць іх за 


з, 


нармальныя ў дэмаграфічным разьвіцьці тэрыторыі аніяк немагчыма. 


Для лепшага зразуменьня сучаснага дэмаграфічнага стану Беларускае 
ССР, варта бліжэй прыгледзіцца да кажнага з гэтых шасьці пэрыядаў, 
дый адзначыць важнейшыя характэрныя рысы разьвіцьця жыхарства Бе- 
ларусі ў іх. 

1. Гады 1901-1913, гэта час умоўнага супакою на тэрыторыі Беларусі. 
Умоўнага, бо ў гадох 1904--1905 гэтага пэрыяду адбылася расейска-япон- 
ская вайна, якая, хоць адбывалася й далёка ад беларускай нацыянальнай 
тэрыторыі, дый не закранала яе беспасярэдня, аднак-жа спрычыніла нека- 
торыя страты жыхарства Беларусі зь ліку змабілізаваных у расейскую 
армію, дый, зразумела, адбілася й на лічбах натуральнага руху жыхарства. 
Кранула ў нейкай ступені дэмаграфічны стан тэрыторыі й рэвалюцыя 
1905- 1906 гадоў. Побач гэтых дзьвюх гістарычных падзеяў, разьвіцьцё 
жыхарства на тэрыторыі Беларусі ў гэтую пару характэрнае яшчэ маса- 
вым эміграцыйным рухам з прычынаў эканамічных. Адна хваля эміграцыі 
зь Беларусі ішла тады на ўсход -- у Сібір дый іншыя азійскія краі Расей- 
скае імпэрыі. Другая-ж адбывалася ў кірунку адваротным, на захад, за 
межы Расейскае імпэрыі, за акіян. Гэтыя эмігранты кіраваліся галоўна ў 
Задзіночаныя Стэйты Паўночнае Амэрыкі дый Канаду. 


У Амэрыку масава эмігравала беларускае сялянства і, ў ня меншым 
ліку, жыхары заняпалых пад расейскім панаваньнем местаў Беларусі, га- 
лоўна Жыды. На ўсход, у краі Сібіру, маглі ехаць толькі сяляне, паколь- 
кі Жыдом царскім урадам было забаронена пасяляцца паза межамі уста- 
ноўленае «черты оседлости», якая абыймала тэрыторыю 15 заходніх гу- 
бэрняў імпэрыі. 

Прычынаю гэтых масавых міграцыйных рухаў зь Беларусі, якія пача- 
ліся яшчэ ў канцы ХІХ ст., быў той эканамічны застой, да якога давяла 
дый які стала ўтрымлівала каляніяльная эканамічная палітыка царскага 
рэжыму ў Беларусі ў ХІХ ст. Эміграцыя гэтая ў абодвух кірунках - 
і заходнім, за акіян, і ўсходнім, на Сібір, -- адбывалася ў масавых паме- 
рах. Аб вялічыні заходняе эміграцыі можа сьветчыць той вялікі лік эмі- 
грантаў зь Беларусі тае пары, дый іх нашчадкаў, які яшчэ й сяньня знай- 
ходзіцца ў Задзіночаных Стэйтах Паўночнае Амэрыкі дый Канадзе. Агуль- 
ны лік гэтае эміграцыі за межы Расейскае імпэрыі, ад канца ХІХ ст. да 
пачатку Першае Сусьветнае Вайны, ацэньваецца на кругла міліён. 


Немалы эміграцыйны рух быў і на ўсход, у Сібір. Ягоныя памеры част- 
кова паказвае й савецкі перапіс 1926 году, калі сярод жыхарства нека- 
торых акругаў Сібіры было ўстаноўлена 14 да 16 працэнтаў Беларусаў. 
Гэтак, для прыкладу, у Канскай акрузе паводля гэтага перапісу жыло 
13.4'/оБеларусаў, у Тулунаўскай 14.09/0, у Торскай 15.89/09.14 Перапіс гэты, 
аднак-жа, ня выявіў усей лічбовай вялічыні беларускае калянізацыі Сібі- 
ры. Даводзяць гэта факты, што, паводля сьветчаньня М. Кавалеўскага, ужо 
на пераломе ХІХ--ХХ стагодзьдзяў Беларусы станавілі 5/6 жыхарства 
Усурыйскага краю.!9 А ад 1896 да 1914 году, за 19 гадоў, агульны лік ся- 
лян-перасяленцаў толькі з Магілеўскай, Віцебскай дый Менскай губэрняў, 
і зарэгістраваных толькі ў Чэлябінску дый Сызрані, станавіў каля 500 000 
чалавек. За 50 гадоў-жа, што папяраджалі Першую Сусьветную Вайну, па- 
водля існуючых дадзеных, зь Беларусамі гэткім спосабам выбыла 1 387 000 
чалавек.19 : 


М“. Всесоюзная перепись населения 17 декабря 1926 года. Краткие сводки, вып. 
ІУ. Народность и родной язык населения СССР. Издание ЦСУ. Москва, 1928. 

5 М. Ковалевский. Экономический строй России. С.-Петербург, 1900. 

16 Народное хозяйство Белорусской ССР за 40 лет. Под ред. С. Н. Малинина. 
Госплан БССР. Минск, 1957, б. 20. 

2. Пэрыяд 1914--1920 гадоў, гэта час Другое Сусьветнае Вайны (1914-- 
1918) дый, наступіўшых посьле яе, меншых войнаў мясцовага засягу (1919-- 
1920). У гэтым часе, апрача сусьветнае вайны, на тэрыторыі трэба адзна- 
чыць: спробы ўстанаўленьня незалежнае Беларускае Народнае Рэспублікі, 
польска-савецкую вайну, Слуцкае дый іншыя народныя антысавецкія паў- 
станьні, дый у канцы -- падзел тэрыторыі Беларусі між Польшчаю й баль- 
шавіцкаю Расеяй, праведзены ўгодаю ў Рызе 18 сакавіка 1921 году, уста- 
наўленьне Беларускае ССР, залежнае цалком ад Масквы дый пазьней у 
складзе СССР. Вялікія страты жыхарства тэрыторыі, зразумела, былі 
спрычыненыя ня толькі самымі ваеннымі падзеямі, але й спадам лічбаў 
нараджэньня дый лічбаў натуральнага гадавога прыросту. Мелі сваё зна- 
чэньне для лічбовага стану жыхарства тэрыторыі й масавыя ўцёкі жы- 
харства ў глыбкі імпэрыі перад наступаючым фронтам вайны, г. зв. «бе- 
жанства». Вайна, затое, спыніла цалком усе даваенныя эміграцыйныя рухі 
эканамічнага характару. 


3. Гады 1921-1929, гэта пара паваеннага супакою. Тэрыторыя Белару- 
сі ў гэтую пару, у выніку Рыскае савецка-польскае ўгоды, падзеленая між 
Польшчаю і, савецкаю ўжо, Расейскаю імпэрыяй, СССР. У выніку й жы- 
харства гэтых дзьвюх частак -- заходняе й усходняе -- у міжваенную пару 
жыло ў вадменных палітычных і сацыяльна-эканамічных умовах. У За- 
ходняй Беларусі, пад Польшчаю, гэтыя гады адзначаюцца нязвычайна вы- 
сокімі лічбамі натуральнага гадавога прыросту. Сярэдняя для гадоў 1921-- 
1931 была 29 на 1000.17 Дзеля заведзеных тымчасам амэрыканскіх імігра- 
цыйных абмежаньняў, эміграцыйны рух з Заходняе Беларусі ў Задзіно- 
чаная Стэйты Амэрыкі нязначны. Невялікі эміграцыйны рух зь земляў 
Заходняе Беларусі ў краі заходняе Эўропы -- Францыю, Бэльгію, дый краі 
Паўдзённае Амэрыкі, галоўна Аргентыну. Затое адбываецца значны імігра- 
цыйны рух -- наезд на землі Заходняе Беларусі жыхарства з этнічна поль- 
скіх земляў, спрычынены намаганьнямі польскага ўраду правясьці каля- 
нізацыю гэтых земляў польскім нацыянальна элемэнтам шляхам масавага 
пасяленьня польскіх вайсковых і цывільных асаднікаў, дый ня менш ма- 
савае насыланьне польскіх урадоўцаў. 

У гэтым-жа часе на тэй усходняй частцы Беларусі, што была ў межах 
тагачаснае Беларускае ССР, жыхарства перажывае таксама даволі спа- 
койную палітычна пару г. зв. НЭП-у, пару рэлятыўнае эканамічнае свабо- 
ды, рэлятыўнага матар'яльнага дабрабыту дый некаторых магчымасьцяў 
нацыянальна-культурнага разьвіцьця. Гэтыя гады й для тэрыторыі тага- 
часнае БССР азначаюцца высокімі лічбамі натуральнага гадавога пры- 
росту, сярэдня 24-25 на 1000. У выніку скасаваньня законаў царскага рэ- 
жыму пра «черту оседлости» для Жыдоў, зазначаецца ажыўленьне эмігра- 
цыйнага руху з тэрыторыі Беларускае ССР жыхарства жыдоўскае нацыя- 
нальнасьці, якое кіруецца ў іншыя абшары, галоўна цэнтры, савецкае ўжо 
Расейскае імпэрыі. Зь беларускае тэрыторыі ў складзе СССР спыняецца 
затое ўсякая эміграцыя ў Амэрыку, ці іншыя замежныя краі, дзеля заба- 
роны эміграцыі за межы СССР. 

4. Гады 1930-1938 для тэрыторыі ў межах тагачаснае Беларускае ССР 
азначаюцца запачаткаванькем Сталінскага тэрору з масавымі арыштамі, 


17 Рені аппчайге зіанзбаце (е Іа Роісепе 1988. УУаг5гауга, 1938, Ь. 19. 

га 


нішчэньнямі й дэпартацыямі жыхарства. Асабліва вялікія хвалі масавых 
арыштаў і дэпартацыяў у Беларускай ССР адбываюцца ў гадох 1930, 1933 
1 1936/37. Арышты й дэпартацыі на тэрыторыі Беларускае ССР праводзяцца 
тады для ліквідацыі беларускага патрыятычнага актыву, г. зв. «беларус- 
кіх нацыянальных дэмакратаў», і яны ахапілі вялікі лік навукоўцаў, пі- 
сьменьнікаў, мастакоў, студэнцкую моладзь, дый наагул беларускую інтэ- 
лігенцыю -- увесь навуковы, культурны й палітычны актыў. Адначасна 
ішла расправа зь беларускім сялянствам за ягоны апор савецкай прыму- 
совай калектывізацыі. Калі-ж ня існавала канкрэтных прычынаў -- дэпар- 
тацыі праводзіліся пад клічам ліквідацыі «ворагаў народу», дый за пры- 
пісваныя бяз дай прычыны сувязі з «агентурамі капіталістычных краінаў». 


Я 


У выніку тэрору й масавых дэпартацыяў, падае, зразумела, моцна й 
лічба натуральнага прыросту, Як паказваюць лічбы перапісу 1939 году, ад 
17 сьнежня 1926 да 17 студзеня 1939 году, лік жыхарства рэспублікі ўзрос 
з 4983 200 да 5 568 000, гэта значыць на 584 800 чалавек, што дае сярэднюю 
лічбу гадавога прыросту ўсяго 19/0, ці ўсяго палову сярэдняе тыповае для 
беларускае тэрыторыі 2'/0. А першыя гады гэтага міжперапіснага пэрыяду, 
гады 1927--1929, мелі яшчэ напэўна вельмі высокі натуральны прырост, 
прыкладам 24.9 на 1000 у 1927 годзе. Дык спад прыросту дый страты жы- 
харства прыйшлі ў пазьнейшыя гады, гады масавага тэрору. Як паказ- 
ваюць лічбы перапісу 1939 году, у гэтым пэрыядзе на тэрыторыі тагачаснае 
Беларускае ССР, рэспубліка мела недалік жыхарства 763 000 ад спадзява- 
нага, калі за базу для абліку прыняць сярэднюю тэарытычную для Белару- 
сі лічбу гадавога прыросту па 20 на 1000. Пры гэткім азначэньні спадзява- 
нага ліку жыхарства ў БССР на пачатку 1939 году павінна было-б быць 
не 5 568 000, як выказаў перапіс, а 6 331 000. Паважныя перамены у гэтым- 
жа часе адбываюцца й у дэмаграфічным разьвіцьці Заходняе Беларусі пад 
Польшчаю ў умовах наступіўшага вельмі цяжкога сусьветнага гаспадарча- 
га крызысу. У выніку крызысу дый польскае каляніяльнае гаспадаркі на 
гэтых землях, вельмі высокая раней лічба натуральнага гадавога прыросту 
падае на больш як палову, з 29 да 14 на 1000. Адбываецца адначасна да- 
лейшы, крыху ўзьвялічаны, эміграцыйны рух у краі Заходняе Эўропы дый 
Паўдзённае Амэрыкі. 


5. Гады 1939-1945, гады Другое Сусьветнае Вайны. Ужо з самога па- 
чатку гэтае вайны, зь нямецка-польскае яе фазы, вайна гэтая беспася- 
рэдня кранула беларускія землі, у дадзеным прыпадку землі Заходняе Бе- 
ларусі. Асабліва вялікія страты жыхарства гэтых земляў спрычыніла пазь- 
нейшая акупацыя гэтых земляў у верасьні 1939 году савецкаю арміяй, дый 
пасьлейшая іх саветызацыя, з масавымі арыштамі, дэпартацыямі дый ма- 
савымі ўцёкамі жыхарства на Захад. Яшчэ большыя страты жыхарства 
былі ў нямецка-расейскую фазу вайны, калі ваенныя падзеі ахаплялі ўжо 
ўсю беларускую нацыянальную тэрыторыю. Беспасярэднія ваенныя 
страты сярод цывільнага жыхарства на землях Беларусі ў часе Другое 
Сусьветнае Вайны былі беспараўнаньня вышэйшыя за страты ў 
Першую Сусьветную Вайну. Прычынаў на гэта было колькі: 1. шырокае 
тарнаваньне ў вапошняй вайне авіяцыі для нішчэньня далёкіх зафрон- 
тавых пунктаў, асабліва местаў; 2. рухомасьць ваеннага фронту, у вадва- 
ротнасьць ягонай стабілізацыі ў Першую Сусьветную Вайну; З. шырокі, 


за, 


масавы партызанцкі антынямецкі й антысавецкі рух дый супрацьпарты- 

занцкія мерапрыемствы зкупацыйных арміяў; 4. гітлероўская акцыя 
экстэрмінацыі жыхарства жыдоўскае нацыянальнасьці; 5. масавыя выва- 
зы жыхарства на прымусовыя працы ў Нямеччыну, 1, 6. масавыя ўцёкі жы- 
харства перад наступаючымі арміямі, асабліва ўцёкі перад наступаючай 
савецкай арміяй. Агульны лік стратаў жыхарства цывільнага й вайско- 
вага для тэрыторыі ў межах сучаснае Беларускае ССР, афіцыйнымі савец- 
кімі камуністычнымі дзейнікамі рэспублікі была ацэненая на 1 500 000 чала- 
век.і“ Вялікія страты былі й дзеля спаду лічбаў нараджэньня дый нату- 
ральнага прыросту 

6. У гадох 1946--1958 ужо ўся тэрыторыя сучаснае Беларускае ССР 
знайходзіцца пад беспасярэдняю ўладаю камуністычнае Масквы. На ей 
далей праводзяцца масавыя дэпартацыі жыхарства, або як рэпрэсіі за вы- 
казанае ў часе вайны варожае настаўленьне да Масквы й яе камуністычна- 
га ладу, або ў парадку «нармальных» у Сталінскую пару масавых і інды- 
відуальных дэпартацыяў з мэтаю палітычнага тэрору дый для здабыцьця 
камуністычнай дзяржаве таннае нявольніцкае работніцкае сілы. Масавыя 
вывазы жыхарства зь Беларускае ССР ня спыняюцца аднак-жа й зь сьмер- 
цяю Сталіна ў 1953 годзе. Наадварот, ужо ад 1954 году іх пачынаюць пра- 
водзіць у яшчэ большых памерах, спачатку пад клічам рэалізацыі пляну 
Хрушчова «асваеньня цалінных земляў», а пасьля, ад 1956 году, для зася- 
ляньня й індустрыялізацыі мала разьвітых усходніх прастораў Савецкае 
імпэрыі. Вывазы цяпер праводзяцца з мэтаю прымусовага перасяленьня, 
а не ў ханцэнтрацыйныя лягеры для катаржнае працы дый на фізычнае 
зьнішчэньне, як было за Сталіна. Сваімі лічбовымі памерамі, калі ходзіць 
аб тэрыторыю Беларускае ССР, яны яшчэ вышэйшыя за дэпартацыі Ста- 
лінскае пары. Дэпартацыі праводзяцца арганізавана й практычна забі- 
раюць з рэспублікі ўвесь яе гадавы натуральны прырост, параліжуючы 
гэтак далейшы рост ліку жыхарства рэспублікі. Адначасна з масавымі 
вывазамі жыхарства пераважна беларускае нацыянальнасьці, адбываецца 
й сталае адначаснае насыланьне ў межы рэспублікі дзесяткоў тысячаў са- 
вецкае чынавецкае адміністрацыі, пераважна расейскае нацыянальнасьці, 
Дзеля масавых памераў прымусовае міграцыі лічбы нараджэньняў дый 
натуральнага прыросту ніколі не дасягаюць вышыні зь першага дзесяціго- 
дзьдзя міжваеннае пары. 

Гэткія, у кароткім нарысе, галоўныя важнейшыя асаблівасьці разьвіцьця 
жыхарства Беларусі ў пгасобных пэрыядах часу ХХ стагодзьдзя. На закан- 
чэньне гэтага агляду застаецца разгледзіць дакладней яшчэ адно важнае 
пытаньне. Ходзе гэтта аб устанаўленьне тыповае для Беларусі ХХ ст. ся- 
рэдняе лічбы натуральнага гадавога прыросту жыхарства для спакойных, 
«нармальных» гадоў, гадоў бяз войнаў, палітычнага тэрору, масавых дэпар- 
тацыяў. Лічба гэтая важная й патрэбная, як база для аблічэньня спадзя- 
ванага ліку жыхарства тэрыторыі Беларускае ССР пры нармальных, спа- 
койных умовах. Толькі гэткім шляхам можна ўстанавіць і лікі фактычных 
дэмаграфічных стратаў рэспублікі, спрычыненых Другою Сусьветнаю Вай- 
ною дый савецкім тэрорам і прымусовымі міграцыямі. 

Як з папярэдняга разгляду шасьці паасобных пэрыядаў у дэмаграфіч- 
ным разьвіцьці Беларусі ХХ ст. бачым, запраўды «спакойных» гадоў бе- 


13 «Правда» і «Известия», 10.2. 1955 г., Прамова першага сакратара ЦК КП 
БССР К. Мазурава на сэсіі вярхоўнага савету СССР. 

ларускія землі за 58 год мелі ўсяго 22. Будуць гэта гады першага пэрыяду, 
папяраджаючага Першую Сусьветную Вайну, гады 1901--1913, дый пэ- 
рыяд 1921-1929. 


Што да першага пэрыяду, дык лічбы натуральнага гадавога прыросту 
ў гэтыя гады хісталіся ад 18 да 20 на 1000, сярэдня былі ў вышыні 19, 
нягледзячы на японскую вайну, якая адбывалася ў гэтым часе, рэвалю- 
цыю 1905 году дый масавую эканамічнаю эміграцыю. У другім з разгляда- 
ных тут «спакойных» пэрыядаў, у гадох 1921-1929, сярэднія лічбы нату- 
ральнага гадавога прыросту на беларускай тэрыторыі былі значна вышэй- 
шыя. Для земляў у межах тагачаснае Беларускае ССР лічбы натуральнага 
руху жыхарства -- нараджэньня, сьмерцяў дый натуральнага прыросту, 
-- у гадох 1923--1927 падае табл. 9.1? 


Табл, 8: Лічбы натуральнага руху жыхарства Беларускае ССР 
у гадох 1923--1927. 





1923 1924 1925 1926 1927 





Нараджжэньні 374 398 43 413 391 
Сьмерці 13.3 15.3 187 149 142 
Прырост 241 245 236 264 249 








З табл. 2 відаць, што сярэдняя лічба натуральнага гадавога прыросту 
ў тых гадох, дадзеныя зь якіх былі апублікаваныя, выносіла 24.7 на 1000. 
На землях Заходняе Беларусі, пад Польшчаю, у гэтым самым прыблізна 
часе, бо ў гадох 1921-1931, сярэдняя лічба гадавога прыросту трымалася 
на вышыні 29 на 1000.29 У пазьнейшым часе, у гадох 1931--1938, дзеля 
цяжкога эканамічнага крызысу ў Польшчы, гэтая лічба для Заходняе Бе- 
ларусі спала сярэдня да 14 на 10007! Нягледзячы на гэта, за гады знай- 
ходжаньня Заходняе Беларусі ў межах Польшчы, ад 1921 да 1938 году, 
сярэдняя гадавая лічба натуральнага прыросту жыхарства для ўсяго гэта- 
га часу становіць 22 на 1000, што значыць, ішито яна была істотна вышэй- 
шая за 2/0. 

На аснове пададзеных вышэй статыстычных фактаў, узятых з 22-годня- 
га «спакойнага» для тэрыторыі Беларусі часу, часу бяз войнаў, масавага 
палітычнага тэрору дый масавых дэпартацыяў, маем дастатковую падставу 
за тыповую сярэднюю гадавую лічбу натуральнага прыросту жыхарства 
Беларусі ў спакайнейшыя гады ХХ стагодзьдзя азначыць на ня менш 20 
на 1000, ці 29/0. Зь лічбы гэтай і будзем далей выходзіць пры азначэньні 
вышыні дэмаграфічных стратаў тэрыторыі Беларускае ССР у вапошнім 
міжперапісным дваццацігоднім пэрыядзе. 


19 Лічбы гадоў 1924-1927 паводля: Беларусская ССР в цифрах, Центральное 
Статистическое Управление БССР. Минск, 1929, б. 54--55. Лічбы 1923 году па- 
водля: Большая Советская Энциклопедия, т. 5, Москва, 1927, б. 395, 


20 Реці аппоайе зіайзіаие ае Іа Роіоспе 1935. Ь. 19, 
21 Тамсама, б. 18. 

ЛІК ЖЫХАРСТВА БЕЛАРУСКАЕ ССР 


Паводля першае публікацыі ЦСУ тымчасовых вынікаў апошняга савец- 
кага перапісу з 10 травеня 1959 году, лік жыхарства Беларускае ССР 15 
студзеня 1959 году быў 8 060 000.22 Тая-ж лічба ў другой публікацыі ЦСУ 
з 4 лютага 1960 году, без аніякіх тлумачэньняў, зьніжаная да 8 055 000:23 
Такая-ж зьніжаная лічба паўтараецца пазьней і ў гадавіку ЦСУ «Народное 
хозяйство СССР»?! Трэба думаць, што гэтае зьніжэньне на 5000, гэта 
ўдакладненьне ранейшых тымчасовых вынікаў перапісу й лічба 8 055 000, 
гэта й ёсьць запраўдны лік жыхарства Беларускае ССР, устаноўлены пе- 
рапісам на 15 студзеня 1959 году. 

Лік жыхарства Беларускае ССР, выяўлены перапісам, у першай публі- 
кацыі, а таксама ў гадавіку на 1959 год, супастаўляецца ЦСУ зь лікам для 
тае-ж тэрыторыі паводля стану на 1939 год, якую ЦСУ падзе як 8910 000. 
Савецкі перапісе 17 студзеня 1939 году, як ведама, праводзіўся толькі на 
тэрыторыі Беларускае ССР у даваенных межах рэспублікі, дзе было тады 
ўстаноўлена 5 568 000 жыхароў. З гэтага вынікае, што лік жыхарства на 
тых землях былое Заходняе Беларусі, што ўвайшлі ў сучасныя межы Бела- 
рускае ССР, ЦСУ ацаніла на студзень 1939 году ў вышыні 3 342 000. Гэта, 
як праверка паказвае, ня згодна з праўдаю. Лік жыхарства Беларускае 
ССР, посьля павялічэньня рэспублікі ў 1939 годзе землямі былое Заходняе 
Беларусі, савецкія публікацыі падаюць наагул вельмі розна. Гэтак, ў дру- 
гім выданьні савецкай вялікай энцыкляпэдыі з 1950 году, аб жыхарсьцьве 
Беларускае ССР гаворыцца: «па дадзеных 1939 жыхарства становіць 
10 500 000 чалавек.” Гэткія, а часам навет і большыя лічбы, паўтараюцца і 
ў іншых савецкіх афіцыйных публікацыях. 

Куды ніжэйшую лічбу жыхарства Беларускае ССР падае ЦСУ у сваім 
паваенным статыстычным зборніку, выдадзеным у 1956 годзе. Там лік жы- 
харства Беларускае ССР на 1940 (не на 1939!) год падаецца на 9 200 000.78 
Тое-ж самае ЦСУ, як бачым, усяго тры гады пазьней, пры публікацыі вы- 
нікаў перапісу 1959 году, лічбу гэтую зьнізіла да 8910 000, не даючы аніяко- 
га паясьненьня, на якой гэта аснове ў 1939 годзе на той-жа тэрыторыі па- 
вінна быць на 290 000 жыхароў менш, як у 1940 годзе. Бяручы на ўвагу 
аачатак вайны ў восені 1939 году, страты дзеля яе і забітымі, і палоннымі 
ў Нямеччыне, страты ўцекачамі на Захад перад савецкай акупацыяй тэры- 
торыі, і страты савецкімі дэпартацыямі зь земляў Заходняе Беларусі, у 
1940 годзе можна было-б спадзявацца скарэй ніжэйшае лічбы жыхарства 
на дадзенай тэрыторыі, як яна была на пачатку 1939 году. У кажным вы- 
падку ніколі ня вышэйшае аж на 290 000. 

Калі ўжо самыя аўтарытэтныя афіцыйныя савецкія статыстычныя ўста- 
новы й выданьні для тзе самае тэрыторыі і ў тым-жа часе падаюць не адну, 
а колькі рознае вялічыні лічбаў жыхарства, дык гэта ставіць перад неаб- 
ходнасьцяй беспасярэдняе праверкі справы з мэтаю ўстанаўленьня, якая 


з: «Правда» і «Известия», 10. 5. 1959. 

2 «Правда» і «Известия», 4, 2. 1960. 

М Народное хозяйство СССР в 1959 году. 

25 БСЭ, т. 4. 1950, б. 476. 10 400 000 пададзена ў афіцыйнай партыйнай публі- 


кацыі: С. Сулькевич -- Территория и население СССР. Политиздат при ЦК 
ВКП(б). Москва, 1940, б. 46. 


26 Народное хозяйство СССР. 1956, б. 18. 

гэта лічба адказвае запраўднаму ліку жыхарства Беларускае ССР на яе 
тэрыторыі ў межах сучасных, а паводля стану на пачатку 1939 году. Па- 
колькі лік жыхарства для тэрыторыі даваеннае Беларускае ССР быў 
дакладна ўстаноўлены перапісам 17 студзеня 1939 году ў вышыні б 568 000, 
дык для ўстанаўленьня ліку жыхарства на ўсей сучаснай тэрыторыі ў тым 
часе трэба азначыць толькі лік жыхарства на тых землях былое Заходняе 
Беларусі, каторыя ўвайшлі ў склад цяперашняй тэрыторыі рэспублікі. 

Бяручы за выходныя лічбы апошняга польскага перапісу на землях 
былое Заходняе Беларусі 1931 году, дый прыймаючы на ўвагу факт, што 
ў гадох 1931--1938 на гэтых землях лічба сярэдняга гадавога прыросту 
была 1.49/027 дакладным аблічаньнем даводзіцца сьцьвердзіць, што на па- 
чатку 1939 году на тэрыторыі земляў Заходняе Беларусі, што сяньня ўхо- 
дзяць у склад БССР, павінна было быць 3 776 000, а не 3342 000 чалавек, 
як ацаніла ЦСУ. Гэтая лічба, разам з 5568 000 жыхарства ўстаноўленага 
перапісам ў даваеннай БССР, дае разам 9 344 000 чалавек для ўсяе тэры- 
торыі Беларускае ССР у сучаснай яе вялічыні, а ў пачатку 1939 году, -- 
ці, на 434 000 больш, як падае ў сваей апошняй публікацыі ЦСУ. Вось гэтае 
лічбы, якую дае нам дакладнае аблічэньне, і будзем трымацца ў далейшым, 
як лічбы, што павінна адказваць запраўднаму ліку жыхарства ў студзені 
1939 году для тэрыторыі Беларускае ССР у сучасных яе межах, заміж не 
адказваючай запраўднаму стану лічбе ЦСУ на той-жа час у вышыні 
8910 000. Трэба пры тым адцеміць, што лічбы 10 500 000 і блізкія ей, што 
сустракаюцца ў некаторых ранейшых савецкіх афіцыйных публікацыях 
для таго самага часу, таксама ня фікцыйныя лічбы. Дый лічбы гэтыя 
належаць да тэрыторыі Беларускае ССР не ў сучасных яе межах, а ў 
межах пачатку кастрычніка 1939 году, перад адлучэньнем ад яе Масквою 
Вільні дый часьці Віленшчыны, дый, ужо пры канцы апошняе вайны, 
Беластоку, Беласточчыны дый беларускага Падляшіца. Дык лічба 10 500 000 
адказвае прыблізнаму ліку жыхарства тэрыторыі рэспублікі ў кароткатры- 
валую пару яе найабшырнейшых дзяржаўных межаў пачатку кастрычні- 
ка 1939 году, а не тэрыторыі Беларускае ССР ў межах сучасных, значна 
паменшаных. 


ВЫШЫНЯ ДВАЦЦАЦІГОДНЯГА 
ДЭМАГРАФІЧНАГА ДЭФІЦЫТУ РЭСПУБЛІКІ 


Калі трымацца афіцыйных лікаў ЦСУ, паводля якіх у студзені 1939 
году на прасторы Беларускае ССР у сучасных яе межах мела быць 8 910 000 
жыхароў, а 15 студзеня 1959 году там-жа аказалася ўжо ўсяго 8 055 000, 
дык вышыня недаліку жыхарства Беларускае рэспублікі за 20 міжпера- 
пісных гадоў будзе 855 000, ці 9.69/о. Паколькі, аднак-жа, як відаць з ра- 
нейшага абліку, запраўдны лік жыхарства ў студзені 1939 году на тэрыто- 
рыі сучаснае Беларускае ССР быў істотна вышэйшы, бо станавіў 9 344 000, 
дык і лічба дваццацігодняга недаліку жыхарства рэспублікі ў запраўдна- 
сьці значна вышэйшая, бо становіць 1 289 000, ці 13.49/0. Толькі яшчэ адна 

9? Реці аппцаіге зіабзЫаце (о Іа Роісоепе 1985. Ь. 19. 

“ Такі-ж лік -- 9.3 мільёнаў -- для тэй самай тэрыторыі й 1939 г, падае 
й Е. И. Бугаев -- Советская Белоруссия к тридцатилетию Великой октябрь- 
ской социалистической революции, Мінск, 1947, б, З. 

рэспубліка СССР у тым-жа часе выказвае недалік жыхарства, але значна 
меншы за Беларускую ССР, гэта суседняя ей Лятувіская ССР, з працэнтам 
дэфіцыту 5.9. Усе іншыя маюць павялічэньне жыхарства, а некаторыя й 
вельмі значнае, як відаць з Табл. 3. 


Табл. 3: Прыраўнаньне лікаў жыхарства рэспублікаў СССР (у тысячах) 
у гадох 1939 і 1959 











Рэспублікі 1939 1959 Зымена ў ?/е 
Расейская СФСР 108 379 117 534 : 84 
Украінская 40 469 41 869 Ф 35 
Беларуская 9344“ 8 055 -- 134" 
Узбэкская 6 336 8 106 - ато 
Казахская 6 094 9310 - 528 
Грузінская з 540 а 044 142 
Азэрбайдх анская 3 295 з 638 4. 154 
Лятувіская 2 880 2711 -. 59 
Малдаўская 2 452 2 885 «Е ІІ 
Латвійская 1 885 2 093 Ф 180 
Кіргіская 1458 2 066 Ф 417 
Таджыская 1 484 1 980 Ф 834 
Армянская 1 282 1 763 - 375 
Туркмэнская 1 252 1516 З 211 
Эстонская 1 052 1197 -- 138 
СССР 191112 208 827 е 9з 








Лёгка заўважыць на табліцы, што найбольшы рост выказваюць тыя 
рэспублікі, куды кіраваліся масы жыхарства ў часе савецкіх перасялень- 
няў, а таксама тыя, якіх тэрыторыі не кранулі падзеі апошняе сусьветнае 
вайны безпасярэдня. Гэтак, жыхарства Казахскай ССР за 20 гадоў Узра- 
сло на 52.89/е, Кіргіскай на 41.7'/с, Армянскай на 37.59/0, Таджыкскай на 
33.49/о, Узбэкскай на 27.97/0. Паводля публікацыі тае-ж ЦСУ з 10 траве- 
ня 1959 году, у некаторых акругах савецкага Далёкага Ўсходу ў гэтым 
самым часе жыхарства павялічылася навет на цэлых "09/923 Трэба адце- 
міць, што гэты «Далёкі Ўсход» быў адначасна й месцам шматлікіх кан- 
цэнтрацыйных лягераў, каля якіх ня раз вырасьлі няіснаваўшыя раней 
там месты, як прыкладам Варкута з 56 000 жыхароў у 1959 годзе, якая ў 
савецкай статыстыцы 1939 году наагул ня існавала?” Даволі высокая пра- 
цэнтная лічба павялічэньня жыхарства ў рэспубліках Латвійскай дый 
Эстонскай, вышэйшая за сярэднюю Г 9. 3 для ўсяго СССР, нягледзячы на 
ваенныя страты дый масавыя дэпартацыі, тлумачыцца насыланьнем туды 
расейскага жыхарства, што відзць з таго, што ў 1959 годзе лік Расейцаў 


У Лічба жыхарства даецца згодна з праведзеным дакладным аблічэнынем, 
заміж меншай лічбы 8910 000, пададзенай ЦСУ, якая не адказвае праўдзе. Дзе- 
ля гэтага й лічба працэнтнае зьмены жыхарства іншая за -- 9.69/7, якая вы- 
падала-б зь лічбаў ЦСУ. 

28 «Правда» і «Известия», 10. 5. 1959. 
ге Тамсама. 

У гэтых рэспубліках павялічыўся ў два з паловаю разы ў прыраўнаньні 
да стану даваеннага. Жыхарства ўсяго СССР, улучна з дэфіцытнаю Бела- 
рускаю ССР, як відаць з табліцы, узрасло ў сярэднім на 9.3'/9. Сярэдні-ж 
рост жыхарства на тэрыторыі СССР безь Беларускае ССР выражаецца 
вышэйшаю лічбаю 10.5'/9. Вось на гэтулькі ў запраўднасьці ўзрасло жы- 
харства рэшты СССР у часе, калі жыхарства Беларускае рэспублікі спала 
на 13.4'/о. Гэта значыць, што калі супроцьставіць тэрыторыю Беларускае 
ССР тэрыторыі ўсяе рэшты СССР, дык дыяпазон працэнтнае розьніцы ў 
зьмене адпаведных лічбаў жыхарства ў 20-годнім міжперапісным пэры- 
ядзе вынясе 10.5 Т 13.4 -- 23.99/о на некарысьць Беларускае ССР 

Дый трэба мець наўвеце, што недалік жыхарства Беларускае ССР у 
вышыні 1289 000 на 15 студзеня 1959 году, у прыраўнаньні да стану на 
тэй-жа тэрыторыі ў студзені 1939 году, дае нам толькі лічбу арытмэтычнае 
розьніцы, а зусім не выяўляе запраўднага дэмаграфічнага ўбытку, бо-ж 
апрача нястачы 1 289 000 зь лічбы існаваўшага ўжо ў 1939 годзе жыхарства, 
нестае яшчэ й усяго нармальна спадзяванага дваццацігодняга натуральнага 
прыросту жыхарства тэрыторыі. Да ўстанаўленьня лічбы запраўднага дэ- 
маграфічнага дэфіцыту ў дадзеным адрэзку гадоў гэтта й пярэйдзем. 

Для аблічэньня стратаў жыхарства нейкае тэрыторыі, спрычыненых 
вайною, эпідэміямі, ці іншымі нязвычайнымі дзейнікамі, тарнуецца звы- 
чайна такі спосаб, што спачатку аблічаецца лік жыхарства, які павінен 
быў-бы быць на дадзенай тэрыторрыі й на дадзены часе пры нармальным 
яго росьце. Ад атрыманае гэтак лічбы адыймаецца лік жыхарства сьць- 
верджаны ў дадзеным часе перапісам. Розьніца між гэтымі дзьвюма вя- 
лічынямі й дае вышыню запраўднае страты жыхарства. Для аблічэнь- 
ня лічбы нармальна спадзяванага ліку жыхарства нейкае тэрыторыі на 
азначаны чае выходзіцца зь ведамай раты гадавога натуральнага пры- 
росту дадзенай тэрыторыі ў нармальныя, папяраджаючыя катастрафічныя 
падзеі, гады. Гэтую лічбу звычайна выводзіцца як сярэднюю гадавога на- 
туральнага прыросту тэрыторыі за колькі, прыкладам 5, гадоў найблі- 
жэйшых нармальнага дэмаграфічнага разьвіцьця. На гэткі спосаб аблі- 
чэньня стратаў жыхарства спрычыБеных вайною згаджаюцца й су- 
часныя савецкія дэмаграфы?? Калі ходзіць пра тэрыторыю сучаснае Бе- 
ларускае ССР, нажаль немагчыма апірацца на сярэднюю натуральнага га- 
давога прыросту за 5 гадоў папяраджаючых міжперапісны пэрыяд 1939-- 
1959, паколькі й у гады перад студзенем 1939 разьвіцьцё жыхарства рэспу- 
блікі не адбывалася ў нармальных умовах. Былі гэта гады самага жорстка- 
га Сталінскага тэрору гады г. зв. яжоўшчыны, калі на тэрыторыі даваен- 
нае Беларускае ССР адбываліся масавыя арышты, ліквідацыі й масавыя 
дэпартацыі. Пры тым лічбаў натуральнага руху жыхарства Беларускае 
ССР гэтых гадоў савецкая ўлада наагул ніколі не публікавала, і яны ня 
ведамыя. Вось дзеля гэтага для аблічэньня нармальна спадзяванага ліку 
жыхарства Беларускае ССР на час перапісу 1959 году даводзіцца апірацца 
на сярэднія лічбы натуральнага прыросту жыхарства тэрыторыі ў іншыя, 
спакайнейшыя гады. Як у вадным з папярэдніх разьдзелаў гэтае працы 
было ўжо выяўлена, тыповая сярэдняя рата гадавога натуральнага пры- 





Ю Б. Ц. Урланис: Методы исчисления людских потерь от войн. У зборніку: 
«Проблемы демографической статистики». Академия Наўк СССР, Москва, 1959, 
б. 298. 

росту на тэрыторыі Беларусі ў рэлятыўна спакойныя гады ХХ стагодзь- 
дзя была 20 на 1000, ці 29/9. Вось на гэтай лічбе можна й аперціся пры 
аблічаньні жыхарства тэарытычна спадзяванага на тэрыторыі Беларускае 
ССР на пачатку 1959 году пры ўмовах нармальнага яго разьвіцьця. 

Аблік такі паказвае, што пры ?'/о гадавога прыросту, за 20 гадоў зь 
лічбы жыхарства 9 344 000 у студзені 1939 году да студзеня 1959 году па- 
вінна быць 13 878 000 чалавек. Калі-ж перапіс 1959 году, заміж гэтае спа- 
дзяванае тэарытычна лічбы, выказаў на той-жа тэрыторыі ўсяго 8 055 000, 
гэта, значыць, што ўбытак жыхарства тэрыторыі рэспублікі за 20 міжпе- 
рапісных гадоў становіць лічбу 5823 000, ці 41.679/0. Дый і гэтая лічба не 
адбівае яшчэ ўсяе вышыні дэмаграфічнага дэфіцыту тэрыторыі ў міжпе- 
рапісным адрэзку часу. Была-б яна правільнаю, калі-б у гэтым часе не 
адбывалася аніякое паважнейшае іміграцыі ў межы рэспублікі, Так ад- 
нак-жа ня было. Ведама, што праз усе паваенныя гады, побач з масавымі 
дэпартацыямі й перасяленьнямі беларускага, пераважаюча, жыхарства рэс- 
публікі, адбывалася адначасна, хоць і ў значна меншых лічбовых памерах, 
але сталае насыланьне ў рэспубліку савецкіх чынавецкіх кадраў, блізу 
вылучна расейскае нацыянальнасьці, Насыланьне гэтае праводзілася для 
русыфікацыі каляніяльнае адміністрацыі рэспублікі з мэтаю татальнага 
яе падпарадкаваньня расейскаму імпэр'яльнаму цэнтру ў Маскве. 

Спосаб аблічэньня лічбовае вышыні гэтага насланага расейскага эле- 
мэнту ў межы рэспублікі ў міжперапісныя гады пададзены ў вадным з 
далейшых разьдзелаў гэтае працы, там, дзе разглядаюцца перапісныя лікі 
расейскае нацыянальнае мяншыні на тэрыторыі Беларускае ССР. Тутка 
скажам толькі, што аблічэньні гэтыя паказваюць, што зд 1944 году, ад ча- 
су савецкае рэакупацыі ад Немцаў тэрыторыі Беларускае ССР, у межы 
рэспублікі было наслана, ці імігравала, кругла 222 000 чалавек расейскае 
нацыянальнасьці. Вось бяз гэтае іміграцыі лік жыхароў рэспублікі на 15 
студзеня 1959 году быў-бы меншы на тыя-ж 222000, ці выносіў-бы ня 
8 055 000, а 7833 000, а дзеля гэтага й дэмаграфічны дэфіцыт рэспублікі ў 
запраўднасьці на такую-ж лічбу вышэйшы й выносіць не 5823 000, а 
6 045 000, або 43.4“/0 таго, што павінна было-б быць пры нармальным нату- 
ральным росьце жыхарства тэрыторыі. 

Шэсьць мільёнаў дэмаграфічнага ўбытку на працягу ўсяго 20 гадоў і на 
рэспубліку вялічыні Беларускае ССР, лічба нязвычайна вялікая. Агляд 
гістарычных падзеяў, што адбываліся на тэрыторыі Беларусі ў часе раз- 
гляданых міжперапісных гадоў, дзе нам і адказ на пытаньне: якія былі 
галоўныя прычыны такога нязвычайна высокага дэмаграфічнага недаліку. 
Былі іх дзьве: страты жыхарства спрычыненыя Другою Сусьветнаю Вай- 
ною, і, страты ў выніку савецкага тэрору дый пэрманэнтных масавых дэ- 


партацыяў. 


ВАЕННЫЯ СТРАТЫ ЖЫХАРСТВА БЕЛАРУСКАЕ ССР 


Паводля афіцыйнага аўтарытэтнага асьветчаньня першага сакратара 
Камуністычнае Партыі БССР К. Мазурава, у часе Другое Сусьветнае Вай- 
ны Беларуская ССР мела каля 1500 000 стратаў людзьмі?! што становіць 





31. «Правда» і «Известия», 10. 2. 1995. 

1679 тагачаснага жыхарства рэспублікі (выходзячы з раней азначанага лі- 
ку ў вышыні 9 944 000 на пачатку 1939 году). Практычна гэта значыць, што 
на тэрыторыі Беларускае ССР вайна зьнішчыла кажнага 6-га жыхара. На 
аснове назіраньняў ваенных падзеяў на тэрыторыі Беларускае ССР і па- 
мераў спрычыненых імі зьнішчэньняў у часе апошняе сусьветнае вайны, 
трэба дапусьціць, што пададзеная Мазуравам лічба ваенных стратаў жы- 
харства адказвае праўдзе. Страчаных 1 500 000, зразумела, далі й адпавед- 
ны ўбытак у натуральным прыросьце, які, лічаны, па 2/е у год, як ты- 
повай сярэдняй для тэрыторыі лічбы, на пачатак 1959 году вырасьце ў ліч- 
бу каля поўмільёна, што разам дае кругла 2 000 000 стратаў жыхарства Бе- 
ларускае ССР спрычыненых вайною ў праекцыі на час перапісу 1959 году. 


Страты ваенныя складаюцца із стратаў жыхарства цывільнага й вай- 
сковага (зь ліку змабілізаваных). Паводля свайго паходжаньня страты гэтыя 
можна аднесьці да гэткіх колькі важнейшых фактараў і фазаў Другое 
Сусьветнае Вайны на тэрыторыі Беларусі: 

1. Страты жыхарства ў часе нямецка-польскае вайны ў верасьні 1939 
году. Страты гэтыя былі спрычыненыя толькі жыхарству на тэрыторыі бы- 
лое Заходняе Беларусі, і сваімі памерамі яны ня былі такімі вялікімі, па- 
колькі ваенныя падзеі гэтае фазы вайны вельмі мала кранулі беспасярэдня 
тую частку тэрыторыі Заходняе Беларусі, якая пазьней увайшла ў склад 
Беларускае СС”. Страты гэтыя складаюць галоўна жаўнеры польскае арміі, 
што паходзілі зь беларускіх земляў, дый што палі ў часе змаганьняў, або 
загінулі ў нямецкім палоне. Некаторыя страты былі й у выніку дзеяньняў 
нямецкае авіяцыі. Агульная лічба стратаў гэтае пачаткавае фазы вайны 
месьціцца хіба ў межах пару дзесяткоў тысячаў. 


2. Страты жыхарства Беларусі ў выніку савецкага наступу на Польшчу, 
пачатага 17 верасьня 1939 году, у выніку якога былі занятыя савецкаю 
арміяй дый далучаныя да Беларускае ССР землі Заходняе Беларусі. Стра- 
ты гэтыя складаюцца з загінуўшых сярод цывільнага жыхарства дый за- 
бітых у часе ваенных дзеяньняў жаўнераў як польскае, гэтак і савецкае 
арміяў, што паходзілі зь Беларусі, а найбольш -- спасярод загінуўшых у 
савецкім палоне. Лічбы гэтых стратаў таксама рэлятыўна нізкія, паколькі 
апор аддзелаў з разьбітае раней Немцамі дый дэзарганізаванае ўжо поль- 
скае арміі быў невялікі. Найбольш стратаў вынікла пасярод трапіўшых у 
савецкі палон. Ведамая рэч, што, прыкладам, сярод зьнішчаных ворганамі 
НКВД У самым Катыні пад Смаленскам каля 10 000 палонных ахвіцэраў 
польскае арміі, значны лік паходзіў зь земляў Заходняе Беларусі. 

3. Страты спасярод змабілізаваных у савецкую армію зь Беларусі ў часе 
савецка-фінскае вайны ад 30 лістапада 1939 году да 12 сакавіка 1940 году. 
Гэтыя страты былі ў межах колькі тысячаў чалавек. Страты маглі тычыц- 
ца толькі жыхарства даваеннае Беларускае ССР, паколькі з толькішто да- 
лучанае Заходняе Беларусі савецкі рэжым яшчэ не пасьпеў правесьці вай- 
сковых набораў дый паслаць на фінскі фронт. 

4. Страты жыхарства на тэрыторыі Беларускае ССР у часе нямецка- 
савецкае вайны ад 22 чэрвеня 1941 году. Страты ў гэтай фазе Другое Сусь- 
ветнае Вайны складаюць асноўны стрыжэнь ўсіх ваенных стратаў Беларусі. 
Сваею дзейнасьцяй гэтая фаза вайны ахапляла беспасярэдня тэрыторыю 
ўсяе Беларусі, усходняе й заходняе, і ў выніку галоўна яе, паводля пада- 

дзеннае раней афіцыйнае савецкае ацэны, тэрыторыя Беларускае ССР згу- 
біла каля 1500 000 свайго жыхарства, калі тымчасам страты першых трох, 
раней пералічаных, фазаў, былі ў вышыні ўсяго колькі дзесяткоў тысячаў. 
Страты ў гэтым часе былі вельмі высокія й паўшымі ў баёх жаўнерамі чыр- 
вонае арміі, што паходзілі зь Беларускае ССР, і забітымі спасярод цывіль- 
нага жыхарства спрычыненыя беспасярэднімі ваеннымі падзеямі ў часе 
нямецкага наступу ў 1941 годзе, а таксама ў часе савецка контрнаступу ў 
1944 годзе; дзейнасьцяй нямецкае й савецкае авіяцыі, дзейнасьцяй анты- 
нямецкае й антысавецкае партызанкі дый адпаведных супроцьпартызанскіх 
акцыяў. Да гэтага даходзіць некаторы лік загінуўшых спасярод вывезеных 
на прымусовыя працы ў Нямеччыну, дый асабліва спасярод жаўнераў у 
нямецкім палоне. І ў канцы, трэба дадаць каля поўмільёна ахвяраў гітле- 
роўскага нішчэньня жыхарства жыдоўскае нацыянальнасьці. 


СТРАТЫ ЖЫХАРСТВА НЕВАЕННЫЯ 


Калі ад раней аблічанае лічбы агульнага дваццацігодняга дэмаграфіч- 
нага недаліку жыхарств на тэрыторыі Беларускае ССР у вышыні б 045 000 
адняць лічбу ваенных стратаў, дый страчанага дзеля гэтага натуральнага 
прыросту, лічбу, якая ў папярэднім разьдзеле была азначаная на кругла 
2 000 (00, лык атрымаем лічбу стратаў жыхарства ў тым-жа адрэзку часу 
паходжаньня неваеннага вышыні 4 045 000, ці, у закругленьні, роўна 4 мілі- 
ёны. Лічба гэтая паказвае, што неваенныя страты сваімі памерамі два разы 
болыцыя за ваенныя, і становяць 67/0, ці роўна 2/3 усяго дэмаграфічнага 
дэфіцыту гэтае пары, калі тымчасам страты ваеннага паходжаньня твораць 
339/9, ці 1/3 усяго дэмаграфічнага дэфіцыту. 


Высокая лічба стратаў жыхарства паходжаньня неваеннага паясьняецца ня 
толькі тым, што савецкія дэпартацыі дый прымусовыя міграцыі былі масавых 
памераў, але й тым, што яны трывалі на куды даўжэйшым адрэзку часу. 
Хоць гадавая рата ваенных стратаў жыхарства на тэрыторыі Беларусі ў 
часе Другое Сусьветнае Вайны ад пачатку нямецка-савецкае яе фазы й 
была нязвычайна высокая, але гэтыя зьнішчэньні былі абмежаныя ў часе 
да ўсяго 3-4 год. калі тымчасам савецкія прымусовыя міграцыі з тэрыторыі 
трывалі блізу праз увесь міжперапісны час з кароткім трыгоднім пера- 
пынкам у пару нямецкае акупацыі. Гэта вось абумовіла тое, што беспася- 
рэднія й пасярэднія страты жыхарства Беларускае ССР, спрычыненыя па- 
літычным тэрорам і масавымі прымусовымі міграцыйнымі мерапрыемствамі 
расейскага бальшавіцкага рэжыму, аказаліся на тэрыторыі Беларускае ССР 
два разы вышэйшымі за такія-ж страты ваенныя. 


Страты жыхарства Беларускае ССР спрычыненыя савецкім рэжымам 
былі, зразумела, не адналітага, а разнаякага паходжаньня. Апрача сталых 
масавых дэпартацыяў і прымусовых перасяленьняў, што праводзіліся ўвесь 
час-- іў пару Сталіна, іў пару Хрушчова, -- на дэмаграфічнае разьвіцьцё 
рэспублікі свой вялікі ўплыў мелі й палітычны тэрор Сталінскае пары, 
і эканамічная гнархія дый нястачы, а ў выніку ўсяго разам -- сталыя ніз- 
кія лічбы нараджэньняў дый сталы спад натуральнага прыросту жыхарства. 
Апрача гэтага, дзеля трываючага палітычнага тэрору, часьць жыхарства 

тэрыторыі намагалася пры кажнай гістарычнай нагодзе ўцякаць зь яе, эмі- 
граваць, творачы гэтак паважную лікам эміграцыю зь Беларусі. 

Паводля свайго паходжаньня дэмаграфічны дэфіцыт Беларускае ССР 
дзеля неваенных прычынаў можна раскласьці на гэткія чатыры групы: 
1) ненароджаныя, 2) зьнішчаныя, 3) дэпартаваныя, 4) уцекачы. 


І. Ненароджаныя 


Пад ненароджанымі тут разумеюцца дэмаграфічныя страты тэрыторыі 
Беларускае ССР дзеля спаду й сталага нізкога ўзроўня гадавое лічбы на- 
раджэньняў, спаду прынесенага на тэрыторыю савецкім палітычна-экана- 
мічным ладам. Лічба ненароджаных дзеля гэтага пэрманэнтнага спаду ста- 
новіць значную частку ўсяго дэмаграфічнага дэфіцыту Беларускае ССР за 
час дваццаці міжперапісных гадоў. Лічбы нараджэньняў, а за імі й лічбы 
натуральнага гадавога прыросту моцна спалі ў Беларускай ССР яшчэ перад 
перапісам 1959 году, нейдзе ад пачатку трыццатых гадоў, калі быў раз- 
горнуты масавы Сталінскі тэрор. Хоць лічбы натуральнага руху жыхарства 
БССР тае пары й ня былі ніколі публікаваныя, адылі зь некаторых пася- 
рэдніх дадзеных можна зрабіць выснаў, што лічба натуральнага прыросту 
ўжо ніколі не магла падняцца да тэй рсўні, якую яна мела ў пару НЭП-У, 
ані навет ніколі не дасягнула вышыні тыповай сярэдняй для гздоў спакой- 
ных на тэрыторыі Беларусі ў ХХ ст. - 20 на 1000, ці 29/9. 


Лічбы вараджэньняў і натуральнага гадавога прыросту для Беларускае 
ССР таксама не публікаваліся за міжперапісныя паваенныя гады. У ста- 
тыстычных зборніках СССР, якія друкаваліся ад 1956 году, падаюцца лічбы 
натуральнага руху жыхарства, пачынаючы ад 1950 году, але сярэднія для 
ўсяе тэрыторыі СССР, а не для паасобных рэспублікаў. Не падае іх і апуб- 
лікаваны ў 1957 годзе ў Менску статыстычны зборнік Беларускай ССР? 
З пададзеных, аднак-жа, агульных лічбаў для СССР, дый зь некаторых 
сьветчаньняў прэсы БССР, можна зрабіць выснаў, што й у «лепшыя» савеп- 
кія паваенныя гады лічбы нараджэньняў і натуральнага прыросту на тэры- 
торыі Беларускае ССР ніжэйшыя й за савецкія сярэднія, што будзе зра- 
зумелым, калі возьмем на ўвагу стала трываючыя масавыя высяленьні з 
рэспублікі наймаладзейшых кантынгэнтаў яе жыхарства. Сам пэрманэнтны 
спад лічбы нараджэньняў на тэрыторыі Беларускае ССР, спрычынены 
савецкім рэжымам за міжперапісныя неваенныя гады, дае каля 1 мільёна 
дэмаграфічных стратаў на студзень 1959 году, калі за нармальную для тэ- 
рыторыі лічбу гадавога прыросту прыняць 20 на 1000, а за сярэднюю зьні- 
жаную савецкім ладам -- 16 на 1000. Гэта й будзе прыблізна лічба дэма- 
графічных стратаў у дадзеным адрэзку часу «ненароджанымі». 


2. Зьнішчаныя 


Можна адцеміць тут колькі важнейшых фазаў на працягу 20-ці міжпера- 
пісных гадоў, у якія нігічэньні жыхарства Беларускае ССР савецкім рэ- 


Ў 


жымам праводзіліся асабліва масава: 





22 Народное хозяйство Белорусской ССР за 40 лет. 

1. Зьнішчаныя зь земляў былое Заходняе Беларусі посьле яе акупацыі 
савецкаю арміяй у верасьні 1939 году і аж да часу выбуху нямецка-савец- 
кае вайны ў канцы чэрвеня 1941 году. Зьнішчэньні былі асабліва вялікімі 
ў часе савецкага адступленьня перад нямецкаю арміяй у канцы чэрвеня 
1941 году, калі НКВД масавымі экзэкуцыямі ня раз намагалася сьпешна 
ліквідаваць свае перапоўненыя вязьніцы. Праводзіліся гэтыя ліквідацыі 
й у часе эвакуацыйных канвояў зьняволеных, як прыкладам у часе пера- 
гону вязьняў менскіх астрогаў у Чэрвень у канцы чэрвеня 1941 году. Сюды 
залічаюцца й тыя спасярод дэпартаваных у канцэнтрацыйныя лягеры зь 
земляў Заходняе Беларусі, якія пазьней тамака загінулі. 


2. Жыхары ўсяе тэрыторыі рэспублікі ці то зьнішчаныя на месцы, ці 
што загінулі посьле дэпартацыі іх у канцэнтрацыйныя лягеры ў першыя 
месяцы й гады посьля рэгакупацыі тэрыторыі Беларускае ССР ад нямецкае 
арміі ўлетку 1944 году. Гэтае нішчэньне вялося пад відам пакараньняў за 
выяўлены Беларусамі патрыятызм і антысавецкія настроі, за ўдзел у анты- 
савецкай партызанцы або за судзейнасьць зь ёю, дый, пад закідам супра- 
цоўніцтва зь Немцамі. 

з. Сталыя ліквідацыі дый ссылкі на зьнішчэньне ў канцэнтрацыйныя 
лягеры індывідуальныя й масавыя, -- характэрная неадлучная прыкмета 
Сталінскіх гадоў савецкага рэжыму. 

Дакладную лічбовую вялічыню зьнішчанага гэтак жыхарства рэспублікі 
знаюць хіба толькі архівы НКВД, ці іншых адпаведных савецкіх ворганаў 
палітычнагга тэрору. Тут можна даць толькі спробу асьцяр“жнае лічбовае 
ацэны гэтых стратаў, улучна із спрычыненым дзеля іх убыткам У нату- 
ральным прыросьце жыхарства рэспублікі, у праекцыі на пачатак 1959 году, 
у вагульнай вышыні на поўмільёна чалавек. 


З. Дэпартаваныя 


Да гэтае катэгорыі тут залічзюцца ў першую чаргу ўсе дэпартаваныя 
з тэрыторыі Беларускае ССР у міжперапісныя гады дый накіраваныя ў 
канцэнтрацыйныя лягеры, якія, хоць і выжылі, але на тэрыторыю свае 
рэспублікі ўжо больш не вярнуліся. Далей усе высланыя ў прымусовыя 
лягеры нявольніцкае працы дый усе вывезеныя на прымусовае перасялень- 
не. Д: агульнае сумы іх дадаецца страчаны для рэспублікі спадзяваны 
ад іх натуральны прырост. Адцеміць гэтта трэба гэткія важнейшыя хвалі 
дэпартацыяў жыхарства з тэрыторыі Беларускае ССР у разгляданым пэ- 
рыядзе часу: 

1. Масавыя дэпартацыі жыхарства зь земляў былое Заходняе Беларусі 
ад часу савецкае акулацыі ў верасьні 1939 году да часу выбуху нямецка- 
савецкае вайны ў канцы чэрвеня 1941 году. Гэтыя вывазы былі праведзе- 
ныя галоўна трымя наваротамі: 9-10 лютага 1940 году, у травені 1940 году 
дый на конаднях нямецка-савецкае вайны. 

2. Масавыя дэпартацыі посьле савецкае рэакупацыі тэрыторыі Белару- 
скае ССР ад Немцаў улетку 1944 году дый у першыя паваенныя гады, пра- 
воджаныя як рэпрэсіі за выяўленыя антысавецкія настроі. 

3. Дэпартацыі жыхарства Беларускае ССР для засяленьня савецкае 
часткі былое нямецкае Ўсходняе Прусіі, г. зв. Калінінградзкае акругі. Па- 

водля шматлікіх сьветчаньняў, сярод сучаснага жыхарства гэтае акругі 
шмат высяленцаў зь Беларускае ССР 39). 

4. Пэрманэнтныя масавыя й індывідуальныя дэпартацыі жыхарства ў 
канцэнтрацыйныя лягеры, у лягеры катаржнае прымусовае працы дый на 
ссылкі, тыповыя для сталінскіх гадоў савецкае дыктатуры. 

5. Сталыя рэкрутацыі адзінокіх і сем'яў зь Беларускае ССР у паваен- 
ныя гады для перасяленьня ў вакругі савецкае эўрапэйскае Поўначы дый у 
раёны савецкае Азіі. Заклікі для рэгістрацыі на гэткія перасяленьні ішлі 
ўвесь час у прэсе Беларускае ССР у паваенныя гады з адначаснымі пару- 
камі дармавога перавозу, грашовых дзапамогаў на пасяленьне й г. д. 

6. Масавыя прымусовыя вывазы зь Беларускае ССР адзінокіх і сем'яў, 
пачатыя ў сакавіку 1954 году зь ініцыятывы Хрушчова для выконваньня 
ягонага пляну «асваеньня цалінных земляў». Дэпартаваныя кіраваліся пе- 
раважна ў Казахскую ССР дый іншыя акругі савецкае паўдзённае Азіі З? 

7. Масавыя прымусовыя вывазы на сталае пасяленьне, галоўна моладзі, 
зьвязаныя з заклікам Цэнтральнага Камітэту КП СССР з 19 травеня 1956 
году. Мэта дэпартацыяў -- індустрыялізацыя й засяленьне мала разьвітых 
кргінаў СССР, галоўна савецкае Азіі дый эўрапэйскае савецкае Поўначы?) 

Лік дэпартаваных ці ў канцэнтрацыйныя лягеры, ці ў лягеры прыму- 
сорае працы, якія выжылі, але не вярнуліся назад у Беларускую ССР, а 
таксама дэпартаваныя на прымусовыя перасяленьні, становіць найвышэй- 
шую лічбовую пазыцыю ў дэмаграфічным дэфіцыце Беларускае ССР не- 
ваеннага паходжаньня. Агульную лічбу дэпартаваных і пераселеных з тэ- 
рыторыі рэспублікі, разам з прычыненым дзеля гэтага для рэспублікі ўбыт- 
кам у натуральным прыросьце жыхарства, за час на пачатак 1959 году 
можна азначыць на кругла 1 500 000. 


4. Палітычныя ўцекачы 


Даволі значную па вялічыні частку дэмаграфічнага дваццацігодняга 
дэфіцыту Беларускае ССР становіць і лічба палітычных уцекачоў. Ад палі- 
тычнае эміграцыі й уцёкаў за межы савецкі рэжым намагаецца заўсёды 
забясьпечыць сябе сваею строга пілнаванаю дзяржаўнаю мяжою дый неда- 
пусканьнем да выездаў за межы СССР сваім звычайным грамадзянам. Гэ- 
так паўстала ведамая савецкая «зялезная заслона». Заслона гэтая аднак-жа 
была часова. адсунутая з тэрыторыі Беларускае ССР Другою сусьветнаю 
вайною, і значная частка жыхарства Беларускае ССР у пачатковай ваен- 
най і каБцагвой паваеннай фазе скарыстала з гэтага, каб вымкнуцца з за- 
сягу савецкага рэжыму й, асабліва, ворганаў яго палітычнага тэрору. У 
дваццацігоднім міжперапісным пэрыядзе часу трэба адцеміць гэткія важ- 
нейшыя палітычныя эміграцыйна-бежанскія хвалі з тэрыторыі Беларускае 
ССР: 


33 Глядзі ,Меу Уогк Тітес”, Гес. 98, 1946. Таксама ,І.паріаа ВшІенр“, УШ, 
Меу” Хогк, ]апцагу--Магсіи 1949; 

З Аб масавых дэпартацыях-перасяленынях жыхарства зь Беларускае ССР 
у пару дыктатуры Хрушчова падрабязьней у: Сепосі4е іа бе ОС55В. Іазішнце Юг 
Ше бу оЁ Фе О858. Мупісі 1958, Ь. 87. А таксама ў: Те Сгітез сЁ КАгозребеу, 
Раті 6. СопатіЧее оп Оп-Атпегісап Асёуііее. Ноцзе оЁ Вергезепіайуез, УУасбіпеўюа, 
1960, Ь. 19-24. 

35 «Правда» і «Известия» з 19 травеня 1956 г. 

1. Палітычныя эмігранты-уцекачы, якім удалося пакінуць тэрыторыю 
рэспублікі ў часе апошняе сусьветнае вайны дый эміграваць у краі Захаду: 
Заходнюю Эўропу, краі Амэрыкі, у Аўстралію. Галоўныя масы гэтае новае 
эміграцыі зь Беларусі знайходзяцца сяньня ў Нямеччыне, Францыі, Бэльгіі, 
Англіі, ЗІЦА, Канадзе, Аргентыне, Аўстраліі. Па сваей нацыянальнасьці 
эмігранты гэтыя Беларусы, Палякі, Жыды, а ў меншым ліку й зсобы іншых 
нацыянальнасьцяў тэрыторыі Беларусі. Лічбова гэтую новую эміграцыю з 
тэрыторыі Беларускае ССР можна ацаніць на прыблізна 100.000. Частку яе 
становяць «непаваротцы» зь ліку вывезеных Немцамі на прымусовыя пра- 
цы ў Нямеччыну ў часе апошняе вайны, а якія не захацелі варочацца на- 
зад на свае землі пад уладу савецкага татальнага рэжыму. 

2. Палітычныя эмігранты-ўцекачы, што паходзяць галоўна з тэрыторыі 
былое Заходняе Беларусі, а якія ў часе пачатковай, і ў канцавую фазу 
вайны, а часткова й у першую пару па сканчэньні гэтае вайны, самі пакі- 
нулі свае землі дый пераехалі на тэрыторыю сучаснае Польшчы, каб гэтак 
вымкнуцца зь беспасярэдняга засягу савецкага рэжыму. Між імі значная 
частка такіх, што кіраваліся далей на Захад, але якія не пасьпелі туды 
эміграваць дзеля хуткага разьвіцьця ваенных падзеяў. Сотні тысячаў гэткіх 
уцекачоў з тэрыторыі сучаснае Беларускае ССР рассыпаныя ў польскай 
частцы былых нямецкіх Усходніх Прусаў, на польскіх новаздабытых ад 
Немцаў землях на захадзе, і наагул на ўсей тэрыторыі сучаснае Польшчы. 
Гэтыя выхаджэнцы зь Беларусі пераважаюча беларускае, але ў значнай 
меры й польскае нацыянальнасьці. Агульны лік іх трэба ацэньваць як 
большы за поўмільёна. 

3. Жыхарства Беларускае ССР, якое было пераселенае ў паваенную 
Польшчу ў выніку афіцыйнае вымены жыхарства між Польшчаю й СССР, 
што праводзілася галоўна ў гадох 1944-1947, а ў меншых памерах адбывала- 
ся й пазьней. Перасяленьне гэтае мела адбывацца на дабравольных асно- 
вах, з выменаю польскага жыхарства зь Беларускае ССР, на беларускае з 
Польшчы. Агульна ведама, што пад відам «Палякоў» выяжджалі тады ў 
вялікай масе й Беларусы, дый ня толькі каталікі, але й праваслаўныя. На 
абшарах новазанятых Польшчаю былых нямецкіх прастораў сяньня існуе 
каля 80-ці праваслаўных прыходаў, складзеных пераважна зь беларускіх 
уцекачоў і перасяленцаў 79) Лік перасяленцаў зь Беларускае ССР у часе гэтае 
вымены, толькі за гады 1944-1947, паводля публікаваных афіцыйных да- 
дзеных, станавіў 274 163. Паколькі гэтая акцыя вымены праводзілася далей 
і ў гадох 1956-1959, калі Масква дазволіла выехаць з СССР уў Польшчу й 
некаторым палітычным зьняволеным дый ссыльным, «былым польскім гра- 
мадзянам», сярод якіх было шмат і такіх, што паходзілі зь земляў былое 
Заходняе Беларусі, дык лік гэты можна азначыць як ня менш за 300 000.37 

Улічваючы ўсе вышэй названыя катэгорыі палітычнае эміграцыі з тэры- 
торыі Беларусі дый дадаўшы адпаведную суму стратаў дзеля яе ў нату- 
ральным прыросьце, можна азначыць прыблізны лік страты жыхарства 
Беларускае ССР дзеля палітычнае эміграцыі ў міжперапісным пэрыядзе на 
кругла 1 000 690. 


96 Православный календарь на 1961 год. Варшава, 1961, б. 62-72. 

37 Дакладней аб вымене жыхарства між Польшчаю й Беларускаю ССР у 
працы: Мікола Волаціч -- Насельніцтва Заходняе Беларусі й яго перася- 
леньне між сучаснай Польшчай і БССР. «Беларускі Зборнік», кн. 4. Інстытут 
для Вывучэньня СССР. Мюнхен, 1956, б. 23--34, 

ЛІЧБОВЫ РАСКЛАД УСІХ ДЭМАГРАФІЧНЫХ СТРАТАЎ РЭСПУБЛІКІ 


На асгове папярэдняга разгляду можна бачыць, што вышыня агульнага 
дэмгграфічнага дэфіцыту рэспублікі за 20 міжперапісных гадоў выражаец- 
ца лічбаю 6 мільёнаў. Гэтая лічба, як выводная зь ліку апошняга перапісу 
дый аблічэньняў абапертых на лічбе сярэдняга гадавога прыросту жыхар- 
ства тэрыторыі ў нармальныя, спакойныя гады, належыць да катэгорыі 
абгрунтавгеных на матэматычным абліку, а не вялічыняў толькі ацэначных. 
Таксама вышыня дэмаграфічнага дэфіцыту, спрычыненага ваеннымі стра- 
тамі жыхарства, абапертая на афіцыйнай савецкай ацэне, якую падаў да 
ведама першы сакратар КП БССР К. Мазураў, асоба ў дадзеным пытаньні, 
з гледзішча на сваё становішча, найбольш кампэтэнтная. 

Затое расклад дэмаграфічнага дэфіцыту рэспублікі неваеннага пахо- 
джаньня па катэгорыях даводзілася праводзіць ужо блізу вылучна шляхам 
ацэны. Ніякіх статыстычных дадзеных пра абсалютную вышыню паасоб- 
ных катэгорыяў неваенных дэмаграфічных стратаў Беларускае ССР блізу 
ня існуе. Лічбы зьнішчаных, дэпартаваных і выселеных з рэспублікі, пэў- 
не-ж, знаходзяцца нейдзе ў цэнтральных архівах МГБ, ці іншых адпавед- 
ных савецкіх установаў, але цяжка спадзявацца, каб лічбы гэтыя былі 
апублікаваныя, як доўга трывае сучасны савецкі рэжым. Ад 1928 году 
савецкімі ўладамі ня былі публікаваныя й лічбы натуральнага руху жы- 
харства рэспублікі, навет і за апошнія паваенныя гады, калі ЦСУ публікуе 
гэтыя лічбы ў сярэднім абліку для ўсяго СССР. Бяз гэтых лічбаў немагчы- 
ма ўстанавіць дакладна й наколькі савецкая сыстэма абнізіла на тэрыторыі 
Беларускае ССР тыповую для яе ранейшую высокую лічбу натуральнага 
гадавогу прыросту, хоць яна бясспрэчна была нізкою ўжо ад пачатку палі- 
тычнага тэрору ў 1930-х гадох. Дзеля гэтага й лічба стратаў тэрыторыі «не- 
народжанымі» носіць характар лічбы ацэначнае, прыблізнае. Вось дзеля 
ўсіх гэтых прычынаў, калі агульная лічба дэмаграфічнага дэфіцыту рэспуб- 
лікі, як і падзел яго на страты ваенныя й неваенныя абаперты ва статы- 
стычных фактах, дык затое сам расклад стратаў жыхарства дзеля прычы- 
наў неваенных паводля адпаведных групаў носіць ужо характар толькі 
прыблізных ацэначных лікаў, азначаных галоўна на зснове беспасярэдняе 
веды гістарызных падзеяў у міжперапісным часе на тэрыторыі Беларускае 
ССР, дый толькі часткова на існуючых канкрэтных лічбовых дадзеных. 
Лікі гэткага прыблізнага раскладу дэмаграфічных стратаў тэрыторыі Бела- 
рускае ССР, якія былі азначаныя ў папярэднім разьдзеле гэтае працы, пад- 
сумаваныя на табл. 4. 


Табл, 4: Расклад дэмаграфічнага дэфіцыту Беларускае ССР 
ад студзеня 1939 да студзеня 1959 па прычынах яго паходжаньня 





Вышыня стратаў 








Агульны дэмаграфічны дэфіцыт рэспублікі 6 000 000 
З чаго: страты ваенныя 2 000 000 
неваенныя 4 000 000 
Неваенныя страты раскладаюцца на: 
1. Ненароджаныя 1 000 000 
2, Зьнішчаныя 500 000 
3. Дэпартаваныя 1 500 000 
4. Уцекачы 1 000 000 

Трэба мець яшчэ наўвеце, што лічбы стратаў пададзеныя на табліцы, 
гэта не абсалютныя голыя лічбы самых стратаў дадзенае катэгорыі, а яны 
абыймаюць разам і выпаўшы дзеля іх натуральны прырост жыхарства ў 
праекцыі на пачатак 1959 году. Для прыкладу: 100 000 дэпартаваных з За- 
ходняе Беларусі нейдзе ў 1940 годзе, да пачатку 1959 году вырасьце ў дэ- 
маграфічную страту вышыні блізу 140 000 дзеля страчанага разам для рэс- 
публікі натуральнага прыросту ад дадзенага ліку. Тая-ж самая лічба 100 000 
вывезеных у 1954 годзе ў Казахстан да пачатку таго-ж 1959 году вырасьце 
ў дэмаграфічную страту рэспублікі вышыні ўсяго каля 110 000, паколькі да 
1959 году з гэтае лічбы губіцца натуральны прырост усяго 5-ці гадоў. Дык 
лічбы табліцы даюць вышыню дэмаграфічнага ўбытку паводля паасобных 
катэгорыяў у праекцыі на пачатак 1959 году, а не самыя абсалютныя лікі 
ненароджаных, зьнішчаных, дэпартаваных ці ўцекачоў, якія будуць заўсё- 
ды адпаведна ніжэйшыя. 

Калі прыгледзіцца яшчэ да двагццацігодніх дэмаграфічных стратаў рэс- 
публікі, паказаных на табл. 4, дык можна заўважыць, што страты й убытак 
жыхарства, па іх характару, апрача падзелу на страты ваенныя й неваен- 
ныя, можна разьбіць яшчэ на дзьве важныя катэгорыі ў іншай роўніцы. 
Да аднае будзе належыць увесь убытак жыхарства ваеннага паходжаньня 
дый катэгорыі ненароджаных і зьнішчаных із стратаў неваенных. Разам 
яны стансвяць лік таго жыхарства, якое сяньня ня існуе ані на тэрыторыі 
Беларускае ССР, ані паза ею, -- гэта страты абсалютныя. Групы-ж дэпар- 
таваных і ўцекачоў становяць другую частку, -- гэта жыхарства, што сянь- 
ня існуе і мае свой той ці іншы натуральны прырост, але існуе паза тэры- 
торыяй Беларускае ССР, Гэта страты не абсалютныя, а толькі страты тэры- 
торыі рэспублікі. Дэпартаваныя існуюць-жывуць далей на прасторах савец- 
кае Маскоўскае імпэрыі, а ўцекачы -- у краёх свае эміграцыі. Лічбова, 
страты першае групы, абсалютныя, выражаюцца агульным лікам З 500 000. 
Тэта лік жыхарства страчанага й для тэрыторыі рэспублікі, і няіснуючага 
наагул. Лік жыхарства страчанага толькі для тэрыторыі рэспублікі меншы, 
у вышыні 2 500 006. 

Калі зьвернем цяпер сваю ўвагу на разьвіцьцё жыхарства Беларускае 
ССР у сучасную, посьлеперапісную пару, дык адцеміць трэба, што працэсы, 
якія спрычынілі неваенны дэфіцыт жыхарства, сяньня дзеюць на тэрыто- 
рыі рэспублікі ня ўсе або дзеюць не з аднолькавай інтэнсыўнасьцяй, як у 
ранейшыя гады. Гэтак, магчымасьці палітычных уцёкаў ці эміграцыі, у вы- 
ніку паваеннае стабілізацыі савецкага рэжыму на тэрыторыі рэспублікі, 
з гэрмэтычна нанава зачыненымі межамі, сяньня ізноў ня існуюць. Выгля- 
дае, ішто апошнім часам не праводзіцца таксама беспасярэдняга, праз кан- 
цэнтрацыйныя лягеры, масавага фізычнага нішчэньня жыхарства. Затое 
ўзрасьлі значна лічбы прымусовага перасяленьня жыхарства з рэспублікі, 
прымусовых міграцыяў у сувязі зь мерапрыемствамі Хрушчова пад клічамі 
«асваеньня цаліны» ў савецкай Азіі дый засяляньня й індустрыялізацыі 
мала населеных прастораў імпэрыі. Выглядае, што дыктатура Хрушчова 
кладзе націск не на фізычнае нішчэньне, а больш на захаваньне дэпарта- 
ванага жыхарства, як патрэбнае працоўнае сілы, і як неабходнага людзкога 
матар'ялу для калянізацыі мала заселеных прастораў. Затое мацнейшы на- 
ціск цяпер кладзецца на дэнацыяналізацыю й русыфікацыю й самых дэ- 

партаваных, і, з другога боку, жыхароў рэспублікаў, куды масы дэпарта- 
ваных кіруюцца, з разьлікам на іх сьмерць ня фізычную, а нацыянальную. 

Трэба яшчэ адцеміць, што разгляданыя тут лікі агульнага дэмаграфіч- 
нага дэфіцыту й стратаў неваеннага паходжаньня, гэта толькі лікі за 20 
міжперапісных гадоў, за час ад пачатку 1939 да пачатку 1959 году. Яны не 
абыймаюць усіх стратаў прычыненых камуністычным расейскім рэжымам 
беларускай нацыянальнай тэрыторыі за ўсё існаваньне там савецкага ладу. 
Для азначэньня дэмаграфічных стратаў Беларускае ССР за ўвесь час яе 
існаваньня, да пададзенага ліку трэба дадаць яшчэ страты жыхарства рэс- 
публікі міжваеннае пары дзеля масавага тэрору й дэпартацыяў у трыцца- 
тых гадох. Як вынікае з прыраўнаньня перапісных лікаў жыхарства Бела- 
рускае ССР з 1939 году, у вышыні 5 568 090, і 1926 году -- 4983 000, за 12 
гадоў часу было толькі 585 000 прыросту, ці менш 1'/о у год. А, тымчасам, 
выходзячы зь сярэдняе нармальнае лічбы прыросту для тэрыторыі 2/0, на 
пачатку 1939 году, з 4983 000 у канцы 1926, павінна быць 6331 000, а не 
5 568 000, як выказаў перапіс. Значыцца дэмаграфічны недалік жыхарства 
Беларускае ССР у часе сьнежань 1926 -- студзень 1939, выносіў дакладна 
763 000. Вось гэтая лічба, разам з дэмаграфічным дэфіцытам 6 045 000 за 
апошні дваццацігодні міжперапісны час, дае суму 6808 000 усіх дэмагра- 
фічных стратаў Беларускае ССР у часе ад 17 сьнежня 1926 да 15 студзеня 
1959 году. 


РАЗЬМЯШЧЭНЬНЕ ЖЫХАРСТВА ПА АКРУГАХ 


У першай публікацыі тымчасовых вынікаў апошняга савецкага перапісу 
жыхарства ЦСУ падало лік жыхарства Беларускае ССР па сямі існаваўшых 
у перапісным часе гкругах -- «вобласьцях» -- рэспублікі?З Лічбы гэтыя й 
пададзеныя ніжэй у табл. 5. Паверхня паасобных акругаў у квадратных 
кілямэтрах падаецца паводля іншых афіцыйных савецкіх публікацыяў.?? 
Дадаткова дадзеная аблічаная гушчыня засяленьня паасобных акругаў. 


Табл. 5: Лік жыхарства, паверхня й гушчыня засяленьня Беларускае ССР 
па акругах і паводля стану на і5 студзеня 1959 году 

















Лік жыхароў Тэрыторыя Гушчыня 

Акругі у тысячах ў тысячах засяленьня 

кв. км. на кв. км. 
Берасьцейская 1 205 34 35.4 
Біцебская 935 28 33.4 
Гомельская 1 355 40 33.9 
Горадзенская 897 20 448 
Менская 1728 35 49,4 
Менская бязь Менску 1219 35 34.8 
Магілеўская 1 130 27 41.9 
Маладэчанская 810 24 33.7 
Беларуская ССР 8 060 208 38.8 








3з «Правда» і «Известия» 10. 5. 1959. 
39 Народное хозяйство Белорусской ССР за 40 лет, б. 269. 

Зь лічбаў табліцы відаць, што найвышэйшым лікам жыхарства выдзя- 
лялася Менская акруга з 1128 000, за ею ўжо ішла Гомельская з 1 355 000. 
Найменш мела Маладэчанская -- 810 000. Што да Менскае акругі, дык па 
ліку жыхарства яна высоўваецца на першае месца яўна толькі дзякуючы 
факту існаваньня на тэрыторыі акругі сталічнага места Менску. Бязь Мен- 
ску акруга лікам жыхарства ўступала-б першае месца Гомельскай. Ніякага 
супастаўленьня ліку жыхарства па акругах у гадох 1959 і 1939 нажаль не- 
магчыма зрабіць дзеля таго, што ў 1939 годзе адміністрацыйны падзел тэ- 
рыторыі ў даваеннай БССР быў зусім іншы. Пры тым, ніякіх вынікаў пе- 
рапісу 1939 году па акругах наагул ня было публікавана. 

Ужо посьле перапісу, 20 студзеня 1960 году, Прэзыдыюм вярхоўнага са- 
вету Беларускае ССР выдаў дэкрэт, якім была скасаваная Маладэчанская 
акруга, а ейныя раёны былі падзеленыя між Віцебскай, Менскай дый Го- 
радзенскай акругаміА? Скасаваньне Маладэчанскае акругі было афіцыйна 
матываванае мэтаю скараціць гэтак адміністрацыйна-бюракратычны апа- 
рат дый звольненых урадоўцаў перакінуць у адміністрацыю калгасаў. Тое, 
што ліквідацыя акругі была праведзеная ўсяго колькі месяцаў посьле аб- 
вешчаньня вынікаў перапісу, зь якіх выявілася вялікая ступень вылюд- 
неньня Беларускае ССР, насоўвае думку, што беспасярэдняю прычынаю 
ліквідацыі акругі маглі быць і гэтыя вынікі перапісу. Праводжанае савец- 
кім рэжымам сыстэматычнае вылюдненьне Беларускае ССР масавымі вы- 
вазамі жыхарства, нязвычайна вялікія памеры якіх перапіс 1959 году й 
выказаў, у сваей лягічнай кансэквэнцыі мусіць і весьці да паступовага 
зьмяншаньня й адміністрацыйных адзінак рэспублікі. Адначасна зь лікві- 
дацыяй Маладэчанскай акругі было зьліквідавана й 15 раёнаў дый памен- 
шаны лік сельсаветаў на 146. 


У 1960 годзе, у статыстычным гадавіку на 1959 год, ЦСУ апублікавала 
вынікі перапісу 1959 году, у якіх перапісныя лічбы датычныя Беларускае 
ССР раськінутыя ўжо паводля новага, посьлеперапіснага падзелу рэспуб- 
лікі на 6 акругаў“! Жыхарства на тэрыторыі гэтых новых акругаў на 15 
студзеня 1959 году, паводля дадзеных гэтага гадавіка, раскладалася так, 
як паказана на табл. б. Паводля гэтага-ж гадавіка падаецца на табліцы й 
гушчыня засяленьня. Тэрыторыя-ж павялічаных акругаў Віцебскай, Гора- 
дзенскай дый Менскай аблічана для табліцы адмыслова. 


Як бачым з Табл. 6, і посьле апошняга адміністрацыйнага перадзелу рэс- 
публікі Менская акруга захоўвае сваё першае месца па ліку жыхарства, а 
Гомельская другое. На апошнім месцы, заміж скасаванае Маладэчанскае, 
апынулася цяперка Горадзенская акруга з 1077 000 жыхарамі. Пры падзеле 
рэспублікі на 6 акругаў, усе акругі лікам жыхарства перавышаюць адзін 
мільён, а Менская навет і 2 мільёны. Зьмяніліся адпаведна й лічбы гушчыні 
жыхарства паасобных акругаў. Зьмены гушчыні ў акругах, вялічыні якіх 
новы перадзел не крануў, -- Берасьцейскай, Гомельскай дый Магілеўскай, 
-- у прыраўнаньні зь лічбамі на папярэдняй табліцы, паясьняюцца хіба 
ўдакладненьнямі вынікаў перапісу. 


49 «Звязда» Мэ 17, 21. 1, 1960. 
“Народное хозяйство СССР в 1959 году, б. 31-32. 

Табл. 6: Лік жыхарства, паверхня й гушчыня засяленьня Беларускае ССР 
па акругах паводля перадзелу рэспублікі 20. і. 1969. 
Лічбы жыхарства паводля стану ў часе перапісу 15. 1. 1959 г. 











Лік жыхароў Тэрыторыя Гушчыня 
Акругі у тысячах ў тысячах засяленьня 
кв) км. на кв. км. 
Берасьцейская 1 205 34 35.8 
Біцебская 1241 В 31.1 
Гомельская 1 357 40 за.0 
Торадзенская 1 077 26 43.1 
Менская 2 037 41 497 
У гэтым Менск 509 -- -- 
Магілеўская 1132 27 41.5 
Беларуская ССР 8 055 208 38.8 





ЗЬМЕНЫ ГУШЧЫНІ ЗАСЯЛЕНЬНЯ НА ТЭРЫТОРЫІ БЕЛАРУСКАЕ ССР 


Натуральная рэч, што памяншэньне ліку жыхарства рэспублікі, якую 
выявіў перапіс 1959 году, яе дэпапуляцыя выражаецца й адпаведным спа- 
дам гушчыні засяленьня тэрыторыі Беларускае ССР. Сярэдняя гушчыня 
засяленьня рэспублікі ў часе перапісу была 38.8 чалавек на кв. км. Най- 
вышэйшую гушчыню засяленьня выказвае Менская акруга, за ёю ідзе Го- 
радзенская дый Магілеўская. Найніжэйшая гушчыня засяленьня ў Віцеб- 
скай акрузе. Вышэйшая гушчыня засяленьня на тэрыторыі Менскае акругі 
яўна абумоўленая фактам існаваньня ў акрузе паўмільённага сталічнага 
Менску. Гушчыня засяленьня на тэрыторыі самое акругі, бязь Менску, 
выражаецца лічбаю 31.3 ч. на кв. км. Памеры спаду гушчыні засяленьня 
тэрыторыі на працягу дваццаці міжперапісных гадоў паказвае табл. “. 
Лічбы гушчыні засяленьня на гэтай табліцы пададзеныя для гадоў 1939 і 
1959, у ваблічэньні для цэлае сучаснае тэрыторыі рэспублікі, і, асобна, дль 
тэрыторыі даваеннае БССР і тое тэрыторыі былое Заходняе Беларусі, што 
далучаная ў часе апошняе вайны да Беларускае ССР. 


Табл. 1: Зьмены гушчыні засялепьня тэрыторыі Беларусвае ССР 
у часе ад пачатку 1939 году да пачатку 1959 году 








Тэрыторыя Лік жыхароў на кв. км. Спад 
1939 г. 1959 г. 

БССР у даваенных межах 44.2 39.77 -а5 

Землі былое Заходняе Беларусі 46.6 37.4 --9.2 

БССР у сучасных межах 45.00 38.8 6.2 





З табл. 7 відаць, што гушчыня засяленьня на ўсей тэрыторыі Беларус- 
кае ССР за 20 міжперапісных гадоў зьнізілася ў сярэднім на 6.2 чалавек на 
кв. км. Лічбы табліцы паказваюць таксама важны дэмаграфічна факт, што 
зьніжэньне гушчыні засяленьня ня было раўнамерным на тэрыторыі былсе 
Заходняе Беларусі й тэрыторыі даваеннае БССР. На даваеннай тэрыторыі 
БССР спад гэты вышыні 4.5 чл. на кв. км., калі тымчасам на далучаных 


землях Заходняе Беларусі -- 9.2 чл. на кв. км. З гэтага вынікае, што тэры- 

тар'яльныя страты жыхарства на землях былое Заходняе Беларусі за 
дваццацігодні час больш як у два разы вышэйшыя за такія-ж страты на 
тэрыторыі даваеннае БССР. 

Вылічэньне гушчыні засяленьня асобна для прасторы даваеннае БССР, 
і асобна для той тэрыторыі былое Заходняе Беларусі, што сяньня ўходзіць 
ў склад рэспублікі, дае магчымасьць нам зрабіць той адміністрацыйны па- 
дзел рэспублікі на акругі, які існаваў у часе перапісу. Паводля гэтага па- 
дзелу акругі Берасьцейская, Горадзенская й Маладэчанская складалі да- 
лучаную тэрыторыю былое Заходняе Беларусі. Чатыры-ж іншыя акругі 
станавілі даваенную тэрыторыю Беларускае ССР, з тым малым выняткам, 
што раёны Клецкі, Нясьвіскі й Стаўпецкі Менскае акругі былі прырэза- 
ныя да яе ад земляў былое Заходняе Беларусі, Вось, калі ад ліку жыхар- 
ства ўсходніх акругаў адняць жыхарства, якое павінна прыпадаць на тэ- 
рыторыю гэтых трох раёнаў, дый дадаць яго да жыхарства трох заходніх 
акругаў -- посьле гэтае карэктуры атрымаем падзел сучаснага жыхарства 
на тэрытор'яльныя дзьве часткі: старое ўсходняе тэрыторыі, і новае за- 
ходняе. Наглядна розьніцу спаду ліку жыхарства на заходніх і ўсходніх 


землях рэспублікі, выражаную ў лічбах абсалютных, паказвае табл. 8. 


Табл, 8: Спад ліку жыхарства на заходніх і ўсходніх землях рэспублікі 
у часе ад пачатку 1939 году да пачатку 1959 году 











Тэрыторыя Лік жыхарства ў тысячах Недалік Недалік 
1939 г. 1959 г. у тысяч. У “е 
Землі былое Заходняе Беларусі 3116 З 055 21 --20.0 
Землі даваеннае БССР 5568 5 000 - 568 --10.0 
Уся сучасная БССР 9 344 8 055 -- 289 -434 





Табл. 8 паказвае, што хоць на землях былое Заходняе Беларусі ў 1939 
годзе было значна менш жыхарства, як на землях усходніх, дык недалік 
гам жыхарства на пачатку студзеня 1959 году аказаўся вышэйшы, бо 
721 000, калі на тэрыторыі даваеннае БССР з куды болыцым лікам жы- 
хартва гэты недалік быў значна меншым, бо 568 000. Выражаючы гэтую 
розьніцу ў працэнтах, можна бачыць, што калі даваенная тэрыторыя Бе- 
ларускае ССР выказвае на пачатку 1959 году нястачу 10'/о свайго жыхар- 
ства з 1939 году, дык тэрыторыя былое Заходняе Беларусі не далічаецца 
209/о ці два разы болыц. Практычна гэта значыць, што на тэрыторыі дава- 
еннае БССР не стае кажнага дзесятага жыхара, а на тэрыторыі былое За- 
ходняе Беларусі кажнага пятага. Выяўленая перапісам 1959 году вышэй- 
шая ўдвая ступень дэпапуляцыі земляў Заходняе Беларусі за землі дава- 
еннае БССР мусіць мець свае прычыны. Калі разглянуцца за імі, дык 
адзначыць трэба найперш гэткіх пяць важнейшых: 


1. Масавыя савецкія дэпартацыі жыхарства з тэрыторыі Заходняе Бе- 
ларусі ў часе ад яе акупацыі савецкаю арміяй у верасьні 1939 году да вы- 
буху нямецка-савецкае вайны 22 чэрвеня 1941 году. 

2. Уцёкі жыхарства былое Заходняе Беларусі на захад посьле заняцьця 
тэрыторыі савецкаю арміяй у верасьні 1939 году, і пазьней, у часе -- дый 
посьле -- нямецкага адступленьня з тэрыторыі Беларусі ў 1944 годзе. Гэтыя 
ўцёкі жыхарства на захад перад наступам савецкае арміі ў канцавой фазе 
вайны дзеля самога геаграфічнага палажэньня былі больш магчымыя жы- 

харству зь земляў Заходняе Беларусі, як земляў усходяе часткі Беларускае 
ССР. 

3. Пры афіцыйнай вымене жыхарства між Польшчаю й Беларускаю 
ССР, якая адбывалася галоўна ў гадох 1944--1947, выяжджаць у Польшчу 
пад відам Палякаў ці проста былых польскіх грамадзян мела магчымасьць 
толькі жыхарства Заходняе Беларусі. У выніку гэтае вымены з тэрыторыі 
Заходняе Беларусі выехала ў Польшчу больш 300 000 чалавек. Падобная 
магчымасьць выезду для жыхарства земляў даваеннае БССР практычна ня 
існавала. 


4. Як сьветчаць некаторыя савецкія дэмаграфы, вывазы на прымусовыя 
перасяленьні ў паваенную пару праводзіліся з былых заходнябеларускіх 
земляў у куды большых памерах, як зь земляў даваеннае БССР. Гэтак А. А. 
Дольская кажа: «Месцам выхаду перасяленцаў зьяўляюцца ў васнаўным... 
заходнія акругі БССР, дзе існуюць лішкі працаздольнага жыхарства, што 
выясьняецца высокім натуральным прыростам, вызваленьнем работнікаў 
зь існаваўшых тут старых прамысловых прадпрыемстваў у выніку іх мэ- 
ханізацыі й ін». 

5. Некаторы ўплыў на меншую лічбу недаліку жыхарства на ўсходзе 
рэспублікі мела й тое, што на тэрыторыі даваеннае БССР знайходзіцца ста- 
лічны Менск, які ў паваенную пару адзначыўся нязвычайным ростам. 
Хоць агульны лік жыхарства рэспублікі ад 1939 году паменеў болыш як 
на мільён, дык Менск, наадварот, за гэты час павялічыў сваё жыхарства 
на цэлых 270 000. Гэты факт зрэдукаваў у некаторай ступені вышыню за- 
праўднага недаліку жыхарства на тэрыторыі ўсходняй дый рэлятыўна 
павысіў лічбу гушчыні яе засяленьня. 


СТАН УРБАНІЗАЦЫІ БЕЛАРУСКАЕ ССР 


У першай публікацыі ЦСУ тымчасовых вынікаў усесаюзнага перапісу 
1959 году пададзеная й новая перапісная статыстыка меставога й неместа- 
вога жыхарства Беларускае ССР па акругах рэспублікі з супастаўленьнем 
З такімі-ж лічбамі на 1939 год?? Тыя-ж дадзеныя паўтораныя ў гадавіку 
ЦСУ на 1959 год, але зь некаторымі зьменамі ў вышыні лічбаў дый паводля 
новага адміністрацыйнага падзелу рэспублікі на 6 акругаў" Лічбы із ста- 
тыстычнагга гадавіка ЦСУ пададзеныя на табл. 9. 


Дадзеныя табл. 9 паказваюць, што з пасярод 6-ці акругаў рэспублікі 
найбольшым працэнтам меставога жыхарства выдзяляецца Менская акруга, 
але гэта яўна, як іў выпадку гушчыні засяленьня, толькі дзякуючы існа- 
ваньню на тэрыторыі акругі паўмільённага сталічнага Менску. З пасярод 
іншых акругаў найвышэйшы працэнт меставога жыхарства выказваюць 
акругі Віцебская ды Магілеўская, па 329/9. Ужо ніжэй сярэдняе рэспублікі 
Гомельская, бо 299/0, і найніжэйшыя працэнты урбанізацыі ў акругах Бе- 
расьцейскай, -- 24'/0, дый, на апошнім месцы, Горадзенскай, 23/9. Агульна 
трэба сказаць, што рэспубліка, нягледзячы на сталую савецкую прапаган- 





Ф Д. А. Дольская. Социалистический закон народонаселения. Москва, 
1959, б. 97-98. 

з «Правда» і «Известия», 10. 5. 1959. 

“ Народное хозяйство СССР в 1959 году, б. 31--32. 

ду пра яе урбанізацыю, застаецца й надалей краем пераважаюча сялянскім 
з 699/0 неместавога жыхарства. 


Табл. 9: Лічбы меставога, й неместавога жыхарства Беларускае ССР 
паводля стану на 15. 1. 1959 г. па акругах 


Лік жыхарства на 15. 1. 1959 У ?/о да ўсяго 
Акругі у тысячах; у гэтым жыхарства 








Усяго Меставое Неместавое Міеставое Неместавое 














Берасьцейская 1 205 284 921 24 76 
Віцебская 1247 404 843 32 68 
Гомельская 1357 389 968 29 гай 
Горадзенская 1077 251 826 23 ч 
Менская 2 037 793 1 244 39 61 
У гэтым Менск 509 509 Бы 100 з 
Магілеўская 1132 360 та 32 68 

Беларуская ССР 8 055 2 481 5 574 31 69 





З гледзішча свае ўрбанізацыі Беларусь і пры расейскім савецкім рэ- 
жыме, -- падобна як было й пры расейскім царскім, -- застаецца аднэй 
з найбольш адсталых краёў імпэрыі. Наглядна можна аб гэтым пераканацца 
з апублікаванай ЦСУ статыстычнай табліцы аб ліках меставога й неместа- 
вога жыхарства па рэспубліках СССР з адначасным паказаньнем працэнт- 


нага росту меставога жыхарства ў часе ад 1939 да 15 студзеня 1959 году.:? 


Табл 10: Працэнтны лік жыхарства меставога па рэспубліках СССР 
у гадох 1939 і 1959 з ?/о іх росту 





Лік жыхарства меставога 





Рэспублікі ў “/о да ўсяго жыхарства Рост у "/о 
1939 1959 
Расейская СФСР 33 52; 19 
Украінская 34 46 12 
Беларуская 21 31 10 
Узбэкская 23 34 11 
Казахская 28 44 16 
Грузінская 30 42 12 
Азэрбайджанская 36 48 12 
Лятувіская 23 39 16 
Малдаўская 13 22 9 
Латвійская 35 56 21 
Кіргіская 19 34 15 
Таджыкская 17 33 16 
Армянская 29 50 21 
Туркменская 93 46 13 
Эстонская 34 56 22 
СССР 32 48 16 





Як з табл. 10 відаць, па ступені свае урбанізацыі месца Беларускае ССР 
сярод рэспублікаў СССР перадапошняе. Толькі адна Малдаўская ССР, з 
усяго 229/0 меставога жыхарства, мае большы працэнт жыхарства неместа- 


5 Тамсама, б. 10. 

вога за Беларускую ССР. Усе іншыя рэспублікі маюць вышэйшую ступень 
урбанізацыі. Ёсьць між імі й такія, што 20 гадоў таму, у 1939 годзе, мелі 
меставога жыхарства значна меншы працэнт за Беларускую ССР, прыкла- 
дам рэспублікі Кіргіская й Таджыкская, а цяпер з гэтага гледзішча яны 
перагналі рэспубліку Беларускую. З табліцы можна таксама бачыць, што й 
па тэмпе урбанізацыі Беларуская ССР на шэрым канцы, перад аднэй Мал- 
давіяй. За 20 міжперапісных гадоў лік меставога жыхарства Беларускае 
ССР павялічыўся ўсяго на 109/0, пры сярэднім узросьце для ўсяго СССР 
169/0, а для РСФСР 19'/е, У колькі іншых рэспубліках узрост гэты вышэйшы 
й за 20'/9. З гэтага даводзіцца зрабіць выснаў, што ўрбанізацыя найпаваль- 
нейшым тэмпам у СССР адбываецца на тэрыторыі Беларускае рэспублікі, 
за адным, ізноў-жа, выняткам Малдавіі, Апрача ваенных зьнішчэньняў 
местаў Беларусі, у факце затарможанага тэмпа росту местаў рэспублікі, 
бясспрэчна адну з важнейшых роляў згулялі масавыя дэпартацыі жы- 
харства, дый Масквою плянова ўтрымліваная нізкая ступень індустрыялі- 
зацыі БССР. 

Пры трываньні падобнага нізкага тэмпа ўрбанізацыі Беларускае ССР, 
рэлятыўная розьніца гэтае ўрбанізацыі, у прыраўнаньні зь іншымі рэспуб- 
лікамі СССР, будзе ўзрастаць на яе некарысьць. А пры далейшых маса- 
вых вывазах жыхарства зь Беларускае ССР на перасяленьне ў іншыя рэс- 
публікі імпэрыі, нейкага прысьпяшэньня тэмпа ўрбанізацыі спадзявацца 
няма ніякіх асноваў. 


МЕСТЫ БЕЛАРУСКАЕ ССР 


У першай публікацыі вынікаў усесаюзнага перапісу жыхарства ЦСУ пад 
9-м пунктам апублікавала табліцу: «Лік жыхарства местаў, што зьяўляюцца 
цэнтрамі саюзных і аўтаномных рэспублікаў, краёў і зкругаў, а таксама 
другіх местаў з жыхарствам больш 50 тысячаў, паводля тымчасовых да- 
дзеных». У гадавіку ЦСУ на 1959 год пералік местаў СССР даецца з крыху 
зьмененымі лічбамі іх жыхарства Сярод іх падаецца й 10 местаў Бела- 
рускае ССР з жыхарствам больш 50 000. Гэтыя месты, лікі іх жыхарства ў 
1939 і 1959 гадох, дый працэнтны іх рост дае табл. 11. 


Табл. 11: Жыхарства местаў Беларускае ССР у часе перапісу 
1959 году ў прыраўнаньні да стапу ў 1939 годзе 











Лік жыхарства 1959 г. 

ў тысячах У "/о 

а 1939 1959; 1939 г. 
1. Менск 237 509 215 
2. Гомель 139 168 121 
3. Віцебск 167 148 89 
4. Магілеў 99 122 122 
5. Бабруйск 84 98 116 
6. Берасьце 41 та 178 
7. Горадзень 49 73 148 
8. Ворша 54 64 120 
9. Барысаў 49 59 121 
10 Баранавічы 27 58 212 


46 Тамсама, б. 35--44. 

Зь лічбаў працэнтнага росту местаў Беларускае ССР за 20 міжперапіс- 
ных гадоў можна бачыць, што, нягледзячы на вялізарныя ваенныя зьні- 
шчэньні, усе месты ня толькі дасягнулі сваіх даваенных лікаў жыхарства, 
але іх і перавысілі. Выняткам з гэтага гледзішча ёсьць толькі адзін Ві- 
цебск, які ў 1939 годзе меў 167 000, а цяпер усяго 148 000, ці 897/9 даваен- 
нага. Калі, аднак-жа, прыраўнаць тэмпа росту местаў Беларускае ССР да 
такога-ж тэмпа ў іншых рэспубліках СССР, дык выяўляецца, што яно ў 
Беларусі значна павальнейшае, на што паказвалі ўжо й раней пададзеныя 
нізкія працэнтныя лічбы росту меставога жыхарства ў Беларускай ССР. 
Вынятак у гэтым правіле станавілі толькі Менск дый месты былое За- 
ходняе Беларусі -- Баранавічы, Берасьце й Горадзень. 


Асабліва шпаркім тэмпам росту адзначыўся Менск. Зь места вялічыні ні- 
жэй чверці мільёна ў 1939 годзе, ён падняўся да рангі местаў вышэй поў- 
мільёна. Можна падаць колькі прычынаў гэтага хуткага паваеннага росту 
Менску. Адна зь іх, гэта значнае ўзбуйненьне Беларускае ССР, сталічным 
адміністрацыйным цэнтрам якое ёсьць Менск. У выніку далучэньня да Бе- 
ларускае ССР у часе Другое Сусьветнае Вайны земляў былое Заходняе 
Беларусі, ранейшая тэрыторыя рэспублікі павялічылася на 60'/0, і блізу на 
толькі-ж падняўся лік жыхарства. Гэты факт, бясспрэчна, мусіў адбіцца 
на раптоўным росьце адміністрацыйнага цэнтру рэспублікі, асабліва ў сы- 
стэме гэтак выбуялае адміністрацыйнае бюракрацыі, якою ёсьць савецкі 
палітычны рэжым дый савецкі эканамічны лад. Шпаркі рост Менску -- 
адбітак гэтага. Гэта непрапарцыянальна вялікая савецкая бюракратычная 
галава, што выбуяла на целе мала індустрыялізаванага дый слаба ўрбані- 
заванага краю. 

Прычына другая, гэта тое, што ў выніку падзеяў і пераменаў Другое 
Сусьветнае Вайны Менск апынуўся на асабліва важным, бадай найваж- 
нейшым камунікацыйным шляху між імпэр'яльным цэнтрам Масквою, са- 
мою імпэрыяй, дый цэнтральнаю Эўропаю, дзе сяньня савецкія акупацый- 
ныя арміі дый сатэлітныя дзяржавы. Эканамічныя й палітычныя сувязі зь 
імі, а таксама з краямі вольнымі Заходняе Эўропы, адбываюцца сяньня 
галоўна праз тэрыторыю Беларусі й Менск. Гэта, бязумоўна, адбілася так- 
сама на росьце паваеннага Менску, як важнага камунікацыйна-транзытнага 
вузла імпэрыі на шляху ў цэнтральна-заходнюю Эўропу. Значна меншага 
значэньня для росту Менску быў трэйці факт -- закладзічы ў ім колькі 
большых хвабрыкаў, як трактарнага дый аўтамабільнага заводаў. 

Разглядаючы пералік местаў Беларускае ССР, кідаецца ў вочы, што на 
землях былое Заходняе Беларусі, якія сяньня ў складзе рэспублікі, няма 
аніводнага места ў раньзе больш ста тысячаў. Усе чатыры месты рэспублікі 
гэтае рангі, й дарастаючае пятае, Бабруйск, знайходзяцца на тэрыторыі ста- 
рой, даваеннай БССР. Сталася гэта таму, што абодва большыя гаспадарчыя 
й культурныя гістарычныя меставыя цэнтры Заходняе Беларусі, -- і Віль- 
ню, і Беласток, -- Масква адрэзала ад тэрыторыі рэспублікі. Вільня яшчэ 
ад кастрычніка 1939 году была перададзеная Летуве, а Беласток, абвешчаны 
сталічным местам Заходняе Беларусі ў гадох 1939-1941, пры канцы апош- 
няе сусьветнае вайны быў пераказаны новапаўсталай сатэлітнай Польшчы. 
У выніку, заходнія прасторы сучаснае Беларускае ССР аказаліся адрэ- 
занымі ад сваіх натуральных гістарычна разьвітых, культурных і гандлё- 
ва-прамысловых асяродкаў. У Вільні перапіс 15 студзеня 1959 году вы- 

казаў 236 000 жыхароў. Беласток, ваяводзкі цэнтр сучаснае Польшчы, у 
тым-жа часе меў 116 000 жыхароў. 


Магчыма, што ў шпарчэйшым росьце местаў былое Заходняе Беларусі 
-- Берасьця, Горадні дый Баранавічаў, -- у некаторай ступені зазначыўся 
працэс кампэнсацыйнага іх павялічэньня на месцы страчаных натураль- 
ных меставых асяродкаў тэрыторыі, Вільні ды Беластоку. Галоўнаю, аднак- 
жа, прычынаю хуткага росту местаў заходніх акругаў рэспублікі быў, бяс- 
спрэчна, працэс саветызацыі новазанятых Масквою тэрыторыяў, зь неад- 
лучнаю ў дадзенай сыстэме бюракратызацыяй адміністрацыйнага й гаспа- 
дарчага апарату. На ўсходніх землях гэтая бюракратызацыя адбылася ўжо 
значна раней, на заходніх-жа ў паваенныя гады міжперапіснага пэрыяду, 
што й праявілася ў шпарчэйшым росьце местаў заходніх акругаў рэспублі- 
кі. Факт раптоўнага росту Менску ды колькі меншых заходнябеларускіх 
адміністрацыйна-камунікацыйных цэнтраў не мянае аснаўное агульнае тэн- 
дэнцыі паваеннага разьвіцьця местаў Беларускае ССР: павольнага тэмпа 
іх росту калі прыраўнаць яго да сярэдняга тэмпа росту местаў у іншых 
рэспубліках СССР. Часткова павольны тэмп росту местаў Беларусі -- вы- 
нік вялікіх іх зьнішчэньняў у часе Другое Сусьветнае Вайны. Дый галоў- 
ная прычына -- савецкая штучная дэпапуляцыя тэрыторыі рэспублікі ма- 
савымі дэпартацыямі й высяленьнямі. 


ЛІЧБЫ НАТУРАЛЬНАГА РУХУ ЖЫХАРСТВА 


Разам зь некаторымі агульнымі дадзенымі перапісу 1959 году ЦСУ апуб- 
лікавала й сярэднія лічбы натуральнага руху жыхарства для ўсяго СССР 
на час перапісу. Ніякіх, нажаль, публікацыяў такіх-жа лічбаў па рэспуб- 
ліках ЦСУ не дала, дзеля гэтага няма іх і для Беларускае ССР. Не пада- 
юць ніякіх сучасных лічбаў натуральнага руху жыхарства на тэрыторыі 
Беларускае ССР і менскія паваенныя статыстычныя публікацыі,” як не па- 
давалі іх і ў міжваенную пару ад 1928 году. Пададзеныя ЦСУ сярэднія ліч- 
бы натуральнага руху жыхарства для ўсяго СССР на час перапісу гэткія: 
на 1000 жыхароў больш 25 нараджэньняў у год і 7,5 памерлых, што дае 
лічбу натуральнага гадавога прыросту 11,5 на 1000. Пры сталых масавых 
вывазах рэпрадукцыйна найбольш вартаснага жыхарства, трэба дапускаць, 
што ў Беларускай ССР лічбы нараджэньняў, а разам і лічбы натуральнага 
прыросту істотна ніжэйшыя за сярэднія ўсяго СССР, а лічбы сьмяротнасьці 
вышэйшыя. Калі-ж яны аказаліся-б і прыблізна тае-ж вышыні, дык трэба 
адцеміць вялікі спад лічбы нараджэньняў, якая й на пачатку гэтага ста- 
годзьдзя, і ў першую дэкаду міжваеннае пары на тэрыторыі ўсяе Беларусі 
трымалася каля 40 на 1000 у год. 

ЦСУ, прыводзячы лічбы натуральнага руху, між іншым, піша: «у па- 
ваенныя гады былі рэалізаваныя меры па далейшым павялічэньні матар”- 
яльнай помачы цяжарным жанчынам, шматдзетным і адзінокім маткам, за- 
ахвочваньню да шматдзетнасьці, узмацьненьню аховы мацярынства й дзя- 
цей, разьвіцьцю аховы здароўя й узмацненьню мэдыцынскай помачы жы- 
харству. Гэтыя мерапрыемствы й нясупынны рост дабрабыту савецкага на- 


“7 Прыкладам: Народное хозяйство Белорусской СССР за 40 лет. 

роду забясьпечылі высокую нараджальнасьць...».3 Наўсуперак гэтаму вось 
цьверджаньню ЦСУ, у Беларускай ССР, як і ўва ўсім СССР, сучасная 
лічба нараджэньняў сьветчыць не аб яе вышыні, а аб вялікім спадзе, спадзе 
з 40 да 25 на тысячу, ці на 37)5'/0 ад сярэдняе для тэрыторыі ў спакойныя 
гады першых трох дэкадаў ХХ стагодзьдзя. У савецкай палітычнай сыстэме, 
дзе публікуецца блізу вылучна толькі тое, што выдаецца дадатнім з гле- 
дзішча партыйнае камуністычнае прапаганды, яўны яскравы спад лічбы 
нараджальнасьці у СССР быў аднэй з прычынаў непублікаваньня доўгі 
час ніякіх лічбаў натуральнага руху жыхарства наагул. Толькі ў паваенную 
пару, калі адначасны значны спад сьмяротнасьці ізноў істотна павысіў ліч- 
бу натуральнага прыросту, ад 1950 году ПСУ ўжо пачало публікаваць ліч- 
бы натуральнага руху жыхарства, але ізноў толькі сярэднія для ўсяго 
СССР, а не для паасобных рэспублікаў, каб не выяўляць дэтальней сваіх 
плянавых дэмаграфічных мерапрыемстваў па паасобных нацыянальных 
рэспубліках, накіраваных, як правіла, на лічбовае паслабленьне жыхарства 
нацыянальнасьці нерзсейскай, а павялічэньне ліку жыхарства расейскага. 


З пачаткам публікацыі лічбаў натуральнага руху ў гадавікох ЦСУ, ад 
1956 году, перад савецкімі дэмаграфамі паўстала нялёгкае заданьне вы- 
ясьніць дый з гледзішча марксізму ўматываваць факт сталага вялікага 
спаду нараджальнасьці ў «сацыялістычным грамадзтве». Г. М. Максімаў 
высокія лічбы нараджальнасьці ў дасавецкую пару паясьняе «шырокім тар- 
наваньнем працы дзяцей і падросткаў у дробнатаварнай сялянскай гаспа- 
дарцы» дый тым, што «пры перадзелах прыдатнае да карыстаньня сялян- 
скае зямлі быў браны на ўвагу лік ядуноў», і дзеля гэтага існавала «імк- 
неньне сялянства да павялічаньня свае сям'і»4? Дык цьверджаньне Максі- 
мава прызнае, што ў савецкім ладзе спад нараджальнасьці паясьняецца 
эканамічнай незацікаўленасьцяй сялянства ў дзецях і вялікай сям'і. Калі 
ходзе пра тэрыторыю Беларускае ССР, тут прыпушчэньне Максімава не 
адказвае запраўднасьці натолькі, што ў Беларусі ніколі ня існавала аб- 
шчыннае карыстаньне сялянскаю зямлёю дый не праводзілася ніякіх пе- 
радзелаў зямлі ані па ядунох, ані па ліку працуючых. Абшчынны лад, гэта 
чыста расейская форма землякарыстаньня, чужая для сялянства беларускае 
тэрыторыі. Тлумачэньне Максімава недастатковае яшчэ й дзеля гэтага, што 
спад нараджальнасьці ў СССР зазначыўся ня толькі сярод сялянскага жы- 
харства, але й сярод жыхарства меставога. Больш правільнае ягонае агуль- 
нае фармуляваньне прычынаў спаду лічбы нараджальнасьці словамі, што 
«Прынцыпы гэтага крыюцца ў сацыяльна-эканамічных умовах жыцьця 
краіны», а таксама ў «вялізарных перамяшчэньнях жыхарства». Дый усё 
гэта Максімаў тарнуе толькі да факту «крыху зьніжанае нараджальнасьці» 
пары г. зв. савецкае «рэканструкцыі 1930-х гадоў». Максімаў пару разоў 
падчырквае, што зьніжэньне гэтае было «часовым», «абумоўленым спэцы- 
фічнымі абставінамі рэарганізацыйнага пэрыяду», а пра далейшы спад на- 
раджальнасьці й у паваенную пару наагул нічога не ўспамінае, быццам яне 
ня існавала. Гавора ён, наадварот, аб «стабілізацыі» нараджальнасьці.э? 

Накш намагаецца падыйсьці да пытаньня, а навет яго прааналізаваць 


18 «Правда», «Известия», 10. 5. 1959. 

9 Г, М. Максимов - Движение и состав населения СССР. «История 
СССР», Мэ 1, Академия Наук СССР. Институт Истории. Москва, 1961, б. 33. 

5 Тамсама, б. 34. 

А. А. Дольская?! Найперш яна не хавае яўнага факту сталага спаду на- 
раджальнасьці ў СССР. Паменшыць затое ягоную вагу Дольская стараецца 
цьверджаньнем, што «Сацыялістычнае грамадзтва змагаецца не за высокі 
ўзровень нараджальнасьці...».22? Аналізуючы прычыны сталага спаду лічбы 
нараджальнасьці ў СССР, Дольская пералічае гэткія: 1) значнае працэзт- 
нае зьніжэньне ліку сялянскага жыхарства СССР у вагульным ліку жы- 
харства краіны; 2) зьнішчэньне абшчыннае перадзельна-выраўноўваючай 
сыстэмы сялянскага землякарыстаньня дый пераход на калгасныя «праца- 
дні»; 3) памяншэньне ліку сужэнстваў і скарачэньне даўжыні рэпрадукцый- 
нага іх часу забаронаю раньніх, да 18 гадоў, сужэнстваў: 4) памяншэньне ліку 
сужэнстваў дзеля вялікіх ваенных стратаў жыхарства ў некаторых катэ- 
горыях веку; 5) памяншэньне ліку сужэнстваў дзеля вялікіх ваенных стра- 
таў мужчынаў і лічбовае непрапарцыянальнасьці жыхарства на полу; 
6) вялізарныя перамены ў эканоміцы ў выніку індустрыялізацыі й калек- 
тывізацыі; 7) масавыя перамяшчэньні жыхарства, «часовы разрыў сямей- 
нае лучнасьці»; 8) зьмены харгктару жаночае працы з хатняе на працу ў 
адлучэньні ад сям'і; 9) недастаткі ў жыльлі, грамадзкім харчаваньні, дзі- 
цячых дый іншых грамадзкіх уладжаньнях; 10) рэзкі спад сьмяротнасьці 
дзяцей і ў выніку задаваленьне патрэбы сям'і ў дзецях: 11) распадзел гра- 
мадзкіх даброт паводля працы, а не па патрэбе; 12) рост дабрабыту некато- 
рых слаёў жыхарства, у выніку чаго адпадае патрэба ў дзецях, як у ра- 
ботніках і карміцелях на старасьць; 13) «павышэньне культуры й вызва- 
леньне часьці жыхарства ад існуючага яшчэ ўплыву рэлігійных догмаў, 
што забараняюць нутрасямейную рэгуляцыю цяжарнасьці й радоў» 9? 


Пералік Дольскаю прычынаў, дзеля чаго ў савецкім «сацыялістычным 
грамадзтве» лічба нараджэньняў рэзка спала й далей падае, хоць і ня поў- 
ны, але не малы, і ён паказвае на тое, што зьява гэтая не часовая й пры- 
падковая, а сталая прыкмета савецкага ладу, -- гэта адзін з «сацыялістыч- 
ных законаў народанасяленьня». 


Сярод пералічаных прычынаў спаду нараджальнасьці ў СССР, Дольская, 
як і іншыя савецкія дэмографы, не падае аднае вельмі важнае й характэр- 
нае для пары Сталінскае дыктатуры: масавага палітычнага тэрору й дэ- 
партацыяў у канцэнтрацыйныя лягеры. Толькі мо” укосна Дольская намя- 
кае пра гэта ў сваей фразе пра «часовы разрыў сямейнае лучнасьці»! Ку- 
ды выразьней пра гэта гавора ўжо Максімаў: «заўзяты супраціў клясавых 
ворагаў, і зсабліва кулацтва, -- усё гэта... прывяло да зьніжэньня на- 
раджальнасьці». 


У наяўнасьці факту вялікага сталага спаду лічбы нараджальнасьці, са- 
вецкае партыйнае й дзяржаўнае кіраўніцтва рабіла ня мала захадаў, каб 
гэты непажаданы сабе працэс адвярнуць або, найменш, стрымаць. У 1936 
годзе Цэнтральным Выканаўчым Камітэтам і Саветам Народных Каміса- 
раў СССР была прынятая пастанова пра ўвядзеньне пакараньня як за кры- 
мінальны праступак за выкананьне аборту без адпаведных лекарскіх па- 


У. А. А. Дольская. Социалистический закон народонаселения. Москва, 1959. 
52 Тамсама, б. 127. 

5 Тамсама, б. 130. 

5: Тамсама, б. 125. 

5 Г. М. Максимов -- Дгижение и состав населения (СССР, б. 34. 

казаньняў. Вынік гэтае пастановы аказаўся невялікім. У 1935 годзе нара- 
джальнасьць у СССР была 30,1, у 1940 годзе -- 31,7 на 1000 жыхароў? 
Калі ў паваенную пару адбываўся далейшы спад нараджальнасьці, указам 
прэзыдыюму вярхоўнага савету СССР з 23 лістапада 1955 г. забарона абор- 
таў была ізноў скасаваная, дый ізноў бязь ніякага паважнейшага ўплыву 
на самую лічбу нараджальнасьці ў СССР, паказваючы савецкаму кіраў- 
ніцтву яўны факт, што працэс сталага спаду нараджальнасьці ў «сацыя- 
лістычным грамадзтве» не паддаецца рэгуляцыі ані дзяржаўнымі, ані пар- 
тыйнымі «ўказамі». 

Засталіся бяз вынікаў і іншыя мерапрыемствы савецкае ўлады, накіра- 
ваныя на стымуляцыю павышэньня нараджальнасьці, як абкладаньне па- 
даткам сужэнстваў бязьдзетных ад 20-га году іх веку, прэміі шматдзетным 
маткам за кажнае новароджанае дзіцё, пачынаючы ад трэйцяга, дый што- 
месячныя дзяржаўныя дапамогі, пачынаючы ад кажнага чацьвертага дзіця- 
ці. Адначасна шматдзетным маткам былі ўстаноўленыя ганаровыя дыплё- 
мы «Маці-гераіні», ордэны «Мацярынская слава» і «Мэдалі мацярынства». 
Таксама было забаронена ня прыймаць жанчынаў на працу дзеля іх ця- 
жарнасьці, ці зьніжаць ім дзеля гэтага заработную плату. Працуючым-жа 
цяжарным даваліся платныя звальненьні з працы на час радоў дый у пе- 
радрадавы пэрыяд цяжарнасьці. Для кормячых матак былі ўстаноўленыя 
перапынкі ў працы для кармленьня іх дзяцей. 

На патрэбу павышэньня нараджальнасьці налягала ўвесь час і партый- 
ная прапаганда. Хрушчоў на нарадзе камсамольцаў і моладзі зьвярнуўся 
ў гэтай справе з канкрэтным заклікам: «Калі кажная сям'я будзе абмяжоў- 
вацца адным-двумя дзяцьмі, тады жыхарства нашай краіны пойдзе на ўбы- 
так... Дзеля гэтага трэба мець у сям'і хоць-бы трое дзяцей...»5”? Дый, як 
факты статыстыкі паказалі, нягледзячы на ўсе захады й мерапрыемствы, 
і наўсуперак агітацыі і заклікаў самых высокіх партыйных кіраўнікоў, 
нараджальнасьці ў СССР, як дагэтуль, не ўдалося ані павысіць, ані навет 
стрымаць яе далейшага спаду. Камуністычнае кіраўніцтва імпэрыі ў канцы, 
відаць, пераканалася, што лічба нараджальнасьці не паддаецца агітацыі, 
прапагандзе, ані партыйным ці дзяржаўным заклікам. У выніку ўсяго, у 
сярэдзіне 1950-х гадоў былі дазволеныя публікацыі лічбаў натуральнага 
руху жыхарства СССР з паказаньнем нізкіх лічбаў нараджэньня, а са- 
вецкія дэмаграфы, як А. А. Дольская, ужо ў 1959 годзе прабавалі аналіза- 
ваць і прычыны спаду нараджальнасьці, дамагаючыся «ацэны гэтага факту 
з гледзішча заданьняў савецкага грамадзтва»? Дык, хоцькі-няхоцькі, факт 
спаду лічбы нараджэньняў у СССР і савецкім дэмаграфам даводзіцца пры- 
знаць за адну з «аснаўных законамернасьцяў разьвіцьця народанасяленьня 
СССР» паводля тэрміналёгіі Максімава, ці ўвесьці ў свой «сацыялістычны 
закон народанасяленьня» паводля азначэньня Дольскай. 

У выніку вялікага спаду нараджальнасьці у СССР панізілася істотна й 
гадавая лічба натуральнага прыросту. Калі пададзеная ЦСУ на час пера- 
пісу лічба 17,5 на тысячу тарнуецца й для Беларускае ССР, дык тут яна 
ніжэйшая на 25 ад тыповае сярэдняе для тэрыторыі ў спакойныя неваен- 
ныя гады ў першыя тры дэкады ХХ стагодзьдзя. Пры праводжаньні сталых 


56 Д. А. Дольская -- Социалистический закон народонаселения, б. 126. 
5 Тамсама, б. 129. 
59 Тамсама, б. 132. 

масавых перасяленьняў з тэрыторыі рэспублікі кантынгэнтаў жыхарства 
найперш маладога й рэпрадукцыйна найбольш актыўнага, трэба лічыцца з 
магчымасьцяй значна ніжэйшае лічбы натуральнага прыросту ў рэспубліцы 
за сярэднюю для ўсяго СССР. 


Адцеміць затое трэба нізкую сярэднюю для СССР лічбу сьмяротнасьці 
-- 7.5 на 1000 у часе перапісу. Нізкая лічба сьмяротнасьці дае рэлятыўна 
высокую лічбу натуральнага прыросту жыхарства СССР, нягледзячы на 
вялікі спад нараджальнасьці. Калі гэтая лічба адказвае запраўднасьці, дык 
у яе нізкой вышыні адбіваецца ня толькі поступ у галіне аховы здароў'я й 
лячэньня на прасторы паваеннага СССР, спыненьне масавага тэрору, нека- 
торае палепшаньне ўмоваў быту, але й той факт, што ў мінулыя цяжкія га- 
ды Сталінскае дыктатуры, сталых эканамічных нястачаў дый ваенных ня- 
годаў вялікія масы старых і фізычна слабейшых вымерлі, выжылі больш 
вытрывалыя фізычна, здаравейшыя. Гэта й адбіваецца цяпер у часова ніз- 
кіх паваенных лічбах сьмяротнасьці ў СССР. На гэта, як на прычыну су- 
часнае нізкое сьмяротнасьці ў СССР, паказваюць і дэмаграфы захаду)?? хоць 
дэмаграфы савецкія, бясспрэчна важны для разьвіцьця жыхарства СССР 
масавы тэрор Сталінскае пары, адмаўляюцца браць на ўвагу як дэмагра- 
фічны фактар наагул. 

Непублікаваньне савецкімі афіцыйнымі дзейнікамі ніякіх лічбаў нату- 
ральнага руху жыхарства па рэспубліках, ані адначасна з публікацыяй да- 
дзеных перапісу, ані паза імі, у гадавікох ЦСУ ці ў адпаведных рэспублі- 
канскіх статыстычных выданьнях, паказвае на яўную намеранасьць гэтага. 
Наяўнасьць лічбаў натуральнага руху жыхарства па рэспубліках пазваля- 
ла-б дакладней аблічыць у іх лічбовыя памеры ўсіх масавых дэпартацыяў 
і прымусовых перасяленьняў жыхарства, падобных тым, якія апошнімі га- 
дамі стала праводзіцца з тэрыторыі Беларускае ССР. Гэта давала-б аснову 
для лепшае лічбовае ар'ентацыі ў плянах і намерах, якімі кіруецца Масква 
пры перамяшчаньні людзкіх масаў імпэрыі шляхам прымусовае міграцыі. 
Гэта-ж, ізноў-жа, яўна зусім не ляжыць у інтарэсе сучасных кіраўнікоў 
расейскага савецкага рэжыму імпэрыі й дзеля гэтага яны факты гэтыя на- 
магаюцца скрыць і перад вокам сьвету, і перад жыхарамі імпэрыі, дый асаб- 
ліва -- перад самымі нерасейскімі народамі СССР. 


ПАДЗЕЛ ЖЫХАРСТВА ПАВОДЛЯ ПОЛУ Й ГРУПАЎ ВЕКУ 


І ў галіне падзелу жыхарства паводля полу дый групаў веку публікацыі 
ЦСУ вынікаў усесаюзнага перапісу 1959 году, як дагэтуль, таксама не па- 
даюць ніякіх лічбаў па паасобных рэспубліках, а толькі сярэднія для ўся- 
го СССР, 

Паводля ЦСУ, на тэрыторыі СССР перапіе на пачатку 1959 году выявіў 
55'/0 жанчынаў і 45“/0) мужчынаў. У 1939 годзе прапорцыя гэтая выяўля- 
лася лічбамі: жанчынаў 52'/0, мужчынаў 489/0. Як паясьняе ЦСУ, дыспра- 
порцыя лічбаў жыхарства паводля полу паўстала ў выніку вялікае розь- 
ніцы ў лічбах мужчынаў і жанчынаў у групах веку вышэйшых за 32 гады. 





шб заа Воеіісіет. Ріе боуўензсіе “УУігізсрайзройнк ап бсБеі4еўеве. ТаБЬіпееп, 
, Б. 96. 
Ф Г. М. Максимов -- Движение и состав населения СССР, б. 29. 

У групах маладзейшага веку лічбовы расклад жыхарства паводля полу 
прыблізна роўны, зь невялікаю перавагаю мужчынаў над жанчынамі, пе- 
равагаю агульнае вышыні 240 0008! У другой сваей публікацыі, пад пара- 
графам 10-м ЦСУ падае дадзеныя прапарцыянальнага ліку мужчынаў і 
жанчынаў паводля паасобных групаў веку для ўсяго СССР у ліках на 
1000 жыхароў. Лікі гэтыя пададзеныя ў таб. 12. 


Табл. 12: Лік жанчынаў і мужчынаў на 1000 жыхароў па групах веку 
ўва ўсім СССР паводля стану на 15 студзеня 1959 г. 











Групы веку Роджаныя ў гадох На 1000 жыхароў прыпадае 
Мужчынаў Жанчынаў 
0-- 9 год 1958 -- 1949 509 491 
10-19 ,, 1948 -- 1939 505 495 
20--24 ,, 1938 -- 1934 494 506 
25-29, 1933 -- 1929 490 510 
30-34 ,, 1928 -- 1924 453 547 
35 --39 ,, 1923 -- 1919 391 609 
40-- 44 ,7з 1918 -- 1914 з84 616 
аб --49 , 1913 -- 1909 384 616 
50 -- 54, 1908 -- 1904 384 616 
55 --59 ,, 1908 -- 1899 334 666 
60 -- 69), 1898 -- 1889 349 651 
70 і старэйшыя 1888 --- 319 681 
Усяго 450 550 
У гэтым ліку ў веку: 
0 -- 31 год 501 499 
32 год і старэйшыя 375 625 





За прычыну вялікае дыспрапорцыі ў лічбах мужчынаў і жанчынаў веку 
старшага за 32 гады ЦСУ падае войны, а галоўна апошнюю сусьветную 
вайну. Гэтае паясьненьне, аднак-жа, не раскрывае ўсяе праўды. Другім і 
вельмі важным фактарам спрычыніўшым дыспрапорцыю быў тэрор савец- 
кага рэжыму ў пару Сталінскае дыктатуры. Масавыя прасьледы, фізычныя 
нішчэньні «ворагаў народу», «кулакоў», «буржуазных нацыяналістых», ма- 
савыя дэпартацыі й ссылкі іх у канцэнтрацыйныя лягеры на фізычнае 
зьнішчэньне, -- заўсёды больш тарнаваліся да мужчынаў, як жанчынаў, 
хоць агульна ведама, што палітычнаму прасьледу й дэпартацыям ня раз 
падлягалі й цэлыя сем'і, разам зь цяжарнымі жан ынамі, старымі, дзецьмі 
дый сысункамі. Пацьвярджае факт палітычнага тэрору як фактару спры- 
чыніўшага павышэньне дыспрапорцыі лічбаў паводля полу, й наступнае: 
гадавік ЦСУ на 1959 год падае, што паводля перапісу 1926 году мужчынаў 
у СССР тады было 489/0, жанчынаў 52'/9. Дыспрапорцыю гэтую можна па- 
ясьняць стратамі Першае Сусьветнае Вайны дый вайны грамадзянскае. Як, 
аднак-жа, той-жа гадавік там-жа падае е? і перапіс 1939 году выказаў да- 
кладна тую-ж дыспрапорцыю -- 489/0 мужчынаў, 52/0 жанчынаў. Нармаль- 
на за 12 міжперапісных неваенных гадоў, у часе 1927-1938, трэба было-б 
спадзявацца ўжо істотнага выраўнаньня дыспрапорцыі. Калі-ж яно не на- 


б Народное хозяйство СССР в 1959 году, б. 12, 

Ф «Правда» і «Известия», 4. 2. 1960. Таксама ў: Народное хозяйство СССР в 
1959 году, б. 12. 

5 Народное хозяйство СССР в 1959 году, б. 12. 

ступіла, гэта сьветчыць, што ў міжперапісныя гады мусіла існаваць нейкая 
прычына значна вышэйшае сьмяротнасьці мужчынаў за жанчынаў. Пры- 
чыну гэтую дае нам гісторыя: Сталінскі тэрор 1930-х гадоў. 


З гэтага-ж гледзішча цікава зьвярнуць увагу й на катэгорыю веку 55-59 
гадоў, катэгорыю, якая выказвае асабліва нізкую лічбу мужчынаў: усяго 
334 на 666 жанчынаў, што практычна значыць, што ў гэтай групе веку 
на дзьве жанчыны выжыў толькі адзін мужчына. Як табл. 12 паказвае, 
асобы гэтай групы радзіліся ў гадох 1903-1899. З пачаткам Першае Сусь- 
ветнае Вайны мужчыны ў гэтых гадох дайшлі да веку 11-15 год., а зь яе 
канцом да веку 15-17 год, значыцца былі яшчэ ў веку немабілізацыйным, і 
дзеля гэтага Першая Сусьветная Вайна не магла адбіцца на нізкім ліку 
мужчынаў гэтых гадавікоў. Крыху пацярпець яны маглі ўжо затое пазь- 
ней ад рэвалюцыі, грамадзянскае вайны дый вызвольных змаганьняў наро- 
даў імпэрыі. Пры пачатку Другое Сусьветнае Вайны гадавікі гэтае групы 
веку мелі ўжо 35-40 год, значыцца былі ў мабілізацыйным веку, хоць і не 
належылі да катэгорыі, у якой можна было-б спадзявацца найбольшых 
стратаў. Паколькі мужчыны гэтых гадавікоў маглі браць удзел толькі ў 
ваднэй, -- Другой, -- сусьветнай вайне, дык лягічна й ваенныя страты ся- 
род іх павінны быць ніжэйшыя за страты гадавікоў крыху старэйшых, якія 
маглі быць удзельнікамі абедзьвюх сусьветных войнаў. Дык найвышэйшыя 
страты сярод гэтых якраз гадавікоў ваеннымі прычынамі не даюцца вы- 
ясьніць. Будуць аднак-жа яны зразумелымі, калі зьвернем увагу на факт, 
што гэтая акурат група веку перажыла сваю сталасьць у гады самага 
жорсткага Сталінскага тэрору 1930-х гадоў. 


Калі, дзеля адсутнасьці адпаведных лічбаў для Беларускае ССР, да- 
пусьціць, што прапорцыя мужчынаў і жанчынаў сярод жыхарства рэспуб- 
лікі сяньня прыблізна такая самая, як і ўва ўсім СССР, тады кругла 8 
мільёнаў сучаснага жыхарства Беларускае ССР складзлася-б з 3600 000 
мужчынаў і 4400 000 жанчынаў. Практычна гэта значыла-6б, што на каж- 
ных 11 жанчынаў прыпадала-б толькі 9 мужчынаў. Дый у запраўднасьці на 
тэрыторыі Беларускае ССР трэба лічыцца з значна большаю дыспрапор- 
цыяй полаў. На гэта існуе колькі паважных прычынаў. Папершае, у ад- 
варотнасьці некаторым іншым рэспублікам СССР, тэрыторыя Беларускае 
ССР была ўся гадамі ахопленая беспасярэднімі дзеяньнямі Другое Сусь- 
ветнае Вайны й дзеля гэтага дазнала асабліва вялікіх стратаў жыхарства, 
і, у першую чаргу, стратаў сярод мужчынаў. Падругое, савецкі тэрор за- 
біраў тут значна больш ахвяраў, як прыкладам у Расеі, бо расейска-баль- 
шавіцкі рэжым у Беларусі ня толькі змагаўся з «ворагамі народу» пад па- 
літычнымі ці сацыяльнымі лёзунгамі, але й у роўніцы нацыянальнай. 
Колькі разоў на тэрыторыі рэспублікі праводзіліся масавыя арышты й 
дэпартацыі за «нацыянальныя ўхілы» -- за «нацыянал-дэмакратызм», за 
«буржуазны нацыяналізм». Гэтакія прасьледы беларускага нацыянальнага 
элемэнту ў беларускай-жа рэспубліцы асабліва масава праводзіліся ў га- 
дох 1930, 1933, 1936-3171, 1940-41 (у Заходняй Беларусі), у паваенныя гады. 
Масавых дэпартацыяў дзеля гэтых прычынаў тэрыторыя Расеі ніколі ня 
мела, там за нейкі расейскі «нацыяналізм» ніякіх рэпрэсіяў расейскі ка- 
муністычны рэжым не праводзіў. Патрэйцяе, -- як выяўляе й перапіс 
1959 году, дэпартацыі й перасяленьні жыхарства з тэрыторыі Беларускае 
ССР былі найбольшыя, асабліва ў паваенную пару, а яны таксама краналі 

лічбова больш мужчынаў, як жанчынаў. Тое самае трэба сказаць і аб па- 
літычных уцекачох. Сярод беларускае эміграцыі лічбова мужчыны пера- 
важаюць значна лік жанчынаў. Вось усе вышэй пералічаныя факты пра- 
маўляюць за тым, што на тэрыторыі Беларускае ССР трэба лічыцца з 
фактам значна вышэйшае дыспрапорцыі полаў, як гэта ёсьць у сярэднім 
на прасторы ўсяго СССР. 

Беспасярэднім вынікам значнае лічбовае дыспрапорцыі полаў ёсьць і 
дыспрапорцыя лічбаў сужэнства мужчынаў і жанчынаў. Паводля ЦСУ, пе- 
рапіс выказаў, што на пачатку 1959 году на прасторы СССР прыпадала ў 
год 12 сужэнстваў на 1000 жыхароў." Аднак-жа на 1000 мужчынаў ста- 
рэйшых за 16 год, у 1959 годзе ў сужэнстве было 695, калі на 1000 жан- 
чынаў у тымсамым часе й веку ў сужэнстве было ўсяго 522.95 Істотна будзе 
тут адцеміць, што падобная дыспрапорцыя паводля полу ў лічбах сужэн- 
стваў выступала яскрава й перад выбухам Другое Сусьветнае Вайны, ужо 
ў 1939 годзе, калі на 1000 мужчынаў у сужэнстве было блізу столькі-ж, 
што й цяпер, бо 690, а тымчасам на 1000 жанчынаў было ў сужэнстве тады 
толькі 605, ці менш на 85 за мужчынаў І гэты факт паказвае на тое, што 
важным фактарам у сучаснай вялікай лічбовай дыспрапорцыі паводля полу 
жыхарства СССР былі ня толькі войны, але й доўгатрывалы масавы са- 
вецкі тэрор Сталінскае пары. 


ЗЬМЕНЫ НАЦЫЯНАЛЬНАГА СКЛАДУ ЖЫХАРСТВА 
БЕЛАРУСКАЕ ССР 


Склад па нацыянальнасьці жыхарства СССР і паасобных яго рэспублі- 
каў, паводля стану ў часе ўсесаюзнага перапісу 15 студзеня 1959 году, 
першы раз быў апублікаваны ЦСУ 4 лютага 1960 году.” У гадавіку ЦСУ 
на 1959 год лічбы нацыянальнага складу пададзеныя таксама, дый зь не- 
каторымі зьменамі ў іх вялічыні, праўдападобна ўдакладненьнямі. Паводля 
дадзеных гадавіка ЦСУ, нацыянальны склад жыхарства Беларускае ССР 
у часе перапісу 1959 году выглядаў так, як паказана на таб. 13.83 


Табл. 13: Нацыянальны склад жыхарства Беларускае ССР 
паводля перапісу 15 студзеня 1959 году 











Нацыянальнасьць Лік у У 9/о усяго 

тысячах жыхарства 
Беларусы 6532 811 
Расейцы 659 8.2 
Палякі 539 67 
Жыды 150 19 
Украінцы 133 17 
Іншыя 42 0,5 
У сяго 8 055 100,0 


Ф «Правда» і «Известия», 10. 5. 1959. 

“5 «Правда» і «Известия», 4. 2. 1960. 

Ф Тамсама. 

57 Тамсама. 

“ Народное хозяйство СССР в 1959 году, б. 17. 

У публікацыях ЦСУ апошняе групы -- «Іншыя» -- не падаецца. Па- 
колькі, аднак-жа, сума лічбаў для пяці пералічаных ЦСУ нацыянальнась- 
цяў становіць 8013 000, з гэтага вынікае, што на дробныя нацыянальныя 
групы павінна прыпадаць 42 000, што, ізноў-жа, становіць ня 0,49/9 усяго 
жыхарства рэспублікі, як выпадала-б з сумы працэнтных лічбаў ЦСУ для 
іншых, пералічаных, нацыянальнасьцяў, а 0,5'/0. Розьніца паўстае дзеля 
таго, што працэнтныя лічбы ЦСУ не дакладныя, а закругленыя да дзесятых. 
Новыя перапісныя -- працэнтныя й абсалютныя -- лікі нацыянальнага 
складу жыхарства Беларускае ССР, калі прыраўнаць іх да падобных лікаў 
пары міжваеннае й ранейшых, у некаторых нацыянальных групах вы- 
яўляюць вялікія зьмены. 


І. Беларусы 


Апублікаваныя ЦСУ дадзеныя перапісу 15 студзеня 1959 году падаюць 
Беларусаў на тэрыторыі свае Беларускае ССР 6 532 000, ці 81,1'/9 усяго 
жыхарства. Для часу 20 год раней, для пачатку 1939 году, нейкіх даклад- 
ных перапісных лічбаў ліку Беларусаў для ўсей сучаснай тэрыторыі рэс- 
публікі ня існуе, паколькі польская перапісная статыстыка па нацыяналь- 
насьці на прасторы Заходняе Беларусі, нагінаная для польскіх мэтаў па- 
літычных, калі ходзіць аб Беларусаў, не адказвала фактычнаму стану на 
толькі, што з дадзенымі яе ня лічыліся паважна й польскія дасьледнікі.” 
Існуюць затое дакладныя статыстычныя лікі па нацыянальнасьці для тэ- 
рыторыі даваеннае Беларускае ССР з часу першага ўсесаюзнага савецкага 
перапісу 11 сьнежня 1926 году. Перапіс гэты выказаў на тэрыторыі тага- 
часнае рэспублікі 80,69/0 Беларусаў. Калі прыраўнаць гэтую лічбу да вы- 
казанае сучасным перапісам 81.1“/0, дык можна бачыць, што на працягу 
мінулых трох дзесяцігодзьдзяў працэнтна Беларусы захавалі сваю пазы- 
цыю, а навет быццам яе крыху й узмоцнілі, нягледзячы на масавыя са- 
вецкія дэпартацыі. Павялічэньне гэтае, аднак-жа, ня трэба прыпісваць ней- 
каму большаму натуральнаму прыросту сярод жыхароў рэспублікі Бела- 
русаў, хоць і яно магло быць. Паўстала яно галоўна дзеля вялікага пра- 
цэнтнага абніжэньня жыхарства рэспублікі некаторых іншых нацыяналь- 
нвасьцяў, прыкладам Жыдоў. 


Дык у гадох 1959 і 1926 працэнтны лік Беларусаў у рэспубліцы тры- 
маўся на той самай вышыні, каля 80'/е. Паводля савецкае афіцыйнае ацэ- 
вы, і на заходніх частках тэрыторыі рэспублікі, былых землях Заходняе 
Беларусі, посьле іх улучэньня ў БССР, «Беларусы складалі больш 80'/9 
жыхарства»! Бяручы гэта на ўвагу, можна прыняць працэнтную лічбу 80 
за выходную для абазначэньня прыблізнага ліку Беларусаў на ўсей су- 
часнай тэрыторыі рэспублікі, але паводля стану на пачатку 1939 году. 
Паколькі, як раней падавалася, агульны лік жыхарства сучаснае тэрыторыі 
Беларускае ССР на пачатку 1939 году аблічэньнем быў азначаны на 
9344 000, дык Беларусаў між імі, пры 809/0, павінна было на той час быць 


5? Тамсама. 

19 К. бтоКоўсКі. бргауа патодоўоёсіюўа па Кгезаса Узсродпісь. УУагзгауа, 
1925. 51. РартосКі. Міпогібу аМайз іа Роігааа, Уагэгауа, 1935. Яго-ж: Роіапд ца 
аз Міп4егрейеапртоЫет. У“агегауа, 1955, б. 100--101. 

п. БСЭ, т. 4. 1950, б. 476. 

прыблізна 7475 000. Блізу дакладна такую-ж лічбу на той-жа час, бо 
7 466 000, падае й дэмограф П. Міраненка.” 

З прыраўнаньня лічбаў жыхарства беларускае нацыянальнасьці рэс- 
публікі ў 1939 годзе 7475 000, а ў 1959 годзе 6 532 000, бачым, што недалік 
за 20 міжперапісных гадоў жыхароў Беларускае ССР беларускае нацы- 
янальнасьці выносіць высокую лічбу 948 000. Дык, хоць працэнтна Беларусы 
на тэрыторыі рэспублікі й захавалі прыблізна свой стан, дык у вабсалют- 
ных ліках за міжперапісны пэрыяд яны згубілі 12,67/0 свайго ліку пачатку 
1939 году. Трэба яшчэ мець наўвеце, што апрача страчаных 943 000 Бела- 
русаў рэспублікі, быў страчаны разам і ўвесь дваццацігодні прырост бела- 
рускае нацыянальна часьці жыхарства. Калі гаварыць аб агульным ліку 
Беларусаў у СССР, дык трэба мець наўвеце, што значны лік Беларусаў 
знайходзіцца й паза тэрыторыяй Беларускае ССР, а таксама, што за межа- 
мі тае-ж рэспублікі апынуліся й вялікія абшары беларускае этнічнае тэ- 
рыторыі. 


2. Расейцы 


Расейская нацыянальная мяншыня на тэрыторыі сучаснае Беларускае 
рэспублікі рэлятыўна нядаўнага паходжаньня, у кажным выпадку яна 
тут значна пазьнейшая за мяншыню жыдоўскую й польскую, бо Расейцы 
першы раз у паважнейшым ліку на тэрыторыі паявіліся толькі каля па- 
чатку ХУЦІ ст., калі з Маскоўшчыны, ад рэлігійнага тамака прасьледу, у 
Вялікае Княства Літоўскае ўцякала тысячы раскольнікаў. На беларускіх 
землях раскольнікі знайшлі сабе супакой, прытулак, умовы да існаваньня 
й эканамічнага разьвіцьця, а галоўна -- рэлігійную й нацыянальную сва- 
боду. Народ празваў іх тут стараверамі. Стараверскія рэлігійныя грамады 
ў Беларусі праіснавалі да пачатку ХХ стагодзьдзя, а на заходніх яе част- 
ках -- аж да Другое Сусьветнае вайны. У часе перапісу 1897 году на бела- 
рускай тэрыторыі жыло 26647 старавераў, бальшыня з чаго, бо 20 123 
чалавек, знайходзілася ў Віцебскай губэрні, 2878 было ў Магілеўскай, 
а 1548 у Віленскай. 

Ад канца ХУПІ ст., посьле распадзелу Рэчыпаспалітае й далучэньня 
тэрыторыі Вялікага Княства Літоўскага да Расейскае імпэрыі, пачынаецца 
сталы наплыў на тэрыторыю Беларусі жыхарства расейскае нацыяналь- 
насьці, галоўна ў характары імпэр'яльнага адміністрацыйнага чынавецтва, 
а ў меншым ліку, у ролі ўладальнікаў большае зямельнае маемасьці, пры- 
дзялянае ім царскаю ўладаю з ранейшых дзяржаўных маёнткаў, ці зь зем- 
ляў сканфіскаваных ад мясцовых земляўласьнікаў за іхнае варожае да 
Масквы настаўленьне. Гэткая практыка асабліва шырака тарнавалася пось- 
ле супроцьрасейскіх паўстаньняў 1831 й 1863 гадоў. Царскаю ўладаю ро- 
бяцца спробы пасяленьня на тэрыторыі Беларусі й расейскіх сялян-каля- 
ністых, але вынікі гэтае акцыі аказаліся ніякія. 

Нягледзячы на ўсе натугі расейскага царскага рэжыму ў кірунку каля- 
візацыі расейскім жыхарствам тэрыторыі Беларусі, а таксама русыфіка- 
цыі мясцовага жыхарства беларускага, намаганьні гэтыя заставаліся бязь 


7 Ю. П. Мироненко, Национальный состав населения СССР по данным 
советской статистики. «Вестник Института по изучению СССР», Ме 2, Мюнхен, 
1958, б. 47. 

нейкіх паважнейшых вынікаў. Насланы расейскі элемэнт або беларушчыў- 
ся ў вакружаючай беларускай народнай стыхіі, або проста адплываў з 
часам з тэрыторыі назад у Расею, дзеля таго, што чуўся чужа й няўтульна 
сярод адрознага сабе па псыхіцы, мове, звычаях і традыцыях, а ня раз 
і веры, жыхарства. З другога боку, зьведзеная расейскаю каляніяльнаю 
палітыкаю эканоміка краю да стану найбольш заняпалае ўва ўсей імпэ- 
рыі, ня суліла насланым і ніякіх пэрспэктываў лёгкага дасяганьня дабра- 
быту, ці хоць-бы бястурботнага самастойнага бытаваньня. Вось дзеля гэтых 
прычынаў, нягледзячы на ўсе спробы й намаганьні царскзе Масквы, ра- 
сейская нацыянальная мяншыня на тэрыторыі сучаснае Беларускае ССР 
аж да часу Першае сусьветнае вайны лічбова ўзрастала паволі, і па сваім 
агульным ліку знайходзілася на трэйцім месцы, посьля мяншыні жыдоўскае 
дый польскае. У міжваенную пару на тэрыторыі тагачаснае БССР адбыва- 
ецца далейшы ўзрост ліку жыхарства расейскае нацыянальнасьці. Перапіс 
1926 году выказвае ў межах тагачаснае Беларускае рэспублікі 383 806 Расей- 
цаў, ці 7,19/о ўсяго жыхарства. На землях Заходняе Беларусі, пад Польшчаю, 
у тым-жа часе працэнт расейскага жыхарства быў значна меншы, усяго 2?/9, 
што на пачатак 1939 году для тэрыторыі, якая пазьней увайшла ў склад 
сучаснае Беларускае ССР, дае прыблізную лічбу 75 000. 

Як перапісе 1939 году паказаў, жыхарства тагачаснае БССР у часе ад 
перапісу 1926 году павялічалася у сярэднім ўсяго на 1'/о у год. Калі гэтую 
рату росту прыняць за аснову, дык на тэрыторыі тагачаснае рэспублікі 
з 383 806 Расейцаў 1926 году, на пачатку 1939 году павінна ўжо быць ня 
менш 430 000. А гэтая лічба, разам з 75 000 Расейцаў далучанае пазьней 
тэрыторыі Заходняе Беларусі, для ўсяе сучаснае тэрыторыі рэспублікі, але 
на пачатак 1939 году, дае лічбу 505 000, ці кругла поўмільёна, што ў пра- 
цэнтах усяго жыхарства складае 5,49/0. ЦСУ, публікуючы першы раз тым- 
часовыя вынікі перапісу 1959 году па нацыянальнасьці, падало лік Расей- 
цаў на тэрыторыі Беларускае ССР як 7129 000, ці 9,29/9 усяго жыхарства.”? 
У гадавіку ЦСУ на 1959 год лік гэты, гднак-жа, зьніжаны на цэлііх "0 000 
да 659 000, што становіць 8,29/0 жыхарства рэспублікі. Праўдападобна гэта 
й ёсьць канчаткова ўдакладненая лічба жыхарства расейскае нацыяналь- 
насьці на тэрыторыі Беларускае ССР. 

Пры гэтай нагодзе варта адцеміць факт, што, як вынікае зь лічбаў на- 
цыянальнасьці пададзеных у гадавіку ЦСУ, і прыраўнаньня іх да папя- 
рэдня публікаваных лічбаў тымчасовых вынікаў перапісу тымсамым ЦСУ, 
пры першай публікацыі блізу ўва ўсіх рэспубліках СССР расейская нацы- 
янальная група падгецца ў значна вышшых лічбах, і коштам нацыяналь- 
яасьцяў нерасейскіх. Разам па ўсім СССР у тымчасовых выніках было 
пададзена Расейцаў больш ледзь не на поўмільёна, бо на 414 000, ад таго, 
што перапісе у запраўднасьці выявіў. І гэткая вялікая розьніца-памылка 
ўверх здарылася блізу вылучна з аднэй расейскай нацыянальнасьцяй. Лікі, 
прыкладам, Жыдоў ці Палякаў засталіся й у другой публікацыі ЦСУ, у 
гадавіку, дакладна тыя-ж самыя. Як гэта можна, пры тымчасовым навет 
аблічаньні вынікаў перапісу, дайсьці да сталае памылкі ўверх ліку аднае, 
пануючае ў імпэрыі, нацыянальнасьці, -- лягічна выясьніць ня лёгка. Факт 
гэты застаецца адным з сакрэтаў савецкае перапіснае тэхнікі. Паколькі 
перапіс 1959 году ўстанавіў для тэрыторыі Беларускае ССР лічбу Расейцаў 


73 «Правда» і «Известия», 4. 2. 1960. 

у вышыні 659 000, а, як мы бачылі з папярэдняга, на пачатку 1939 году 
на тэй-жа тэрыторыі было 505 000 Расейцаў, дык з супастаўленьня гэтых 
двух лічбаў вынікае, што ў часе, калі ўсё жыхарства рэспублікі выказвае 
дэфіцыт вышыні 1 279 000, ці 13,49/0, расейская мяншыня можа наадварот 
пахваліцца, значным павялічэньнем свайго лічбовага стану на 154 000, ці на 
30'/о папярэдняга свайго ліку. Гэтае павялічэньне, зразумела, магло адбыц- 
ца толькі шляхам сталага насыланьня Масквою ў межы Беларускае ССР 
Расейцаў, галоўна ў ролі кіруючага палітычнага й адміністрацыйна-гаспа- 
дарчага каляніяльнага апарату рэспублікі. Дарогаю русыфікацыі мясцовага 
беларускага жыхарства павялічэньне гэтае не магло паўстаць, бо-ж 20 га- 
доў, менш як век аднаго пакаленьня, -- замалы адрэзак часу на паважныя 
лічбовыя зьмены гэтым шляхам. Супроць гэтага сьветчыць і захаваны пра- 
цэнтны стан беларускага жыхарства рэспублікі ў вышыні больш 80'/0. 


З розных гледзішчаў вельмі важна выясьніць, колькі за міжперапісныя 
гады гэтага расейскага жыхарства было ў межы рэспублікі накіравана. 
Калі лік жыхарства рэспублікі за 20 міжперапісных гадоў спаў на 13,4 70, 
дык трэба дапусьціць, што й лік тых Расейцаў, што на пачатку 1939 году 
жылі на сучаснай тэрыторыі рэспублікі зь ліку 505 000, мусіў адпаведна 
зьнізіцца на 08 000, ці спасьці да лічбы 437 000 на пачатак 1959 году. Калі-ж 
заміж гэтага перапіс выказаў 659 000, ці на 222 000 больш, дык гэта й ёсьць 
тая нечаканая надвыжка Расейцаў, якая не даецца выясьніць нармальным 
натуральным прыростам, ці, гэта й будзе лік нова насланага расейскага 
жыхарства на тэрыторыю рэспублікі ўлучна зь нейкаю доляю паўсталага 
ў гэтым часе натуральнага ад яго прыросту. Практычна, насыланьне ў ме- 
жы рэспублікі расейскага элемэнту магло ў дадзеным адрэзку часу адбы- 
вацца блізу вылучна ад рэакупацыі тэрыторыі рэспублікі ад нямецкае ар- 
міі ўлетку 1944 году, да часу перапісу 1959 году, значыцца на працягу ча- 
тырнаццаці з паловаю гадоў. Рассйцаў; насыланых асабліва масава ў гадох 
1939-1941 на новаакупаваныя землі былое Заходняе Беларусі можам прак- 
тычна ня браць на ўвагу, паколькі пры нямецкім наступе ў пачатку савецка- 
нямецкае вайны ўсе насланыя ўцяклі з тэрыторыі. Калі цяпер падзелім 
222 000 надвыжкі Расейцаў на час 14 з паловаю гадоў, дык атрымаем, што 
сярэдняя гадавая лічба іміграцыі расейскага жыхарства ў межы рэспублікі, 
разам з натуральным ад яго прыростам за гэты час, будзе ў гадавой вышы- 
ні 15310, ці, у закругленьні, 15 000 чалавек. Гэта вельмі важная цыфра, 
бо гэта ня што іншае, як сярэдні гадавы каафіцыент расейскае каляніза- 
цыі Беларускае рэспублікі ў гадох 1945-1958. 


Выяўленая перапісам надвыжка Расейцаў у межах рэспублікі ў вышыні 
222 000 вельмі важная й зь іншага гледзішча, бо пазваляе нам удакладніць 
лічбу дэмаграфічнага дэфіцыту рэспублікі за 20 міжперапісных гадоў. Каб 
адзначыць гэты дэфіцыт, трэба ад выяўленага ліку жыхарства рэспублікі на 
час перапісу адняць лік імігрантаў, што ўехалі ў межы рэспублікі ў між- 
перапысным пэрыядзе. Паколькі іміграцыя складалася блізу вылучна з 
Расейцаў, дых выяўленая дэмаграфічная надвыжка ў расейскай нацыя- 
нальнай групе ў вышыні 222 000 і ёсьць прыблізнаю лічбаю гэтае імігра- 
цыі. Адпаведная карэктура, на гэтай аснове, і была зробленая ў вадным з 
папярэдніх разьдзелаў гэтае працы, дзе аблічаецца дэмаграфічны дэфі- 
цыт рэспублікі за 20 міжперапісных гадоў. 

Працэнтная вага расейскага жыхарства рэспублікі за 20 міжперапісных 

тадоў узрасла таксама істотна -- з ранейшых 5.47/0 на пачатку 1939 году, 
да 8.29/0, ці на 2:89/0. У выніку расейская нацыянальная мяншыня тэрыторыі 
з свайго раней трэйцяга па лічбовай сіле месца, посьле мяншыняў жыдоў- 
скай дый польскай, перасунулася цяпер на месца першае. Як расейская 
мяншыня разьмяшчаецца тэрытарыяльна ў рэспубліцы, па акругах дый 
раёнах, пакульшто немагчыма нічога сказаць, паколькі ЦСУ, як дагэтуль, 
перапісных лічбаў па нацыянальнасьці ані па акругах, ані па раёнах не 
публікавала. Можна толькі дапускаць, што Расейцы сканцэнтраваныя пе- 
раважна па меставых цэнтрах дый адміністрацыйна-прамысловых асярод- 
ках рэспублікі, паколькі сацыяльна яны становяць галоўны кіраўніча-чы- 
навецкі стрыжень дзяржаўна-палітычнае й гаспадарчае адміністрацыі кра- 
іны. Дзеля таго, што ўсе большыя месты сучаснае Беларускае ССР, улучна 
з найбольшым сталічным Менскам, знайходзяцца на тэрыторыі акругаў 
даваеннае БССР, дык і працэнт Расейцаў там і цяпер напэўна значна вы- 
шэйшы, як на землях былой Заходняй Беларусі. 

Цікава зьвярнуць увагу на абсалютныя й працэнтныя лікі Расейцаў у 
іншых рэспубліках СССР, асабліва рэспубліках суседніх беларускай, дый 
прыраўнаць іх да ліку ў БССР. Лічбы гэтыя, паводля публікаваных ЦСУ 
вынікаў перапісу 1959 году дае табл. 14. 


Табл. 14: Абсалютныя й працэнтныя лікі расейскага жы- 
харства рэспублікаў СССР паводля стану на 15.1.1959 году 














бх тысячах жыхарства 
Расаубиікі ліхі ў Лікі ў“. 
Расейская СФСР 97 864 83,3 
Украінская 7 091 16:9 
Казахская з 9та 427 
Узбэкская 1 091 135 
Беларуская 659 8,2 
Кіргіская б24 30,2 
Латвійская 596 26,6 
Азэрбайджанская 501 136 
Грузінская 408 101 
Малдаўская 293 10,2 
Туркменская 263 173 
Таджыкская 263 133 
Эстонская 240 201 
Лятувіская 231 8.5 
Армянская 56 8.2 
СССР 114 114 54,6 





Лічбы табл. 14 паказваюць, што паводля ступені расейскае калянізацыі 
й русыфікацыі, блізу ўсе рэспублікі СССР знайходзяцца ў значна гор- 
шым палажэньні ад Беларускае ССР. У Казахскай ССР, дзе Расейцаў цяпер 
4279/0, яны становяць ужо найбольшую лічбаю нацыянальную групу, пе- 
равышаючы значна сваім лікам і намінальных гаспадароў рэспублікі, аўта- 
хтонных Казахаў, якіх тамака цяпер усяго 30,0'/9. Падобнае палажэньне 
й у Кіргіскай ССР, дзе Расейцаў цяпер 30;29/с, а Кіргізаў хоць і большы 
працэнт, бо 40;5/0, дый яны не становяць ужо абсалютнае бальшыні ў сваей 

рэспубліцы. Кідаецца ў вочы й вялікі ўзрост Расейцаў у трох прыбалтый- 
скіх рэспубліках -- Летуве, Латвіі й Эстоніі. У Летуве ў 1940 годзе было 
толькі 2.2"/о Расейцаў, цяпер 8,59/0, значыцца блізу ў чатыры разы болей. 
Латвія, якая яшчэ ў 1939 годзе мела 10.67/о Расейцаў, цяпер мае іх ужо 
26,6"/0, ці больш у два з паловаю разы. Тое-ж у Эстоніі, з працэнтам расей- 
цаў 8.29/о у 1935 годзе, а цяпер 20,1'/е. У факце нязвычайна вялікага ўзросту 
ліку Расейцаў у прыбалтыйскіх рэспубліках праяўляецца бясспрэчна пля- 
навае намаганьне Масквы магчыма хуткаю калянізацыяй і русыфікацыяй 
праз тэрыторыі гэтых рэспублікаў вымасьціць беспасярэдні шырэйшы до- 
ступ Расеі да Балтыйскага мора, да чаго імпэрыяльная Масква напірае най- 
менш ужо ад чатырох стагодзьдзяў -- ад пары Івана Грознага. Меншы 
працэнт расейскага жыхарства ад Беларускае ССР сяньня мае адна толькі 
Армянская ССР, дзе Расейцаў 3.2"/9. 


Рэлятыўна ня гэткі высокі працэнт расейскае нацыянальнае мяншыні 
ў Беларускай ССР, хоць і павышаны за паваенныя толькі гады на 2.87/0, 
не перашкаджае гэтаму, што мяншыня гэтая займае сяньня вельмі важную, 
бо пануючую палітычную, дзяржаўную, эканамічную й культурную пазы- 
цыю ў рэспубліцы. Расейцамі цяпер у Беларускай ССР абсаджаныя блізу 
ўсе важнейшыя кіраўнічыя партыйныя, дзяржаўна-адміністрацыйныя й 
прамыслова-гаспадарчыя становішчы ня толькі на ўзроўні рэспубліканскім, 
акруговым дый раённым, але навет і ў сельсаветах ды калгасах. З Расейцаў 
рэкрутуецца й блізу ўся міжнародная дыпляматычная й палітычна-пра- 
пагандная рэпрэзэнтацыя рэспублікі, прыкладам «беларускія» прадстаўніц- 
твы й дэлегацыі ў Задзіночаных Нацыях. 


Заведзеная савецкая сыстэма дзяржаўнага валаданьня й адміністра- 
ваньня ўсіх багацьцяў і рэсурсаў нацыянальнае гаспадаркі дае Маскве маг- 
чымасьць насаджваць на тэрыторыі Беларускае рэспублікі ня толькі сваю 
імпэр'яльную, каляніяльнага тыпу, адміністрацыю, як гэта было ў імпэ- 
рыі й у царскую пару, але, у дадатак, і ўсю кіраўнічую гаспадарчую ад- 
міністрацыю. Гэткім шляхам Масква сяньня падмяніла Расейцамі ў ганд- 
лёва-прамысловых галінах народнае гаспадаркі жыдоўскую нацыянальную 
мяншыню, а Расейцы, на месца жыдоў, сталі галоўнаю масаю жыхарства 
сучасных большых местаў Беларусі. 

Для гэтае пануючае нацыянальнае мяншыні й яе каляніяльна-русыфі- 
кацыйных заданьняў у рэспубліцы, у якой больш 90'/е жыхарства не Расей- 
цы, сяньня друкуецца больш кніжак парасейску, як пабеларуску, хоць Бе- 
ларусаў тут больш 809/9. Гэтак, у 1959 годзе ў межах рэспублікі было надру- 
кавана 7144 кніжак парасейску, а толькі 571 пабеларуску, ці, у працэнтах, 
577/0 расейскіх, 439/9 беларускіх, хоць яшчэ ў гадох 1930-1935, у Беларускай 
ССР друкавалася сярэдня 859/0 кніжак пабеларуску, а толькі 5'/е парасей- 
скул: У гэтым-жа годзе ў рэспубліцы выдавалася 66 пэрыядычных друкаў 
парасейску, а толькі 24 пабеларуску (улучна із зборніхамі і бюлетэнямі, 
якія выходзяць пэрыядычна), хоць, як паказваюць лічбы агульнага іх ты- 
ражу, -- 2135 000 для расейскіх пэрыёдыкаў, а 5807 000 для беларускіх, - 
само жыхарства куды ахватней чытала друк беларускі, як расейскі”? Кры- 


7“ Народное хозяйство СССР в 1959 году, б. 181. Лічбовыя дадзеныя аб друку 
Беларускае ССР у гадох 1930-1935 у «Летапіе друку БССР» за адпаведныя га- 
ды, Менск. 

75 Народное хозяйство СССР в 1959 году, б. “83. 

ху накіцае палажэньне было з газэтамі, зь якіх на тэрыторыі рэспублікі 212 
(улучна з калгаснымі газэтамі), друкавалася пабеларуску, а толькі 43 па- 
расейску” Галоўны сяньня ў Беларускай ССР прэсавы ворган расейскае 
каляніяльнае адміністрацыі, -- аснаўнога пануючага стрыжня новае сацы- 
яльнае экспляатуючае клясы савецкага грамадзкага ладу, -- гэта менскі 
расейскі штодзёньнік «Советская Белоруссия». 

Падобнае вышэйшаму, палажэньні й у іншых галінах культурнага жыць- 
ця рэспублікі, у якіх расейская мяншыня займае ня то што ўпрывіліява- 
ную, а проста дамінуючую пазыцыю. Гэтак, бальшыня тэатраў рэспублікі 
карыстаецца ня моваю бальшыні жыхарства рэспублікі, беларускаю, а мо- 
ваю расейскаю.”? Тое-ж і з праграмамі радыястанцыяў БССР. Падобна 
ёсьць і з вышэйшым школьніцтвам рэспублікі. Навет і сэсіі г. зв. вярхоў- 
нага савету БССР, найвышэйшае заканадаўчае ўстановы рэспублікі, яе 
парлямэнту, для выгады пануючае ў рэспубліцы нацыянальнае расейскае 
мяншыні, у «сувэрэннай» і беларускай намінальна дзяржаве, праводзяцца 
сяньня парасейску, а не на мове народу, які складае больш 80'/0 жыхар- 
ства рэспублікі. 


3. Палякі 


Сваімі пачаткамі польская нацыянальная мяншыня на тэрыторыі Бела- 
русі старэйшая за расейскую. Яна розьніцца ад мяншыні расейскае й сваім 
паходжаньнем. Расейцы ў Беларусі ў сваей масе, гэта экстратэрытар'яльны 
элемэнт, імігранты або іхныя нашчадкі. Толькі ў значна меншым ліку ся- 
род расейскае нацыянальнае мяншыні сустрэнем і зрушчаных мясцовых 
жыхароў. Польская-ж нацыянальная мяншыня на тэрыторыі Беларусі, на- 
адварот, у сваей масе паходжаньня аўтахтоннага, із спалянізаванага ад 
пакаленьняў мясцовага жыхарства, і, толькі выняткова, будуць гэта імі- 
гранты з Польшчы ці іхныя нашчадкі. 


Магчымасьці іміграцыі на тэрыторыю Беларусі для польскага этнічна 
жыхарства з Польшчы адкрыліся ўжо ад Крэўскае вуніі 1385 году, вынікам 
якое была створаная супольная Рэчыпаспалітая Полыпчы й Вялікага Кня- 
ства Літоўскага. Пазьней магчымасьці гэтыя, аднак-жа, былі моцна абме- 
жаныя адмысловымі пастановамі й законамі Вялікага Княства, у першую 
чаргу Літоўскімі Статутамі. У выніку, польскае іміграцыі на тэрыторыі 
Беларусі, як працэсу масавага, гісторыя ня знае. Часовым, кароткатрыва- 
лым выняткам у гэтым правіле былі міжваенныя гады, калі на тэрыторыю 
Заходняе Беларусі, што ўходзіла тады ў склад павэрсальскае Польшчы, 
польская ўлада насылала сотні тысячаў польскіх урадоўцаў ды цывільных 
і вайсковых асаднікаў. Гэткім спосабам у міжваенную пару на землях бы- 
лое Заходняе Беларусі апынулася каля 265 000 этнічна польскага жыхар- 
ства"? Дый гэтыя масы польскіх імігрантаў, у вабставінах далейшых гіста- 
рычных падзеяў, на беларускіх землях ня здолелі ўтрымацца. Вялікая іх 


частка ўцякла з тэрыторыі ўжо ў восені 1939 году, посьле ваеннага раз- 


18 Тамсама, б. “184. 


7! Культурное строительство СССР. Центральное Статистическое Управле- 
ние. Москва, 1956, б. 298. 


18 Мікола Волаціч. Насельніцтва Заходняе Беларусі... «Беларускі Збор- 
нік», кн. 4. Інстытут для вывучэньня СССР. Мюнхэн, 1956, б. 13. 

грому Польшчы нямецкімі арміямі. Тыя, што засталіся, былі пазьней дэ- 
партаваныя ўглыбкі Савецкае імпэрыі бальшавіцкаю акупацыйнаю ўладаю, 
асабліва грунтоўна асаднікі. Невялікая астача ліквідавалася посьле, шля- 
хам афіцыйнае вымены польскага жыхарства Беларускае ССР на белару- 
скае з Польшчы, у пачаткавых паваенных гадох. 

Ня існуе ў межах сучаснае Беларускае ССР і ніякае польскае этнічнае 
тэрыторыі з аўтахтонным польскім жыхарствам. Масква, як ведама, су- 
часную заходнюю мяжу Беларускае ССР з сатэлітнаю Польшчаю на ўсім 
яе прабегу правяла па тэрыторыі беларускай, пакідаючы па польскім баку 
значныя часткі беларускае Беласточчыны й Падляшша. Тамака сяньня 
існуе каля сотні беларускіх праваслаўных прыходаў, дзеюць беларускія 
культурна-асьветныя гурткі, працуюць беларускія пачаткавыя й сярэднія 
школы, выдаецца беларускі пэрыядычны друк. Дык Палякі польскага эт- 
нічнага паходжаньня на тэрыторыі сучаснае Беларускае ССР, як правіла, 
ня існуюць. Мясцовыя жыхары, што падаюць сваю нацыянальнасьць як 
польскую, гэта толькі ў большай ці меншай ступені палянізаваныя Бела- 
русы, этнічна адналітага паходжаньня з рэштаю беларускага жыхарства 
рэспублікі. Працэс палянізацыі на тэрыторыі Беларусі паважней зазна- 
чыўся зд ХУІІ стагодзьдзя. Найперш пальшчэлі сацыяльныя «вярхі» -- 
магнаты, замажнейшая шляхта, багацейшае мяшчанства каталіцкага вера- 
вызнаньня. Нашчадкі іхныя на пачатку ХХ ст. былі ўжо натолькі спаляні- 
заваныя, што чуліся вялікімі польскімі патрыётамі, і, па сваім перакананьні 
дый палітычнай дзейнасьці, былі часта больш шавіністычна настроеныя ад 
Палякаў этнічных. 

Крыху пазьней, палянізацыя пранікла й у масы беларускага каталіц- 
кага мяшчанства, а таксама дробнае шляхты, якая аднак-жа, ведала звы- 
чайна добра й мову сваіх прашчураў, беларускую мову. Найменш паляні- 
зацыйны працэсе крануў беларускае сялянства каталіцкага веравызнаньня. 
За выняткам нешматлікіх селішчаў пры пары заходнябеларускіх местаў, 
у сваей масе ўся «пальшчыня» сялян-каталікоў зводзілася да таго, што бы- 
лі яны «польскае», значыцца каталіцкае веры. Польскае каталіцкае духа- 
венства, інтэлігенцыя, а ў міжваенную пару й польская ўлада, дзеля па- 
літычных мяркаваньняў, на тэрыторыі Беларусі сьведама праводзіла ідэн- 
тыфікацыю каталіцтва з польскаю нацыянальнасьцяй, прапагуючы форму- 
лу: каталіцтва -- польская вера, хто каталік -- той Паляк. 

Тое-ж самае праз ўсё ХІХ стагодзьдзе цьвердзіла, з другога боку, ірасей- 
ская палітычная прапаганда, а навет ня раз і афіцыйныя расейскія дзей- 
нікі, якія ўпісвалі ў Палякі ўсіх Беларусаў каталікоў. Для прыкладу, адна 
зь першых статыстыкаў і картаў беларускае этнічнае тэрыторыі, скла- 
дзеная палкоўнікам расейскае арміі Р. Ф. Эркертам у 1863 годзе, была аба- 
пертая на прынцыпе, што падзел па веры ў Беларусі адказвае падзелу й 
нацыянальнаму на Палякаў і Беларусаў. Гэткім шляхам усе каталікі Бе- 
ларусі былі аўтаматычна залічаныя ў Палякі. Палкоўнік Эркерт пісаў: 
«У Заходняй Расеі... усе славянскія жыхары праваслаўнага веравызнаньня 
павінны ўважацца Расейцамі, а ўсе тыя, што вызнаюць каталіцкую рэлі- 
гію, -- Палякамі... Выказаны намі пагляд... падзяляюць і расейскі дый 
польскі «прасталюдзін», таксама як цывільныя й ваенныя ўлады, духа- 
венства, памешчыкі, дый усё нашае кватэраванае там войска» 73 Калі на 


79 В. Б. ЕсКХеті: АМаз еЙпоггаррідце 4е5 пгоуіасе5, Вабііёез еп юіаНіё оц еп рагіе 

гэткі прынцып пры азначэньні нацыянальнасьці апіраліся навет расейскія 
аўтары, няма дзіва, што асабліва шырака тарнавалі яго ў сваей статысты- 
цы й публікацыях аўтары польскія й польскія ўрадовыя дзейнікі міжва- 
еннае пары, якія запісавалі ў Палякі ўжо ня толькі ўсіх Беларусаў ката- 
лікоў, але немалую частку й праваслаўных. На аснове правіла: «каталіцтва 
-- польская вера», на землях Заходняе Беларусі польскімі перапісамі й 
статыстыкамі ў міжваенныя гады й стваралася «польская бальшыня» тэ- 
рыторыі. 

З пашырэньнем беларускае нацыянальнае сьведамасьці сярод масаў ся- 
лянства ў ХХ ст. гэтая прышчэпліваная вякамі з польскага й расейскага 
боку ідэнтыфікацыя рэлігіі з нацыянальнасьцяй ужо губляла на сваей 
сіле й значаньні. Здарылася аднак-жа гэтак, што падзеі Другое Сусьветнае 
Вайны неспадзеўкі змушалі беларускае каталіцкае сялянства да навароту 
да гэтага прынцыпу дзеля звычайнага самазахаваньня. Пры канцы вайны, 
посьля рэакупацыі тэрыторыі Заходняе Беларусі савецкаю арміяй, скла- 
лася такое палажэньне, што, каб пакінуць падсавецкую тэрыторыю дый 
вымкнуцца з-пад беспасярэдняга засягу савецкага тэрору, адзінаю радаю 
было падаць сваю каталіцкую веру за азнаку польскае нацыянальнасьці 
й атрымаць гэтак права на пераезд у сатэлітную Польшчу. Ведама сянь- 
ня, што з гэтае магчымасьці тады скарыстала шмат сотняў тысячаў бела- 
рускага сялянства былое Заходняе Беларусі як каталіцкага, так і права- 
слаўнага. Сьветчыць пра гэта, між іншым, і колькі дзесяткаў праваслаў- 
ных прыходаў, што рассыпаныя сяньня на былых нямецкіх тэрыторыях 
сучаснае Польшчы? Ведама таксама, што яшчэ пазьней, тысячы сасланых 
у савецкія канцэнтрацыйныя лягеры Беларусаў зь земляў былое Заходняе 
Беларусі, каб вырвацца з гэтых лягераў, а разам і з самога Савецкага Са- 
юзу, скарысталі з падпісанае ўрадам Гамулкі дамовы з савецкім урадам 
аб рэпатрыяцыі ў Польшчу палітычных зьняволеных Палякаў, дый, пада- 
ючы сваё былое польскае грамадзянтва, ці ізноў каталіцкае веравыз- 
наньне за аснову, пераехалі ў Польшчу. Колькі год раней, падобным 
спосабам у вольны сьвет, на свабоду, з канцэнтрацыйных савецкіх 
лягераў і ссылак, вырваліся, запісаўшыся ў польскую армію генэрала Анк- 
дэрса, тысячы іншых зьняволеных Беларусаў, 


Перапіс 1959 году на тэрыторыі Беларускае ССР выявіў 539 000 Паля- 
каў, што становіць 6,7'/0 жыхарства рэспублікі. Важна пры гэтым адзна- 
чыць, што паводля апублікаваных ЦСУ дадзеных перапісу, толькі 45,5 /9 
усіх жыхароў СССР, што 15 студзеня 1959 году падалі сваю нацыяналь- 
насьць за польскую, падало адначасна й польскую мову за сваю родную. 
Гэта значыць, што бальшыня Палякаў СССР, бо 54;59/0, за родную мову 
ўважае ня польскую, а нейкую іншую. Нажаль, падобная статыстыка, як 
дагэтуль, не апублікаваная па рэспубліках, і дзеля гэтага немагчыма ска- 
заць, колькі жыхароў Беларускае ССР, што падалі сваю нацыянальнасьць 
за польскую, адначасна падало й польскую мову за сваю родную. 


Калі значнае павялічэньне ліку жыхарства расейскае нацыянальнасьці 
на тэрыторыі рэспублікі, а памяншэньне жыдоўскае, можна было прадба- 


рат Іез Роіюопаіз. 5.-Реіегроше, 1863. Перавыдадзены ў 1864 годзе парасейску: Р. Ф. 
Эркерт. Взгляд на историю и этнографию западных губерний России (С атла- 
сом). С.-Петербург, 1864. 


59 Православный халендарь на 1961 год. Варшава, 1961, б. 62--72. 

чыць і спадзявацца, дык рэлятыўна высокая лічба Палякаў -- больш поў- 
мільёна -- для знаючых беспасярэдня тэрыторыю, яе жыхарства й гіста- 
рычныя падзеі апошніх гадоў, была ў вялікай меры неспадзеўкаю. Была 
не адна, а колькі важных прычынаў, якія паказвалі на тое, што лічба Па- 
лякаў на тэрыторыі павінна значна спасьці, магчыма навет да вышыні, 
якую выказваў савецкі перапіс 1926 году на тэрыторыі тагачаснае БССР 
-- ае, 

Найперш, як спаміналася ўжо раней, усё насланае за міжваенныя гады 
польскае этнічна жыхарства ў ваенную пару цалком шчэзла з тэрыторыі 
Заходняе Беларусі й яно не магло адбіцца на вышыні сучаснай лічбы Па- 
лякаў у Беларускай ССР. Падругое, як ведама, савецкі рэжым дэпартаваў 
з тэрыторыі заходнябеларускіх земляў усіх большых польскіх земляўлась- 
нікаў, блізу ўсіх каталіцкіх сьвятароў дый значную частку іншых Палякаў, 
калі яны самі ня справіліся перад гэтым уцячы на захад. Замажнейшыя 
сацыяльна клясы, галоўна апора польшчыны на тэрыторыі, практычна пе- 
расталі існаваць ужо посьле першае савецкае акупацыі Заходняе Беларусі 
ў гадох 1939-1941. З рэшты Палякаў тэрыторыі значны іх лік эміграваў 
на захад перад контрнаступам савецкае арміі ў 1944 годзе. Частка гэтых 
уцекачоў затрымалася на этнічна польскіх землях і сяньня знайходзіцца 
ў межах польскае дзяржавы. Частка паддалася далей на захад і цяпер 
рассыпаная, як эмігранты, па краёх заходняе Эўропы, Амэрыкі, у Аўстраліі. 
За хваляй уцекачоў, прыйшла й другая масавая эміграцыйная хваля з тых- 
жа земляў былое Заходняе Беларусі на аснове праведзенае зфіцыйнае вы- 
мены жыхарства між Польшчаю й Беларускай ССР. Ведама, што з гэтае 
нагоды скарыстала больш 300 000 жыхароў Заходняе БеларусіЗ! Хоць ся- 
род гэтых перасяленцаў-«Палякаў» быў вялікі лік найчысьцейшых Бе- 
ларусаў, ды ўсё-ж ня мала тады выехала й Палякаў пераконаных. Да ўсяго 
трэба яшчэ дадаць, што абодва вялікія месты Заходняе Беларусі, дзе жылі 
большыя масы палянізаванага мяшчанства, -- Вільня й Беласток, -- былі 
адрэзаныя Масквою ад тэрыторыі Беларускае ССР ды перададзеныя Поль- 
шчы (Беласток), або Летуве (Вільня). 


Вось пры ўлічэньні ўсіх гэтых фактаў цяжка было спадзявацца, каб у 
межах рэспублікі мог застацца яшчэ паважнейшы лік Палякаў. Гэтак ду- 
малі й некаторыя польскія аўтары, што паходзілі самі зь беларскіх земляў 
і добра іх ведалі?? Калі на тэрыторыі даваеннае БССР, на зснове дадзеных 
перапісу 1926 году, у 1959 годзе можна было лічыцца зь лічбаю Палякаў 
каля 100000, дык для значна меншых прасторам і жыхарствам заходніх 
земляў можна было спадзявацца мала больш. Калі-ж перапіс 1959 году 
выявіў лічбу на 300 000 вышэйшую ад гэткае ацэны, дык гэта магло стацца 
толькі дзеля таго, што ў дадзеных гістарычных умовах частка белару- 
скага каталіцкага сялянства знайшла мэтазгодным падаваць сваю нацыя- 
нальнасьць не За беларускую, а польскую, карыстаючы з старое формулы: 
каталік -- значыцца Паляк. 

Калі заходнябеларускае сялянства ў пэўнай сваей часьці гэтак зрабіла, 
дык яно, з свайго боку, мела на гэта ня мала прычынаў. Каб глыбей зра- 
зумець гэты крок, трэба зьвярнуць увагу на раней ужо спамінаны факт, 


В Мікола Волаціч. Насельніцтва Заходняе Беларусі..., б. 26. 
9 біапізіау буіапіечіст. Рогусўа жозродатсга 2іеп УУ. Кз. Ійеузкіего. 
Піеіе гіет УУіеіето Кзіесіуа І.іеузКіеео. Аіта Маіег Уіпепзіз. Ііопдуп, 1953, Б. 43. 

што ў канцавой фазе вайны, калі было ясна, што бальшавіцкая армія на- 
нава акупуе тэрыторыю Заходняй Беларусі, сярод сялянства Заходняе Бе- 
ларусі, -- ікаталіцкага, і праваслаўнага, -- зазначыўся спантанічны масавы 
ўзрух да ўцёку на захад. Ведама добра, што да гэтага роспачнага кроку ўрос- 
лае спрадвеку ў сваю зямлю сялянства штырхалі ня нейкі польскі патрыя- 
тызм, ці прапольскія сымпатыі, а стыхійны страх перад новаю пагрозаю 
бальшавіцкага палітычнага тэроры, памеры й жудасьці якога беларускаму 
сялянству давялося пазнаць у часе савецкае акупацыі тэрыторыі ўжо ў 1939- 
1941 гадох. Дык псыхалягічная аснова гэтага спантанічнага міграцыйнага 
руху беларускага жыхарства земляў Заходняе Беларусі ляжала ня ў роў- 
ніцы нацыянальнай, ані рэлігійнай, а -- палітычнай. Гэта быў акт народ- 
нае прынцыповае нэгацыі расейскага камуністычнага рэжыму, ягонага 
антысялянскага сацыяльна-трамадзкага ладу, ягонае палітычнае дыктату- 
ры й тэрору, ягонае прымусовае калектывізацыі й масавых дэпартацыяў. 
Выглядае, што частка тых, якія ў ваенную ці беспасярэднюю паваенную 
пару не наважыліся або ня мелі змогі пакінуць сваю спрадвечную 
зямлю, сваё адмоўнае становішча да існуючае ў Беларускай ССР і 
ўсім СССР расейскае камуністычнае ўлады задэманстравала цяпер падань- 
нем свае нацыянальнасьці польскаю ў часе перапісу. У гэтым кроку яўная 
дэманстрацыя супроць пануючага рэжыму, і, разам, хіба, некаторае палі- 
тычнае страхаваньне, каб, на выпадак, калі-б нейкая гістарычная магчы- 
масьць «вымены» ці проста ўцёкаў на захад ізноў паўстала, была-б аснова 
паклікацца на сваю «каталіцка-польскую» нацыянальнасьць. 


І для гэтага свайго кроку сялянства земляў былое Заходняе Беларусі 
мела даволі паважных прычынаў. Найперш -- што, і ці шмат, здабыў се- 
лянін Заходняе Беларусі апынуўшыся ў межах «свае» Беларускае ССР? 
Заміж абяцанае даваеннымі лістоўкамі КПЗБ (Камуністычная Партыя За- 
ходняе Беларусі) й савецкаю радыёваю прапагандаю зямлі дый дабрабыту, 
дастаў ён калектывізацыю, калгасную прыгонную сыстэму, мізэрна аплач- 
ваныя працадні, хранічныя недастаткі. Палітычна -- заміж абяцанае сва- 
боды, правоў і дэмакрацыі, прыйшлося зазнаць дыктатуру, тэрор ды са- 
вецкую фарсу «дэмакратычных» выбараў. У дадатак прыйшлі масавыя дэ- 
партацыі й прымусовыя перасяленьні, 


З нацыянальнага гледзішча «свая» Беларуская ССР на месца ранейшае 
палянізацыі пад Польшчаю прынесла русыфікацыю ў школе, друку, дзяр- 
жаўных установах. На свае вочы й на кажным кроку селянін можа назі- 
раць, як на ўсіх адказных кіраўнічых становішчах пасаджаныя Расейцы, 
калі тым-жа часам сотні тысячаў Беларусаў кажны год вывозяцца на пры- 
мусовыя перасяленьні з тае «свае» дзяржавы, якая на практыцы аказалася 
ня чым іншым, як толькі інструмантам Масквы для палітычнага ўціску 
народу, эканамічна-сацыяльнага й каляніяльнага яго вызыску, дэнацыяна- 
лізацыі й русыфікацыі. 

А адначасова гэтае-ж сялянства чуе й добра ведае, што непадалёк за 
мяжою, у Гамулкавай Польшчы, дзе знайшлі прытулак сотні тысячаў яго- 
ных суродзічаў, зь якімі існуе сталая сувязь, -- хоць жывуць таксама пад 
камуністычнаю дыктатурай, аднак-жа без калгаснага прымусу, без пагрозы 
дэпартацыяў і перасяленьняў. У выніку, у часе перапісу яно ў рубрыцы 
нацыянальнасьці й задэманстравала сваё прызнаньне той крысе людзкой 
свабоды, якое пазбавілі яго зусім у межах «свае-ж» Беларускае рэспублікі. 

Дый якія-б тлумачэньні й камэнтары аб ліку Палякаў у Беларускай ССР 
не даваць, трэба прызнаць, што перапіс 1959 году паказвае, што польская 
нацыянальная мяншыня на тэрыторыі рэспублікі яшчэ існуе і ў даволі 
паважнай лічбе. Па сваей лічбовай сіле яна сяньня займае другое месца 
сярод нацыянальных мяншыняў рэспублікі, уступаючы сваім лікам толькі 
мяншыні расейскай. Яшчэ ў мінулым і на пачатку гэтага стагодзьдзя лічбо- 
выя пазыцыі гэтых мяншыняў на тэрыторыі Беларусі былі адваротныя. 


Другі важны выснаў, які з вышэй разгледжаных фактаў даводзіцца 
зрабіць, гэта той, што ў нацыянальнай перапіснай статыстыцы на бела- 
рускай тэрыторыі фактар рэлігійны не перастаў іграць свае паважнае ролі 
яшчэ й цяпер, у другой палове ХХ ст., дый навет пры існаваньні на тэры- 
торыі атэістычнага, антырэлігійнага расейскага рэжыму. 

Пры канцы разгляду сучаснага лічбовага стану польскае нацыянальнае 
мяншыні на тэрыторыі Беларускае ССР, цікава прыраўнаць лікі жыхар- 
ства польскае нацыянальнасьці па іншых рэспубліках СССР, як іх выявіў 
перапіс 1959 году. У табл. 15 гэтыя лікі, абсалютныя й працэнтныя, і пада- 
дзеныя для ўсіх тых рэспублікаў, лічбы Палякаў у якіх ЦСУ апубліка- 
вала. 


Табл. 15: Жыхарства польскае нацыянальнасьці ў СССР па 
рэспубліках паводля перапісу і5 студзеня 1959 году 








Лікі ў Лікі ў “/о 
Рэспублікі 
тысячах жыхарства 
СССР 1 380 07 
Беларуская 539 6,7 
Украінская 363 0,9 
Лятувіская 230 8.5 
Расейская СФСР 118 0,1 
Латвійская 60 29 
Казахская 53 0,6 
Іншыя 17 - 





Як відаць з табл. 15, на Беларускую рэспубліку ў СССР сяньня прыпа- 
дае найбольшы лік Палякаў. Кругла 40'/е усяго жыхарства СССР, што ў 
часе перапісу падало сваю нацыянальнасьць за польскую, жыве сяньня на 
тэрыторыі Беларускае ССР. На высокім працэнце Палякаў у Летувіскай 
ССР яўна заважыў факт далучэньня да гэтае рэспублікі Вільні з ваколі- 
цамі. Там Масква зьліквідавала сяньня беларускае школьніцтва разам з 
праіснаваўшай да савецкай акупацыі на працягу цэлага чверцьвечча Вілен- 
скай Беларускай Гімназіяй, але падтрымлівае школьніцтва польскае дый 
насаджвае ўсімі сіламі школьніцтва расейскае. Вялікая частка Палякаў Ле- 
тувіскае ССР, гэта сяляне Віленшчыны, тыя-ж Беларусы «польскае» ката- 
ліцкае веры. Падобнага часткова паходжаньня й лічба Палякаў у Латвій- 
скай ССР, дзе беларускае каталіцкае сялянства Латгаліі й цяпер, як ня раз 
і раней, запісанае ў Палякі на аснове тае-ж «польскае веры». 

4. Жыды 


Жыды ў Беларусі -- адна з найстарэйшых нацыянальных мяншыняў. 
Існаваньне Жыдоў на тэрыторі можна сьцьвердзіць ад больш як тысячы 
гадоў, бо найменш ад УШ ст. нашай эры. Як відаць з правоў і прывілеяў 
дадзеных Вітаўтам Вялікім у канцы ХІЎ ст. Жыдом местаў Берасьця, Го- 
радні, Трокаў дый іншых, Жыды тады ўжо тварылі па местах Беларусі 
людныя, добра арганізаваныя й эканамічна бойкія грамады. Рэлігійная й 
нацыянальная талеранцыя, якая панавала ў Вялікім Княсьцьве Літоўскім 
за Ягайлавічаў, стварала асновы для далейшага эканамічна-культурнага 
разьвіцьця жыдоўскае мяншыні ў Беларусі, пара красаваньня й дабрабыту 
якое прыпадае на ХХІ стагодзьдзе. 


Сучасныя беларускія Жыды гістарычна склаліся зь дзьвёх розных па 
часе й месцы паходжаньня іміграцыйных плыняў. Старэйшая, першапачат- 
ная іміграцыя ішла некалі з краёў паўдня й блізкога Ўсходу. Жыды гэ- 
тага паходжаньня, праз доўгія стагодзьдзі сўжыцьця зь беларускім жы- 
хартсвам, значна асыміляваліся й гаварылі пабеларуску. Другая плынь 
жыдоўскае іміграцыі кіравалася на землі Беларусі, асабліва ад канца ХХІ 
ст., з краёў Заходняе Эўропы, галоўна Нямеччыны. Гэтыя Жыды культур- 
на й моўна былі гэрманізаваныя й яны гэта прынесьлі з сабою нямецкую 
мову, зь якое разьвілася сучасная мова жыдоўская. На тэрыторыі Бела- 
русі гэтая навейшая, заходняя іміграцыйная плынь з часам культурна пе- 
рамагла, запанавала й накінула ўсім Жыдом Беларусі сваю нямецка-жы- 
доўскую мову. 

Карыстаючы з рэлігійнае й эканамічнае свабоды на прасторы Вялікага 
Княства Літоўскага, жыдоўская нацыянальная мяншыня з часам разраслася 
на толькі, што тварыла галоўную масу гандлёва-рамесьніцкага меставога 
жыхарства Беларусі. Некаторыя месты беларускіх земляў у ХІХ-ХХ ст. ст. 
мелі 50-709/0 і болей жыхароў жыдоўскае нацыянальнасьці. Факт лічбовае 
й гаспадарскае дамінацыі Жыдоў у местах Беларусі быў аднэй з прычынаў 
таго, што беларускае па нацыянальнасьці мяшчанства слаба разьвілося, а 
гэта ізноў мела свае немалыя кансэквэнцыі для культурнага й палітычнага 
жыцьця Беларусі апошніх стагодзьдзяў і асабліва беларускага нацыяналь- 
нага адраджэньня. 


З часам эканамічнае й праўнае палажэньне Жыдоў на беларускіх зем- 
лях значна пагоршала, асабліва посьле прылучэньня земляў Вялікага Кня- 
ства Літоўскага да Расейскае імпэрыі ў канцы ХУШІ ст. Царскі ўрад вы- 
значыў жыдоўскаму жыхарству г. зв. «черту оседлости», паза якую Жы- 
дом было забаронена пераяжджаць і пасяляцца. У прастор «черты оседло- 
сти» ўходзілі й беларускія землі, за выняткам Смаленшчыны. Дзеля цяж- 
кога гаспадарскага застою на беларускіх землях пасьля іх далучэньня да 
Расеі масы жыдоўскага жыхарства трапілі ў вельмі цяжкое эканамічнае 
палажэньне. Пры тым дакучалі й арганізаваныя па болыцых местах Бе- 
ларусі чорнасоцечцамі антыжыдоўскія пагромы. Дзеля гэтага ад канца ХІХ 
ст. пачынаецца масавая эміграцыя жыдоўскага жыхарства тэрыторыі на за- 
хад, галоўна ў Амэрыку. 

Першы агульны перапіс жыхарства Расейскае імпэрыі 1897 году на 
прасторы тых пяці тагачасных беларускіх губэрняў, зь якіх сяньня выра- 
заная тэрыторыя цяперашняе Беларускае ССР, -- Менскай, Віленскай, Го- 

радзенскай, Віцебскай і Магілеўскай, -- сьцьвердзіў 14,1"/о жыдоўскага жы- 
харства?? У выніку масавай эміграцыі з гэтых губэрняў жыдоўскага жы- 
харства на пачатак Першае Сусьветнае Вайны лік Жыдоў на гэтай тэры- 
торыі спаў да 10'/9. Гэткі прыблізна працэнт жыдоўскага жыхарства існа- 
ваў на тэрыторыі былое Заходняе Беларусі ў межах Польшчы, і празь 
міжваенныя гады. Падчас польскага перапісу 1931 году на прасторы 4-х 
этнічна беларускіх ваяводзстваў -- Віленскага, Наваградзкага, Палескага 
й Беластоцкага, -- было выяўлена 9.,19/9 Жыдоў. 

На беларускіх землях у межах Беларускае ССР у міжваенныя гады ад- 
бываўся тымчасам далейшы працэнтны спад жыдоўскага жыхарства дзеля 
эміграцыі. Посьле залому царскага рэжыму ў Расеі, былі скасаваныя й за- 
коны аб г. зв. «черте оседлости» жыдоўскага жыхарства. Адначасна былі 
пастароненыя ўсякія праўныя абмежаньні жыдоўскага жыхарства й Жыдом 
пры новай камуністычнай уладзе імпэрыі сталі даступныя ўсе адміністра- 
цыйныя становішчы. У выніку гэтага пачалася масавая эміграцыя Жыдоў 
з тэрыторыі даваеннае Беларускае ССР на ўсход, найперш у Маскву, Ле- 
нінград і іншыя здміністрацыйна-эканамічныя цэнтры савецкае імпэрыі. У 
выніку гэтай эміграцыі працэнт жыдоўскага жыхарства ў тагачаснай БССР 
далей падае. Перапіс 11 сьнежня 1926 году ў межах рэспублікі знайходзіць 
іх 8,29/9. Спад гэты адбываецца й далей зж да пачатку Другое Сусьветнае 
Вайны. У некаторай часьці быў ён спрычынены й намерам Сталіна аргані- 
заваць у савецкай Азіі жыдоўскую аўтаномную рэспубліку -- Біробіджан. 

Пасьля далучэньня, у верасьні 1939 году, да Беларускае ССР земляў 
Заходняе Беларусі на тэрыторыі рэспублікі ў сучасных яе межах у сярэднім 
было прыблізна 890 жыдоўскага жыхарства, з тым, што вышэйшы працэнт, 
9,7'/0, быў на новадалучаных заходніх прасторах, а ніжэйшы на тэрыторыі 
даваеннае БССР. Пры 8'/9 у сярэднім, на пачатку 1939 году на тэрыторыі 
Беларускае ССР у сучасных яе межах мусіла быць каля "150 000 жыхароў 
жыдоўскае нацыянальнасьці. 


Агульна ведама, што жыдоўскае жыхарства панесла нязвычайна вялі- 
кія страты ў часе нямецкае акупацыі тэрыторыі рэспублікі падчас апошняе 
сусьветнае вайны ў выніку гітлераўскага масавага нішчэньня Жыдоў. Вы- 
нікі перапісу 1959 году й даюць магчымасьць азначыць прыблізна памеры 
гэтых гітлераўскіх зьнішчэньняў у канкрэтных лічбовых вялічынях. Па- 
водля ЦСУ, 15 студзеня 1959 году на тэрыторыі Беларускае ССР было за- 
пісана кругла 150 000 жыхароў жыдоўскае нацыянальнасьці, што становіць 
199/0 сучаснага жыхарства рэспублікі. Калі, як відаць з папярэдніх аблі- 
чэньняў, на пачатку 1939 году на той-жа тэрыторыі іх было “50 000, значыц- 
ца недалік за перапісны час выносіць 600 000. З гэтае лічбы вынікае, што 
лік Жыдоў тэрыторыі рэспублікі, зьнішчаных акцыяй Гітлера ў часе ня- 
мецкае акупацыі тэрыторыі ў гадох 1941-1944, трэба ацэньваць прыблізна 
на поўмільёна. Рэшта 100 000 прыпадзе на тых, што перад нямецкім насту- 
пам змаглі ўцячы на ўсход, ды на тых, што ўжо посьле вайны эмігравалі 
на захад -- у краі Эўропы, Амэрыкі, у Ізраэль. 

Дзеля эміграцыі, а галоўна дзеля гітлераўскае акцыі масавага нішчэнь- 





З Первая всеобіцая перепись населения Российской імперии 1897 года, под 
ред. Н. А. Тройницкого. Обіций свод по империи результатов разработки данных 
первой всеобіцей переписи населения произведенной 28 января 1897 года, том ІІ, 
б. 20. 

ня, жыдоўская нацыянальная група на тэрыторыі Беларусі згубіла сваю 
ранейшую пазыцыю наймацнейшае лічбаю нацыянальнае мяншыні, пазы- 
цыю, якую яна займала ў Беларусі ад стагодзьдзяў. Але для дакладнасьці 
трэба адцеміць, што ў паваенныя гады, з нарастаньнем Сталінскага анты- 
сэмітызму, і камуністычны рэжым рэспублікі на загад з Масквы праводзіў 
дэпартацыі, а навет фізычнае нішчэньне Жыдоў з тэрыторыі Беларускае 
ССР. Фізычнаму зьнішчэньвю падпала тады галоўна жыдоўская нацыя- 
нальная інтэлігенцыя. Ведамая шырэй савецкая расправа з жыдоўскімі 
пісьменьнікамі й журналістымі ў 1948 годзе. Як у міжваенную, гэтак і ў 
паваенную пару, Масква праводзіла далей сыстэматычную дэнацыяналіза- 
цыю й русыфікацыю, дый, наагул, пляновую акцыю раскладу й ліквідацыі 
Жыдоў у СССР, як рэлігійна-нацыянальнае групы. На тэрыторыі Бела- 
рускае ССР сяньня няма аніводнае жыдоўскае школы, ніводнае жыдоўскае 
газэты, ня выдаецца ніводная жыдоўская кніга, і не дапускаецца тварэньня 
ніякіх жыдоўскіх культурных ці рэлігійных арганізацыяў. Адзіныя існу- 
ючыя сяньня жыдоўскія асяродкі, гэта колькі сынагогаў па большых местах 
Беларускае ССР. 


Расейскія камуністычныя кіраўнікі імпэрыі сяньня выразна намагаюц- 
ца давесьці да канца справу ліквідацыі Жыдоў на тэрыторыі СССР, рас- 
пачатую Гітлерам, хоць і іншымі спосабамі: дэнацыяналізацыяй і русыфі- 
кацыяй. Вынікі гэтых намаганьняў паказвае й перапіс 1959 году, які сьць- 
вердзіў, што цяпер толькі 21.1'/0 Жыдоў СССР за сваю родную мову па- 
дае яшчэ мову жыдоўскую. У часе перапісу 1926 году лік Жыдоў з жы- 
доўскаю моваю як роднаю быў яшчэ ў вышыні 769/0. Гэтак на працягу ўся- 
го 82 гадоў 55'/0 жыдоўскае мяншыні ў СССР згубіла сваю жыдоўскаю мову. 
Дык пры ацэне нізкіх лічбаў жыхарства жыдоўскае нацыянальнасьці на 
тэрыторыі Беларускае ССР трэба мець наўвеце, што гэта ня толькі вынік 
гітлераўскіх нішчэньняў. Часткова на нізкіх лічбах Жыдоў адбіліся й са- 
вецкія лквідацыі жыдоўскага жыхарства Сталінскае пары дый хансэквэнт- 
на праводжаная іх дэнацыяналізацыя. Яны таксама вынік і эміграцыі, як 
дабравольнае, гэтак і прымусовае, што трывае ўжо ад канца ХІХ ст. 


На табл. 16 супастаўленыя Беларуская зь некаторымі іншымі рэспублі- 
камі СССР паводля ліку жыдоўскага ў іх жыхарства на аснове пададзеных 
ЦСУ лічбаў перапісу. Аб ліку Жыдоў у рэспубліках тут не пералічаных 
ніякіх лічбаў ЦСУ, як дагэтуль, не публікавала. 

Вялікі лічбовы й працэнтны спад жыхарства жыдоўскае нацыянальнась- 
ці, гэта найбольшая зьмена нацыянальнага складу рэспублікі, якую выявіў 
савецкі перапіс 1959 году. У выніку, жыдоўская нацыянальная мяншыня 
на тэрыторыі Беларускае ССР лікам спала із свайго раней першага месца, 
на месца трэйцяе. Пры тым спад аказаўся на толькі вялікім, што мяншыня 
гэтая наагул выпала зь ліку трох «вялікіх» мяншыняў тэрыторыі -- жы- 
доўскае, польскае й расейскае, і перайшла да катэгорыі мяншыняў меншых 
лічбаю й значаньнем, да якіх, побач жыдоўскае мяншыні, на тэрыторыі 
рэспублікі належаць яшчэ Ўкраінцы, 

У сувязі з памяншэньнем лічбовым, зразумела, моцна зьменшылася й 
удзельная вага жыдоўскае мяншыні ў жыцьці рэспублікі. На памяншэньне 
палітычна-гаспадарскае вагі жыдоўскае мяншыні тэрыторыі, апрача вялі- 
кага лічбовага яе спаду, заважыў моцна яшчэ й той факт, што пры сучас- 
ным савецкім сацыяльна-эканамічным ладзе, пры ліквідацыі прыватнага 


66 


О РРР: Катипікаё.ога 2010 Ф Інтэрнэт-версія: Катипікаі.ога 2010 


гандлю, рамясла й промыслу, жыдоўская мяншыня згубіла й сваю раней- 
шую спэцыфічную пазыцыю сацыяльна адналітае гандлёва-прамысловае й 
рамесьніцкае клясы тэрыторыі. 


Табл. 16: Жыхарства жыдоўскае нацыянальнасьці па 
рэспубліках СССР паводля перапісу 15. 1. 1959 году 








ся Лікі ў Лікі ў “/ 
Рэспублікі тысячах жыхарства 
СССР 2 268 11 
Расейская СФСР 875 0,7 
Украінская 840 20 
Беларусвая 150 19 
Малдаўская 95 3,3 
Узбэкская 94 12 
Грузінская 52 13 
Латвійская 37 17 
Лятувіская 25 0,9 
Эстонская 5 0,5 
Іншыя 90 - 





Праз усё апошняе паўтысячагодзьдзе жыдоўскае жыхарства Беларусі 
станавіла галоўны стрыжэнь мяшчанскае клясы й канцэнтравала ў сваіх 
рукох фінансавы капітал дый важнейшыя гандлёва-прамысловыя функцыі 
краю. Гэтая важная пазыцыя ў нацыянальнай эканоміцы Беларусі для жы- 
доўскае мяншыні сяньня страчаная й, відаць, беспаваротна. Галоўныя пры- 
чыны гэтага дзьве. Адна, гэта новы савецкі сацыяльна-эканамічны лад, у 
працэсе заводжаньня якога ўсе важнейшыя кіраўнічыя функцыі гаспадар- 
скага жыцьця рэспублікі Масква пастаралася перадаць у рукі насланае 
свае расейскае кгляніяльнае адміністрацыі. У выніку, гэтая адміністрацыя 
й заняла сяньня месца жыдоўскага жыхарства па меставых і прамысловых 
асяродках рэспублікі, становячы галоўную масу мяшчанства большых мес- 
таў тэрыторыі. Другая прычына ляжала ўжо ў самым драматычным спадзе 
лічбовае сілы жыдоўскага жыхарства тэрыторыі ад канца ХІХ да паловы 
ХХ ст., спадзе на больш 199/0, з 14.1'/0 у 1917 годзе, да 1,9/0 у паваенную 
пару. Болыц паловы гэтага спаду спрычыненая эміграцыяй. Рэшта -- вынік 
гітлераўскага нішчэньня Жыдоў у часе апошняе сусьветнае вайны. 


5. Украінцы 


Украінцы, чацьвертая сяньня па лічбовай вялічыні нацыянальная мян- 
шыня на тэрыторыі Беларускае ССР, не належаць да мяншыняў вялікіх 
лікам. Згодна з дадзенымі, апублікаванымі ў гадавіку ЦСУ на 1959 год, на 
тэрыторыі рэспублікі перапіс выявіў 133 000 Украінцаў, ці 1.79/о усяго жы- 
харства. 

У часе перапісу 1926 году, у межах тэрыторыі тагачаснае Беларускае ССР, 
за ўкраінскую сваю нацыянальнасьць падало 35 000 асоб, што складала 
тады 0.Л'/ое жыхарства рэспублікі. З пазьнейшым тэрытар'яльным павялі- 

чэньнем Беларускае ССР шляхам далучэньня земляў былое Заходняе Бе- 
ларусі, зусім зразумела, што й абсалютны лік Украінцаў мусіў на тэрыторыі 
рэспублікі ўзрасьці. Калі, як паказваюць лічбы апошняга перапісу, гэтая 
мяншыня ўзрасла адначасна й працэнтна да 1.79/0, дык, трэба дапушчаць, 
гэта адбітак тых масавых перамяшчэньняў народаў СССР, якія апошнімі 
дзесяцігодзьдзямі Масква сьведама й сыстэматычна праводзіць зь яўнаю 
мэтаю большага іх расьцярушаньня й нацыянальнага аслабленьня. Для 
прыраўнаньня варта адцеміць, што жыхароў беларускае нацыянальнасьці 
на тэрыторыі Украінскае ССР той-жа перапіс 1959 году выявіў 291 000, ці 
больш як удвая ад ліку Украінцаў у Беларускай ССР. Рэлятыўна невялікі 
лік на тэрыторыі рэспублікі Украінцаў, народу суседняга беларускаму, 
сьветчыць адначасна й пра тое, што ніякае тэрытар'яльнае ўкраінскае эт- 
нічнае мяншыні ў межах Беларускае ССР ня існуе. 


6. Меншыя нацыянальныя групы 


У вапублікаваных ЦСУ дадзеных савецкага перапісу 1959 году, паза 
расейскаю, польскаю, жыдоўскаю ды ўкраінскаю мяншынях Беларусі, не 
даецца ніякіх лічбаў аб іншых, драбнейшых нацыянальных групах рэс- 
публікі. Аднак-жа вялічыню агульнага іх ліку можам даведацца шляхам 
адняцьця сумы лічбаў жыхарства нацыянальнасьці беларускай і чатырох 
пералічаных вышэй нацыянальных мяншыняў, якая становіць 8 013 000 ад 
агульнага ліку жыхарства рэспублікі 8 055 000. Гэткім спосабам дойдзем да 
42 000 астачы, лічбы, якая й ёсьць агульным лікам усіх іншых дробных на- 
цыянальных групаў. Працэнтна яна становіць 0.5'/о усяго жыхарства. У 
часе перапісу 1926 году, у межах тагачаснае БССР, усе дробныя нацыяналь- 
ныя мяншыні станавілі разам 0.89/0 жыхарства рэспублікі, ці на 0. 39/0 больш 
як цяпер! З гэтага працэнтнага ліку 0.39/0 прыпадала тады на Латышоў, 
0.19/0 на Немцаў, 0.1'/0) на Лятувісаў, 0.19/о на Татараў дый 0.29/о на ўсе ін- 
шыя, яшчэ драбнейшыя лікам нацыянальнасьці. 


Зь ліку вышэй названых нацыянальнасьцяў, дзеля «рэпатрыяцыі» ў Ня- 
меччыну ў ваенныя гады, з тэрыторыі рэспублікі хіба цалком ці блізу цал- 
ком, зьліквідавалася нямецкая нацыянальная група. У якіх іншых групах 
і якія працэнтныя зьмены паўсталі за 20 міжперапісных гадоў -- пакуль- 
што няма ніякіх дадзеных. Аульна аднак-жа трэба сьцьвердзіць факт, што, 
як паказвае ніжэйшая працэнтная лічба дробных нацыянальнасьцяў Бе- 
ларускае ССР, зазначаецца выразная тэндэнцыя іх лічбовага памяншэньня 
й зьніканьня, што, хіба, вынік натуральнага працэсу асыміляцыі ў перава- 
жаючай масе іншанацыянальнага асяродзьдзя. 

Сьцьверджаны апошнім перапісам ніжэйшы працэнтны лік жыхарства 
дробных нацыянальнасьцяў рэспублікі пацьвярджае важны факт, што на- 
сыланы ў межы рэспублікі Масквою бюракратычна-чыноўніцкі элемэнт 
складаецца блізу вылучна з асоб расейскае нацыянальнасьці. Калі-б гэтак 
ня было, дык мы мелі-б не паніжэньне, а павышэньне працэнтнае лічбы дроб- 
ных нацыянальнасьцяў. Факт гэты таксама пярэчыць дапушчэньням, быц- 
цам у межы рэспублікі ў паваенныя гады было навезенае ў вялікім ліку 


зі Белорусская ССР в цифрах к 10-летию суіцествования БССР. 1919--1929. 
БССР, Центральное Статистическое Управление. Минск, 1929, б. 62. 

жыхарства азійскіх краінаў савецкае імпэрыі. З апублікаваных перапісных 
лічбаў 1959 году гэткае масавае іміграцыі на тэрыторыі рэспублікі не сьць- 
вярджаецца. 


БЕЛАРУСЫ Ў СССР ПАЗА ТЭРЫТОРЫЯЙ БЕЛАРУСКАЕ ССР 


У гадавіку ЦСУ на 1959 год пададзена, што перапіс 15 студзеня 1959 году 
на тэрыторыі ўсяго СССР, улучна зь Беларускаю ССР, выявіў 7913 000 
Беларусаў. Паколькі тым самым часам у межах Беларускае ССР было 
6 532 000 Беларусаў, з гэтага вынікае, што паза межамі рэспублікі, у рэшце 
СССР, у часе перапісу знайходзілася 1 381 000 Беларусаў, ці 17,59/0. 

Разьмяшчэньне Беларусаў на тэрыторыі ўсяго СССР па паасобных рэс- 
публіках, паводля дадзеных ЦСУ, у часе перапісу 1959 году было выяўлена 
такім, як паказана на табл. 17. На гэтай табліцы пералічаюцца толькі тыя 
сем рэспублікаў СССР, лікі Беларусаў у якіх апублікаваныя ЦСУ. У 8-мі 
іншых рэспубліках у часе перапісу было запісана Беларусаў вельмі мала, 
бо агульная іх сума становіць усяго 42 000. 


Табл. 11: Беларусы па рэспубліках СССР паводля стану 
на 15 студзеня 1959 г. 





Лік у Лік у "о У “/о усіх 





Рэспублікі тысячах жыхарства Беларусаў 
СССР 7913 3.8 100,0 
Беларуская 6532 811 82,5 
Расейская СФСР 844 07 107 
Украінская 291 0,7 37 
Казахская 107 18 14 
Латвійская 62 29 0,8 
Лятувіская 30 11 0,4 
Эстонская 11 09 0,1 
Іншыя 42 с 0,5 


Як раней ужо спаміналася, сталыя масавыя вывазы беларускага жы- 
харства з тэрыторыі свае-ж рэспублікі трываюць ужо ад самага пачатку 
трыццатых гадоў. Дакладней, калі адкінуць тры гады нямецкае акупацыі, 
яны праводзіліся на працягу 26-ці даперапісных гадоў. Калі мець наўвеце 
гэты факт, дык трэба прызнаць, што лік 1361 000 Беларусаў, выяўленых 
быццам у СССР перапісам 1959 году паза межамі свае рэспублікі, аб'ек- 
тыўна бяручы, ня можа адказваць праўдзе. Ён павінен быць значна вы- 
шэйшы. На правільнасьць такога цьверджаньня паказвае нам і той факт, 
што ўжо савецкім перапісам 1926 году на тэрыторыі СССР, але паза ме- 
жамі Беларускае ССР, было выяўлена 122 000 Беларусаў. З гэтага 320 000 
жыло ў Сібіры, 250 000 у эўрапэйскай часьці РСФСР.85 Ліку Беларусаў паза 
тэрыторыяй свае рэспублікі, выяўленага перапісам 1939 году, савецкія пуб- 
лікацыі не падалі. 


55 Всесоюзная перепись населения 17 декабря 1926 года. Краткия сводки. Вып. 
ІУ. Народность и родной язык населения СССР. Москва, 1928, б. ХІІ. 

Калі ад сьцьверджанага апошнім перапісам 1381000 Беларусаў паза 
сваей рэспублікай адыймем найперш усіх Беларусаў з новадалучаных да 
СССР у часе вайны тэрыторыяў трох прыбалтыйскіх рэспублікаў, дый 
Заходняе Украіны, разам каля 175 000, а посьле ад 1 206 000 астачы адыймем 
яшчэ й 722000 Беларусаў, якія жылі паза межамі БССР ужо й у 1926 
годзе, дык акажыцца, што за 32 гады, ад перапісу 1926 году, нягледзячы 
на нясупынныя масавыя дэпартацыі Беларусаў, лік іх паза сваей рэспуб- 
лікай узрос усяго на 484 000. Гэта яўная супярэчнасьць з фактамі. За 32 га- 
ды ўжо самым натуральным прыростам з 722 000 у 1926 годзе, да 1959 году, 
трэба было-б чакаць каля 1206 000. Значыцца масава дэпартаваных, вы- 
вожаных, перасяляных у гэтым часе ў іншыя краі СССР Беларусаў, якіх 
трэба было-б спадзявацца мільёны, наагул няма -- яны шчэзьлі да апош- 
няга чалавека. 


Дык лік Беларусаў паза тэрыторыяй свае рэспублікі, дадзены апошнім 
савецкім перапісам, яўна не згаджаецца ані зь ведамымі гістарычнымі 
фактамі масавых дэпартацыяў з тэрыторыі, ані з дадзенымі папярэдніх 
савецкіх перапісаў. Прычыны гэтага могуць быць дзьве: або значны іх 
лік сяньня на толькі русыфікаваўся, што ў часе перапісу яны самі запраўды 
падалі й сваю нацыянальнасьць, а ня толькі мову, за расейскую. Або -- 
другая магчымасьць -- перапіснымі савецкімі ворганамі тэндэнцыйна й 
знамерана вялікі лік Беларусаў, што жывуць цяпер за межамі свае баць- 
каўшчыны, быў прыпісаны да пануючае нацыянальнасьці імпэрыі -- Ра- 
сейцаў. Выглядае, што галоўную ролю мусіў іграць тут другі фактар, па- 
колькі нацыянальная асыміляцыя нармальна патрабуе значна болыцага 
часу, дый звычайна не адбываецца масава на працягу ўсяго аднаго пака- 
леньня. Тымбольш гэтае дапушчэньне выглядае правільным дзеля таго, што 
рубрыкі савецкае перапіснае статыстыкі пакідаюць-жа магчымасьць па- 
дзваць сваю беларускую нацыянальнасьць і тым, што ўжо згубілі сваю 
беларуску мову. 


У дагэтуляшніх публікацыях ЦСУ не пададзена, як разьмешчаныя па 
акругах, краёх ды «аўтаномных» рэспубліках РСФСР выяўленыя тамака 
844 000 Беларусаў. А гэтыя лічбы маглі-б даць адкез на вельмі важнае пы- 
таньне: куды, у якія краіны РСФСР дэпартаваныя Беларусы пераважна 
кіраваліся. Ужо ў часе перапісу 1926 году ў некаторых акругах Сібіру 
Беларусы станавілі 14-16'/9 жыхарства. Масавыя дэпартацыі Беларусаў у 
гадох посьле гэтага перапісу павінны былі-б гэтыя лікі яшчэ значна павы- 
сіць. Гэты факт пацьвярджае й афіцыйны савецкі друк. Прыкладам, савец- 
кая «вялікая» энцыкляпэдыя ў 1955 годзе пра гэта кажа: «Даволі шмат 
Беларусаў у Сібіры (прыкл. у Краснаярскім краі)» 3? 


Бяз дадзеных аб лічбовым тэрытар'яльным разьмяшчэньні Беларусаў у 
РСФСР немагчыма пакульшто адказаць і на гэткія цікавыя й важныя пы- 
таньні: якая частка Беларусаў у Сібіры й азійскіх прасторах РСФСР, а 
якая ў эўрапэйскіх. Якая сканцэнтраваная ў большых местах і цэнтрах 
імпэрыі, Маскве, Ленінградзе й іншых, а якая знайходзіцца паза места- 
вымі й індустрыяльна-адміністрацыйнымі асяродкамі. Каб адказаць на гэ- 
тыя важныя пытаньні, давядзецца пачакаць на публікацыі лічбаў апошня- 
га перапісу аб разьмяшчэньні жыхарства розных нацыянальнасьцяў па 


86 БСЭ, т. 37, 1955, б. 39. 

акругах, местах і селішчах, калі такая публікацыя будзе калі-небудзь на- 
агул зробленая. 


Што да іншых савецкіх рэспублікаў і лічбы ў іх Беларусаў, дык трэба 
падчыркнуць значнейшы іх лік на сучаснай тэрыторыі Украінскае ССР 
-- 291000, што, выглядае, звычайны вынік праводжанага ў СССР пера- 
мешваньня жыхарства розных нацыянальнасьцяў па паасобных рэспублі- 
ках. Непраўдападобна нізкі, затое, лік Беларусаў падала ЦСУ для Казах- 
скай ССР. Усяго 108 000 тамака, куды ўжо блізу 30 год праводзяцца індыві- 
дуальныя й масавыя ссылкі Беларусаў і Сталінам, і Хрушчовам?! Самою 
русыфікацыяй выясьніць шчэзьненьня масаў дэпартаваных у Казахстан 
Беларусаў немагчыма, бо на гэта быў за кароткі час. Вачавідкі маем гэтта 
прыклад звычайнага прыпісваньня бальшыні Беларусаў, як і іншых наве- 
зеных у Казахстан нацыянальнасьцяў, да Расейцаў не чакаючы навет на 
іхную русыфікацыю. На гэта паказвае й нязвычайна вялікі ўзрост Расей- 
цаў у Казахскай ССР, дзе іх цяпер, паводля апошняга перапісу, 3974 000 
або 42.7"/е. У 1933 годзе Расейцаў там было толькі 1 280 000 ці 19.89/9. Вы- 
ходзе так, што вывозіцца ў Казахскую ССР галоўна Беларусаў, Украінцаў 
ды іншыя нерасейскія нацыянальнасьці, а перапіс знайходзіць тамака най- 
больш Расейцаў. Тое самае, што аб Казахскай ССР, можна сказаць і аб ін- 
шых азійскіх рэспубліках ды краінах СССР. 


Зварачвае ка сябе ўвагу й даволі малы лік Беларусаў у дзьвёх, суседніх 
Беларускай, прыбалтыйскіх рэспубліках -- Лятувіскай і Латыскай, хоць 
у межы гэтых рэспублікаў уходзяць і часткі беларускае этнічнае тэрыторыі 
-- частка Віленшчыны ў Лятувіскай ССР, Дзьвіншчына з Латгаліяй у Лат- 
війскай ССР. У Лятувіскай ССР перапіс знайшоў усяго 30 000 Беларусаў, 
1.19/9 усяго жыхарства, што паказвае на тое, што Беларусы Віленшчыны 
ў сваей масе былі запісаныя або Расейцамі або, каталікі, Палякамі. Паля- 
коў у Лятувіскай ССР апошні перапіс падае 230 000, ці 8.59/0, хоць у гадох, 
1944-1947, у часе вымены жыхарства між Польшчаю й СССР, з тэрыторыі 
Лятувіскае ССР было ўжо пераселена, як Палякаў, 180 000 чалавек.?З 


Падобнае зусім палажэньне й у Латвійскай ССР, дзе перапіс падае 61 000 
або 2.99/0 Беларусаў. У гэтай лічбе ўжо часткова адчуваецца існаваньне 
ў межах рэспублікі беларускае этнічнае тэрыторыі, хоць сама лічба й да- 
лёкая ад запраўднае. Як у Лятувіскай ССР, гэтак і ў Латвійскай, усе бела- 
рускія школы, якіх было тамака колькі дзесяткоў, савецкая расейская 
ўлада зьліквідавала, разам із дзьвінскаю й рыскаю беларускімі сярэднімі 
школамі. На іх месца адкрытыя школы расейскія. 

Сумуючы свой агляд лічбаў Беларусаў у СССР і Беларускай ССР на 
аснове публікаваных дадзеных савецкага перапісу, трэба зрабіць колькі 
выснаваў. Найперш, трэба падчыркнуць факт, што перапіс сьцьвердзіў ня 
прырост, а памяншэньне агульнага ліку Беларусаў за 20 міжперапісных 
гадоў, памяншэньне ў вышыні 362 000, ці на 4.1/0, калі за лічбу Белару- 
саў на пачатку 1939 году прыймем афіцыйны савецкі лік 8 275 000. Гэткі 
лік, як устаноўлены «па канчатковых падліках перапісу 1939 году», падае 


97. (СепосіЧе іп Ме О85В. Іпзніие бог Фе бу оЁ Те 0558. МупісЬ, 1958. Б. 87. Тве 
Сгітез оЁ КпізВсйеу. Рагі 6. СоптіЧее оп Оп-Атегісап АсЦуйіез. Нопзе оЁ Вергезепіа- 
буез, УўазВіпаюоп, 1960, Б. 19-24. 

з Мікола Волаціч. Насельніцтва Заходняе Беларусі..., б. 26. 

9 Культурное строительство СССР. Москва, 1956, б. 186--187. 

савецкая вялікая энцыкляпэдыя? Перапіс выказаў затое ўзрост лічбы Бе- 
ларусаў паза тэрыторыяй свае рэспублікі, але ў межах СССР. Але лікі 
перапісу яўна не адбіваюць сапраўднае сучаснае лічбовае вялічыні Бела- 
русаў паза Беларускаю ССР. Зь лічбаў ЦСУ відаць, што апошні савецкі 
перапіс зарэгістраваў беларускую нацыянальнасьць толькі часткі ўсей той 
масы Беларусаў, што была вывезеная з тэрыторыі рэспублікі на працягу 
апошніх блізу 30-ці даперапісных гадоў. Бальшыня-ж іх, відаць, была 
прыпісаная да расейскае нацыянальнасьці. Трэба адцеміць, што факт ма- 
савага вывазу жыхарства з тэрыторыі Беларускае ССР наагул вельмі не- 
ахвотна й рэдка прызнаецца ў навуковым савецкім друку. Пераважна-ж 
савецкія аўтары цяперашняе большае расьцярушаньне жыхарства белару- 
скае нацыянальнасьці паза сваею этнічнаю тэрыторыяй намагаюцца паясь- 
няць масавымі ўцёкамі жыхарства зь Беларусі перад нямецкім наступам 
улетку 1941 году. Гэткае выясьненьне ня згоднае з праўдаю. Найперш, уцёкі 
гэтыя ня былі гэткімі масавымі. Уцякала галоўна савецкая партыйная й 
дзяржаўная адміністрацыя, пераважна расейскае нацыянальнасьці. Навет 
і Жыды ў сваей масе заставаліся на месцы, паколькі яны ня былі сьве- 
дамыя факту, што гітлераўская акупацыя нясе ім фізычнае зьнішчэньне. 
Аб гэтым цалком і, відаць, знамерана, праз увесь час вайны маўчала ўся 
савецкая прэса дый радыё. 

Тая-ж частка жыхарства рэспублікі, якая й уцякла перад Немцамі, 
у сваей масе пазьней вярнулася на тэрыторыю Беларускае ССР назад. 
У выніку, уплыў уцёкаў жыхарства перад нямецкаю арміяй ня мог паваж- 
ней заважыць на сучасных ліках Беларусаў паза межамі свае рэспублікі. 
Вялікія масы беларускага жыхарства, раськінутыя сяньня па тэрыторыі 
СССР, апынуліся тамака ня дзеля ўцёкаў із свае тэрыторыі, а ў выніку 
савецкіх дэпартацыяў і прымусовых перасяленьняў сталінскае й хрушчоў- 
скае пары. 

Для нагляднага ўсьведамленьня, якую пазыцыю па сваім ліку займаюць 
сяньня Беларусы сярод іншых народаў СССР, на табл. 18 пададзеныя лікі 
22 большых нацыянальнасьцяў СССР, як іх падае ЦСУ на час савецкага 
перапісу 1959 году?! Разам пададзена, і які працэнт іх лічыць за родную 
мову -- мову свае нацыянальнасьці. 

З табл. 18 відаць, што нягледзячы на ўсе вялікія лічбовыя страты Бе- 
ларусаў у міжперапісную пару дзеля вайны, савецкага тэрору дый русы- 
фікацыі, беларускі народ па сваім ліку захаваў за сабою трэйцяе месца 
сярод іншых народаў СССР, пасьля народаў расейскага і ўкраінскага. На 
чацьвертым месцы за Беларусамі знайходзяцца Ўзбэкі зь лікам 6 015 000, і 
на пятым Татары ў ліку 4968 000. Трэба падчыркнуць, што трэйцяе месца 
па сваім ліку Беларусы захавалі паміма таго, што ў тым-жа часе Белару- 
ская ССР, як дзяржава, дзеля масавых дэпартацыяў, па ліку свайго жы- 
харства спала з ранейшага трэйцяга месца на месца пятае, апярэджаная ў 
міжперапісным часе Казахскаю й Узбэкскаю ССР. 


У рубрыцы аб працэнце з роднаю моваю на табл. 18 бачым, што 84. 29/0 
усіх Беларусаў, што жылі ў часе перапісу на тэрыторыі СССР, улучна з 
БССР, падало за сваю родную мову мову беларускую. Да якой роднай 
мовы прызналася рэшта 15.8'/о Беларусаў, ЦСУ нічога ня кажа, хоць лёгка 


99 БСЭ, т. 50 Москва, 1957, б. 108. 
91 Народное хозяйство СССР в 1959 году, б. 13. 

дагадацца, што пераважна была гэта мова расейская. ЦСУ таксама пакуль- 
што не падало, які гэта працэнт Беларусаў прызнаецца да беларускае мовы 
як роднае ў межах Беларускае ССР, а які працэнт паза яе межамі. Лягічна, 
зразумела, трэба спадзявацца большага працэнту Беларусаў з роднаю мо- 
ваю небеларускаю паза сваей рэспублікай, як у яе межах. Аднак-жа, для 
пацьверджаньня гэтага дапушчэньня, у дасюлешніх публікацыях ЦСУ не 
стае адпаведных лічбовых паказаньняў. Паводля моўнае русыфікацыі Бе- 
ларусы, з захаванаю роднаю моваю ў 84.27/0, займаюць сярэдняе палажэньне 
ў прыраўнаньні да іншых народаў СССР. Як відаць з табл. 18, найвышэй- 
шую ступень русыфікацыі выказваюць нацыянальнасьці нетэрытар'яльныя: 
Жыды -- усяго 21.1“9/9У з роднаю моваю, Палякі -- 45.5'/9. З тэрытар'яльных 
нацыянальнасьцяў найбольш моўна русыфікаванымі аказаліся Башкіры. 
Зь іх толькі б61.99/0 захавала родную мову. Іншыя, пералічаныя ў табліцы, 
большыя лікам, народы СССР выказваюць значна меншую ступень русы- 
фікацыі, а найменшую з усіх -- Туркмэны, зь якіх 98.97/0 прызнаецца да 
свае мовы, як роднае. 


Табл. 18: Лічбовы стан большых народаў СССР 
паводля пергпісу 15 студзеня 1959 году 








Зь іх зародную мову 
Народы Лік у падало мову свае 
тысячах нацыянальнасьці 
(у о) 

Расейцы 114 114 99,8 
Украінцы 37 253 87,7 
Беларусы 7913 84,2 
Узбэкі 6015 98,4 
Татары 4 968 921 
Казахі 3 622 98,4 
Азарбгайджанцы 2 940 97,6 
Армяне 2187 89,9 
Грузіны 2 692 98,6 
Лятувісы 2 326 97,8 
Жыды 2 268 211 
Малдгўцы 2214 95,2 
Немцы 1 620 75,0 
Чувашы 1 470 90,8 
Латышы 1 400 95,1 
Таджыкі 1 397 98,1 
Палякі 1 380 45,5 
Мардва 1 285 78,1 
Туркмэны 1 002 98,9 
Башкіры 989 619 
Эстонцы 989 95,2 
Кіргізы 969 987 
Іншыя 5 267 -- 

СССР 208 827 943 


анна аа ан аш 


Вельмі важныя й цікавыя выснавы ў гістарычнай 60-цігадовай пэрспэк- 
тыве насоўвае прыраўнаньне сучаснага ліку Беларусаў у Савецкай імпэрыі 

-.- 7913 000 -- да такогг-ж ліку з часу перапісу 1897 году. Першы перапіс 
Расейскае імпэрыі 1897 году, у часе якога рэгістравалася родная мова жы- 
харства, а не нацыянальнасьць, Беларусаў па мове запісаў 5 885 000. Лік 
гэты яўна не адказваў запраўднаму, дзеля таго, што ў часе перапісу жы- 
харства вялікае часткі бясспрэчнае беларускае моўнае тэрыторыі -- Сма- 
леншчыны, паўдзённае Пскоўшчыны, Берасьцейшчыны дый Піншчыны, 
у сваей масе было запісанае да жыхарства не беларускага па мове. Ці ста- 
лася гэта зь ініцыятывы перапісчыкаў, ці кіраўнікоў перапісу ў цэнтры, 
справа ня выясьненая. Ведама толькі, што перапісныя лічбы «роднае мовы» 
мянялі й у цэнтральнай імпэрскай перапіснай установе, аб чым гэтая-ж 
установа сама падае ў сваім «Обіцим своде» ў гэткіх словах: «Дзеля таго, 
што рубрыка аб роднай мове пры праводжаньні перапісу мела за галоўную 
мэту выясьніць акурат нацыянальнасьць жыхарства, дык у шмат якіх вы- 
падках пры распрацоўваньні перапіснага матар'ялу было прызнана за мэ- 
тазгоднае паддаць дадзеныя азначанай рубрыкі адпаведным папраўкам, ка- 
рыстаючыся пры гэтым другімі паказьнікамі й азнакамі, што былі ў тых-жа 
перапісных лістох» 7? 

Ведзмы мовавед і беларусавед Яўхім Карскі адразу-ж посьле перапісу 
зрабіў папраўку перапіснага ліку 1897 году й на 1903 год устанавіў лік Бе- 
ларусаў паводля мовы ў вышыні 8 318 000.92 І карэктура Карскага ня была 
яшчэ поўнаю, бо ня брала на ўвагу Берасьцейшчыны й Піншчыны, але 
ягоны лік усё-ж быў значна бліжэйшым запраўднаму ад перапіснага ліку 
1897 году. Удакладненая лічба Карскага, 8 318 000 на 1903 год, паказвае, што 
6 гадоў раней, у 1897 годзе, лік Беларусаў па мове (разам зь Берасьцейшчы- 
най і Піншчынай), быў ня меншы 8 мільёнаў. Калі гэтую лічбу прыраўнаем 
да афіцыйнага савецкага ліку Беларусаў «па канчатковым падліку пера- 
пісу 1939 году 8 275 000»? і да ліку апошняга савецкага перапісу 1959 году 
ў вышыні 7913 000 па нацыянальнасьці, а па мове ўсяго 6 663 000, дык па- 
бачым, у якім кірунку адбываецца лічбовы «рост» беларускага народу ў 
складзе раней царскае, а цяпер камуністычнае Расейскае імпэрыі. Калі 
навет і правесьці ізноў карэктуру цяперашняга перапісу, тую-ж, якую 
Карскі ў 1903 годзе зрабіў для перапісу 1897 году, ды дадаць да б 663 000 
сучасных Беларусаў паводля мовы ўсё неместавое жыхарства Смаленшчы- 
ны й іншых бясспрэчна беларускіх моўных тэрыторыяў, дык і так дойдзем 
да ліку каля 8 мільёнаў, значыцца таго-ж ліку, што быў і шэсьцьдзесят год 
таму, або ў 1897 годзе. 

З гэтага супастаўленьня лікаў жыхарства зь беларускаю роднаю моваю 
ў 1897 і 1959 гадох даводзіцца зрабіць канкрэтны выснаў, што й у умовах 
расейскага камуністычнага ладу, як і ранейшага царскага, лічбовы рост 
беларускага народу ў складзе Маскоўскае імпэрыі параліжуецца. Факт 
сучаснае сталае дэпартацыі зь межаў Беларускае ССР усяго натуральнага 
прыросту жыхарства рэспублікі сьветчыць пра тое, што параліжаваньне 
лічбовага росту рэспублікі, а разам і беларускага народу расейскімі каму- 
ністычнымі валадарамі імпэрыі праводзіцца знамерана, плянова й сыстэ- 
матычна. У гэткі спосаб савецкая імпэр'яльная Масква намагаецца падсеч 





9? Обіций свод по империи результатов разработки данных всесбіцей пере- 
писи населения, произведенной 28 января 1897 года. Под ред. Н. А. Тройницкого. 
Том ІІ, С.-Петербург, 1905, б. 1. 

9з Е. Ф. Карский. Белоруссы, т. І. Варшава, 1903, б. 189--190. 

у корані магчымасьці далейшага дэмаграфічнага росту беларускага наро- 
ду, наканаваўшы яго, у найлепшым выпадку, на лічбовы застой, пры ад- 
начасным шпаркім лічбовым узросьце - і натуральным, і праз русыфіка- 
цыю нерасейскіх народаў імпэрыі, -- свайго народу расейскага. 

Трэба ў канцы адцеміць, што, калі-б удалося ўстанавіць і дакладны за- 
праўдны сучасны лік Беларусаў у межах СССР, пытаньне агульнага ліку 
ўсіх Беларусаў сьвету гэтым яшчэ не разьвязваецца дзеля таго, што й паза 
межамі СССР, у сатэлітнай Польшчы, існуе яшчэ беларуская этнічная тэ- 
рыторыя. Апрача гэтага, у гэтай-жа Польшчы, у краёх Заходняе Эўропы, 
Паўночнае й Паўдзённае Амэрыкі, Аўстраліі, існуе сяньня вялікая лікам, 
старая й новая, эканамічная й палітычная, беларуская эміграцыя. Азна- 
чэньне, навет і прыблізнае, ацэначнае, сучаснага агульнага ліку гэтае эмі- 
грацыі, заданьне ня лёгкае й яно выйходзіць паза межы намечаныя для 
гэтае працы аб дэмаграфічных ліках датычных Беларусаў і Беларускае 
ССР, выяўленых у часе савецкага перапісу 1959 году. 


БЕЛАРУСКАЯ ЭТНІЧНАЯ ТЭРЫТОРЫЯ Ў СССР 
ПАЗА МЕЖАМІ БЕЛАРУСКАЕ РЭСПУБЛІКІ 


Пры разглядзе дэмаграфічных лікаў перапісу 1959 году, датычных тэры- 
торыі Беларускае ССР, на месцы будзе адзначыць важны факт, што сучас- 
ныя межы рэспублікі далёка не абыймаюць усяе беларускае этнічнае тэ- 
рыторыі. Вялікія яе часьці знайходзяцца паза межамі Беларускае ССР, а 
некаторыя навет і за межамі СССР. 

Гэтак, паза БССР і СССР, а ў межах сучаснае Польшчы, Беласток зь 
Беласточчынай і беларускае Падляшша. Тамака цяпер існуе больш ста па- 
чаткавых школаў беларускіх і зь беларускаю моваю, як прадметам, тры 
школы сярэднія, больш ста гурткоў беларускае культурна-асьветнае арга- 
нізацыі й каля ста праваслаўных прыходаў. У межах СССР, але паза тэры- 
торыяй Беларускае ССР, Вільня й часьць Віленшчыны. У межах Латвій- 
скае ССР Дзьвіншчына й беларуская частка Латгаліі. Да Украінскае ССР 
належаць беларускія моўна часткі паўночнае Чарнігаўшчыны. 

Усе пералічаныя вышэй беларускія этнічныя тэрыторыі, аднак-жа, знач- 
на меншых памераў за тыя беларускія прасторы, якія Масква прырэзала 
да свае расейскае рэспублікі, да РСФСР. Пра далучаныя да РСФСР бела- 
рускія этнічна землі вось што ў 1927 годзе пісала Большая Советская Эн- 
цыклопедия: «Этнаграфічная Беларусь ці прастора, на якой Беларусы ста- 
новяць абсалютную або рэлятыўную бальшыню, ахоплівае, апрача Бела- 
рускае ССР, таксама некаторыя часьці РСФСР, а пайменна часткі Бран- 
скае, Смаленскае й Пскоўскае губэрняў»? 

На этнаграфічных і моўных картах расейскіх навукоўцаў, пачынаючы ад 
«Этнаграфічнае карты эўрапэйскае Расеі» Рыттыха 1875 году? Смаленск і 
Смаленшчына, заходняя Браншчына, Невельшчына й паўдзённыя часткі 
Пскоўшчыны адзначаюцца як тэрыторыі бясспрэчна беларускія. Гэтак ёсьць 
на картах Карскага з 1903? 1917 ды іншых гадоў? на карце Маскоўскае 


95 БСЭ, т. 5, 1927, б. 352. 

5 А, Ф, Риттих. Этнографическая карта Европейской России. Санкт-Петер- 
бург, 1875. 

7 Е. Ф. Карский. Белоруссы, т. І. Варшава, 1903. 

З Е Ф. Карский, Этнографическая карта белорусского племени. Россий- 

Дыялекталягічнае Камісіі 1915 году? на паваенных цяперашніх картах 
расейскіх моваведаў Аванесава з 1949,109 Черных!!! і Кузняцова з 1954 і 
пазьнейшых гадоў.1? Тэрыторыі гэтыя былі таксама азначаныя як бела- 
рускія пастановаю І-га зьезду Камуністычнае Партыі (бальшавікоў) Бела- 
русі з 30 сьнежня 1918 году аб межах Беларускае савецкае рэспублікі. У 
параграфе 4-м гэтае пастановы гаворыцца, што ў склад Беларускае рэспуб- 
лікі мае ўходзіць Смаленскі «раён» разам з падраёнамі Смаленскім, Бель- 
скім, Духаўшчынскім, Парэцкім, (Дзямідаўскім), Дарагабускім, Ельнінскім, 
Красінскім і Рослаўскім; «раён» Гомельскі з падраёнамі Сураскім, Мглін- 
скім, Старадубскім; «раён» Віцебскі з падраёнамі Вяліскім, Невельскім і 
Себежскім.193 Вось усе гэтыя «падраёны» свае-ж «саюзнае» Беларускае рэс- 


Ёй 


публікі Масква пазьней забрала й далучыла да Расейскае СФСР. 


І вось, нягледзячы на шматлікія гістарычныя, этнаграфічныя й лінгві- 
стычныя пацьверджаньні расейскіх навукоўцаў беларускасьці гэтых пра- 
стораў, асабліва паводля мовы, і, наўсуперак факту, што тэрытарыяльная 
маса жыхарства гэтых прастораў і сяньня гавора пабеларуску, у часе ўсіх 
расейскіх перапісаў -- 1697, 1926, 1939 і 1959 гадоў -- жыхары гэтых тэры- 
торыяў і расейскімі царскімі, і расейскімі савецкімі перапішчыкамі былі 
заўсёды й пагалоўна запісваныя ў Расейцы ня толькі паводля нацыяналь- 
насьці, але й паводля мовы. Дый царскі перапіс 1897 году рубрыкі нацыя- 
нальнасьці наагул ня меў, а толькі рубрыку «роднае мовы». Мовавед Карскі, 
на аснове расейскіх-жа афіцыйных статыстычных публікацыяў 9? адразу-ж 
посьле перапісу 1897 году, у 1903 годзе, устанавіў, што ў самой Смаленскай 
губэрні Беларусаў было тады 947 826 чалавек.19? Гэтую яўную супярэчнасьць 
і царскіх, і савецкіх расейскіх перапісаў з фактамі мовы, этнаграфіі й гі- 
сторыі, расейскія дэмографы й раней, і цяпер, абыходзяць нейк моўчкі. 
Хоць лічбы нацыянальнасьці й мовы апошняга савецкага перапісу па акру- 
гах і раёнах яшчэ й не апублікаваныя, але ёсьць асновы дапускаць, што 
дакладна тое-ж паўтарылася й у часе сучаснага перапісу, ствараючы ізноў 
моўна-статыстычны парадокс: рэгістрацыю ў Смаленшчыне, Браншчыне, 
Пскоўшчыне мільённых масаў Расейцаў з расейскаю «роднаю моваю», хоць 
кажнаму моваведу ведама, што масы гэтыя гавораць пабеларуску. Што гэ- 
так сталася й цяпер, на гэта паказвае той факт, што паводля публікацыяў 
ЦСУ, у часе апошняга перапісу 99.8/0 жыхароў СССР, што запісалі сваю 


ская Академия Наук. Труды Комиссии по изучению племенного состава населе- 
ния Росси. Петроград, 1917. Карта гэтая была перавыдадзеная ў гадох 1918, 1920, 
1921. 

99 Дурново Н. Н., Соколов Б. Н. Ушаков Д. Н. Опыт диалектологи- 
ческой карты русского языка в Европе, с приложением очерка русской диалекто- 
логии. Труды Московской Диалектологической Комиссии, ч. У. Москва, 1915. 

о Р. И. Аванесов. Очерки русской диалектологии, ч. І. Москва, 1949. 

91 П. Я. Черных. Историческая грамматика русского языка. Изд. 2-ое. 
Москва, 1954. 

19 П. С, Кузнецов. Русская диалектология, Изд. 2-ое. Москва, 1954. Изд. 
3-е. Москва, 1960. 

13 Из устории установления советской власти в Белоруссии и образования 
БССР. Документы и материалы по истории Белоруссии, т. ІУ. Институт Истории 
Академии Наук БССР. Минск, 1954, б. 446--447. 

мі Обзор Смоленской губернии за 1901 год. Всеподданейший доклад губерна- 
тора. Смоленск, 1901. 

15 БЕ. Ф, Карский. Белоруссы, т. І. Варшава, 1903, б. 190. 

нацыянальнасьць як расейскую, адначасна й за сваю родную мову падалі 
мову расейскую. 

Што да вялічыні беларускае моўна-этнічнае тэрыторыі, дык «Большая 
советская энциклопедия» ў 1927 годзе азначала яе на 317 000 кв. км. з 
чаго відаць, што ў межах сучаснае Беларускае ССР з паверхняю 207 600 
кв. км. знайходзіцца прыблізна толькі 2/3 беларускае этнічнае тэрыторыі. 
Дый на сьцьверджаньні факту існаваньня вялікіх беларускіх этнічна-моў- 
ных прастораў у межах РСФСР, пытаньне вялічыні беларускае нацыяналь- 
нае тэрыторыі яшчэ ня вычэрпваецца. Як першы раз было паказана на 
карце Маскоўскае Дыялекталягічнае Камісіі 1915 году,1'? а пазьней удаклад- 
нена на ўспомненых сучасных моўных картах Аванесава, “9 Черных, 9? Куз- 
нецова11? за такімі чыста беларускіміз моўнага гледзішча прасторамі, як Сма- 
леншчына, не пачынаецца яшчэ расейская этнічна-моўная тэрыторыя, бо 
між беларускімі й расейскімі моўнымі прасторамі існуе й на ўсходзе, і на 
поўначы яшчэ шырокая паласа г. зв. пераходных беларуска-расейскіх га- 
ворак. Тэрыторыя гэтых пераходных гаворак цягнецца ўздоўж Смаленшчы- 
ны на ўсходзе, а на поўначы яна займае значную частку Пскоўшчыны з 
Псковам. Гэтыя «пераходныя» моўна прасторы паўсталі шляхам шматвя- 
ковых моўных расейскіх наслаеньняў на старой мясцовай беларускай мове. 
Дык моўная аснова ўсіх гэтых пераходных гаворак беларуская. З моўнага 
гледзішча прасторы гэтыя й сяньня ня менш беларускія, як расейскія. Дзе- 
ля гэтага й сучасныя, раней спамінаныя, расейскія моваведы на сваіх дыя- 
лекталягічных картах землі гэтыя ня ўлучаюць у моўную тэрыторыю расей- 
скую, а пакідаюць іх між беларускімі й расейскімі моўнымі прасторамі. 

Аб беларускасьці «пераходных» моўных прастораў тая-ж «Большая со- 
ветская энцыклопедия» 1927 году падавала: «...беларускія па аснове дыя- 
лекты пашыраныя й далей на ўсход... у большай, паўдзённа-ззходняй 
часьці Калужскай губэрні... Беларускі ўплыў... блізу ўва ўсей Пскоў- 
скай губэрні (за выняткам Порхаўскага павету) і паўдзённа-заходняй чась- 
ці Цьверскае, і навет у паўдзённай памежнай паласе Ленінградзкае губэр- 
ні...» (б. 352). Па сваей вялічыні гэтыя, пераходныя моўна, беларускія па- 
лосы даволі значныя. Іхная агульная паверхня дасягае каля 160 000 кв. км. 
Вось і гэтыя ўсе прасторы, якія й паважнейшыя расейскія моваведы на 
сваіх картах да расейскага моўнага абшару не залічаюць, у часе ўсіх ра- 
сейскіх перапісаў -- і царскіх, і савецкіх, -- падаюцца таксама за чыста 
расейскія ня толькі паводля нацыянальнасьці, але й паводля мовы. 

На табл. 20 пададзенае, у квадратных кілямэтрах і мілях, супастаўлень- 
яе паверхні трох тэрытарыяльных прастораў: Беларускае ССР, беларускае 
чыстае моўнае тэрыторыі й усяго беларускага моўнага абшару, разам з га- 
воркамі пераходнымі. Адначасна падаецца й жыхарства гэтых тэрыторыяў 
на пачатак 1959 году, у мільёнах. Лікі жыхарства прастораў чыстага моў- 
нага й усяго, разам зь пераходнымі гаворкамі, пададзеныя ацэначныя, пры- 
блізныя, паколькі дагэтуляшнія публікацыі ЦСУ даюць перапісныя лічбы 


196 БСЭ, т. 5. 1927, б. 352 

117 Дурново Н. Н. Соколов Н. Н., Ушахков Д. Н. Опыт диалектологи- 
ческой карты русского языка в Европе, с приложением очерка русской диалекто- 
логии. Труды Московской Диалектологической Комиссии, ч, ХУ. Москва 1915. 

із Р. И, Аванесов. Очерки русской диалектологии, ч. І. Москва, 1949. 

19 П, Я. Черных. Историческая грамматика русского языка. 

19 П. С. Кузнецов. Русская диалектология. 

жыхарства толькі па акругах, што не дае магчымасьці больш дакладнага 
азначэньня лікаў жыхарства дадзеных прастораў. 
Табл. 20: Паверхня й жыхарства тэрыторыі Беларускае ССР, тэрыторыі 
беларускае чыстае мовы й беларускае моўнае прасторы з гаворкамі 
пераходнымі, у пачатку 1959 году 














Паверхня Паверхня Жыхарства 
ў кв. км. ў кв, мілях ў мільёнах 
Беларуская ССР 207 600 80 200 8 
Прастора беларускае чыстае мовы 320 000 120 000 127) 
Прастора беларускае мовы 
з гаворкамі пераходнымі 480 000 130 000 187) 





Зь лічбаў табл. 20 выяўляецца схэматычнае правіла: Беларуская ССР 
у сваіх межах абыймае толькі 2/3 тэрыторыі чыстае беларускае мовы, якая 
із свайго боку, становіць усяго каля 2/3 вялічыні ўсяго беларускага моўнага 
абшару, разам з гаворкамі пераходнымі. Паверхня тэрыторыі беларускае 
чыстае мовы на табліцы закругленая з 817 000, да 320 000 кв. км., на тэй 
аснове, што савецкая энцыкляпэдыя 1927 году сваімі этнаграфічнымі ме- 
жамі Беларусі на захадзе не ахапіла забужанскага куска беларускае этніч- 
на зямлі ў Белападляскім павеце. 

На беларускай моўна-этнічнай тэрыторыі, што сяньня ў СССР, але 
паза межамі Беларускае ССР, знайходзяцца гэткія большыя месты: Вільня 
з жыхарствам на 15 студзеня 1959 году 236 000, Бранск 207 000, Смаленск 
147 000, Чарнігаў 90 000, Пскоў 81 000, Дзьвінск 65 000, Вялікія Лукі 59 000. 
Зь іх Вільня ў Лятувіскай ССР, Дзьвінск у Латвійскай, Чарнігаў у Украін- 
скай. Усе іншыя, пералічаныя вышэй, месты, сяньня ў межах Расейскае 
СФСР, Паза тэрыторыяй СССР, хоць таксама на беларускім этнічна-моў- 
ным прасторы, знайходзіцца Беласток, места, якое цяпер у межах сатэ- 
літнае Польшчы, і якое на пачатку 1959 году мела 116 600 жыхароў. 

На аснове, хай сабе й прыблізных, ацэначных лікаў сучаснага жыхар- 
ства беларускае этнічна-моўнае тэрыторыі, можна зрабіць спробу азначыць 
і ўвесь дэмаграфічны дэфіцыт усяе беларускае нацыянальнае тэрыторыі ў 
20-цігоднім міжперапісным часе. Хоць паверхня ўсіх трох тэрыторыяў была 
аднолькава абнятая дэструкцыйнымі дзеяньнямі Другое Сусьветнае Вайны 
й савецкім масавым тэрорам ды дэпартацыямі, ды, для дакладнейшага аз- 
начэньня недаліку тамака жыхарства за міжперапісны пэрыяд, трэба ўзяць 
на ўвагу й некаторыя іх спэцыфічныя рэгіянальныя дэмаграфічныя адроз- 
насьці, дый, пры абліку ваеннага й неваеннага дэмаграфічнага дэфіцыту, 
парабіць адпаведныя карэктуры. Гэтак, Смаленшчына, Браншчына, Пскоў- 
шчына, дый усе пераходныя моўныя тэрыторыі, за часоў царскага рэжыму 
ў імпэрыі знайходзіліся паза жыдоўскаю «чертой оседлости». Дзеля гэтага 
лік жыдоўскага жыхарства на гэтых тэрыторыях і на пачатку Другое Сусь- 
ветнае Вайны быў невялікі. У выніку, гітлераўскія нішчэньні Жыдоў на 
тэтых прасторах у часе вайны не маглі спрычыніць гэткіх высокіх лічбовых 
стратаў жыхарства, як на прасторы Беларускае ССР, дзе страты жыдоўскія 
становяць 1/3 усіх ваенных стратаў. 


?) Лікі ацэначныя. 
пі Маіу тгосгпік зізіузіусгпу 1960. Сібуту Отгад бізіузіусгпу РоізКіе] Егесгрозроііеў 
Ілі4оуеў. Уатзгама, 1960, Б 10. 

Другі важны мамэнт, на які трэба мець увагу пры азначэньні дэмагра- 
фічных стратаў неваеннага ўжо паходжаньня, гэта тое, што дзеля свайго 
геаграфічнага палажэньня із Смаленшчыны дый усіх беларускіх прастораў 
гаворак пераходных жыхарства ня мела магчымасьці для масавых уцёкаў 
на захад перад наступам савецкіх арміяў, як гэта было на тэрыторыі Бе- 
ларускае ССР, г асабліва тэрыторыі былое Заходняе Беларусі. Дзеля гэта- 
га гэтыя тэрыторыі ня мелі й стратаў жыхарства дзеля масавае палітычнае 
эміграцыі-ўцёкаў на захад. Вось, улічаючы гэтыя мамэнты, ацэначныя лікі 
ваенных, неваенных і агульных дэмаграфічных стратаў для трох тэрыто- 
рыяў -- Беларускае ССР, беларускае чыстае моўнае прасторы й моўнае 
прасторы зь беларускімі гаворкамі пераходнымі -- выглядалі-б так, як 
паказана на табл. 21. 


Табл. 21: Дэмаргафічныя страты жыхарства за гады 1939--1959 на тэрыторыях 
Беларускае ССР, беларускае чыстае мовы, і беларускае мовы з гаворкамі 








пераходнымі, 
Дэмаграфічныя Тэрыторыя Тэрыторыя Моўная тэрыторыя з 
страты Беларускае ССР беларускаемовы гаворкамі пераходнымі 
Ваенныя 2 000 000 2 759 000 3750 000 
Певаенныя 4 045 000 5 170 000 7 420 000 
Усяго 6 045 000 т 920 000 11 170 000 





Лікі табл. 21, зразумела, маюць характар лікаў ацэначных, прыблізных. 
Як доўга дасьледнікам будуць недаступныя канкрэтныя лічбовыя дадзеныя 
пра ваенныя й неваенныя страты жыхасртва рэспублікі, пра натуральны 
рух гэтага жыхарства і пра дэтальнейшыя лікі апошняга перапісу на вы- 
шэй названых трох тэрытарыяльных вялічынях, датуль будзе немагчымае 
больш дакладнае азначэньне дэмаграфічных стратаў гэтых тэрыторыяў. 
Агульна бяручы, аднак-жа лікі гэтыя правільна паказваюць памеры таго 
вялізарнага дэмаграфічнага дэфіцыту, які беларуская нацыянальная тэры- 
торыя дазнала ў часе дваццаці міжперапісных гадоў. 

Помніць яшчэ трэба, што ўсе ацэначныя лікі стратаў жыхарства на таб- 
ліцы даюць толькі страты дваццацігодняе міжперапіснае пары, а не абый- 
маюць усіх стратаў жыхарства тэрыторыі за ўвесь час панаваньня на ёй 
расейскага савецкага рэжыму. Для ззначэньня стратаў жыхарства беларус- 
кае тэрыторыі за ўвесь савецкі час, трэба, найперш, дадаць дэмаграфічны 
недалік міжперапіснага часу 1926-1939 гадоў, які для тэрыторыі тагачас- 
нае БССР ў гэтай працы раней ужо быў аблічаны на 7603 000. Калі ў тэй-жа 
прапорцыі аблічым дэмаграфічны дэфіцыт для тэрыторыяў чыстае бела- 
рускае мовы, вышыні 1 017 000, і беларускае мовы разам з гаворкамі пера- 
ходнымі, у вышыні 1 589 000, дык для трох розных тэрыторыяў у часе 1926 
-21959 адпаведныя лікі дэмаграфічнага дэфіцыту будуць выражацца ліч- 
бамі: БССР -- 6 808 000, прастора чыстае беларускае мовы 8 937 000 і бела- 
руская мова разам зь пераходнымі гаворкамі -- 12 759 000. 


ВЫСНАВЫ 
Перад пераходам да абагульненьняў і выснаваў, найперш важна адка- 
заць на пытаньне: ці і на колькі апублікаваныя ЦСУ дадзеныя перапісу 


1959 году аб Беларускай ССР, асабліва ў галіне нацыянальнага яе складу, 

і лічбы Беларусаў на тэрыторыі ўсяго СССР, адбіваюць запраўдны стан? 
На аснове папярэдняга аналізу вынікаў перапісу на гэтае пытаньне пры- 
ходзіцца даць два розныя адказы: іншы для дадзеных датычных тэрыторыі 
Беларускае рэспублікі, іншыя для ліку Баларусаў у іншых рэспубліках 
СССР. 

Калі ходзіць аб перапісныя лікі Беларускае рэспублікі паводля нацыя- 
нальнасьці, дык із супастаўленьня іх зь існуючымі папярэднімі перапіснымі 
й няперапіснымі дадзенымі, зь ведамымі гістарычнымі падзеямі й фак- 
тамі міжперапісных гадоў, даводзіцца дайсьці да адказу, што апублікаваныя 
ЦСУ лічбы, агульна бяручы, могуць прыблізна адказваць запраўднаму 
стану. Для правільнейшае ацэны іх значэньня трэба мець, аднак-жа, наўве. 
це дзьве паважнейшыя засьцярогі. 

Найперш, трэба помніць, што перапіс праводзіўся ў пару, калі ў СССР 
ад дзесяткоў ужо год, праз магутны апарат партыйнае прапаганды, Масква 
праводзіць нясупынную глёрыфікацыю свайго «вялікага рускага народу», 
расейскае мовы, культуры дый наагул усяго расейскага. Адначасна існуе 
яўная й сыстэматычная тэндэнцыя абсаджваць Расейцамі ўсе важнейшыя 
кіруючыя палітычна-адміністрацыйныя й гаспадарчыя становішчы ў не- 
расейскіх рэспубліках імпэрыі. У гэтай атмасфэры нацыянальнае няроў- 
насьці й назольлівых хваласьпеваў усяму, што расейскае, зусім натуральна, 
што некаторая частка жыхарства нерасейскіх народаў, зь мяркаваньняў 
асабістае кар'еры й лепшае матар'яльнае сабе пэрспэктывы, намагаецца 
«прытарнавацца» да палітычнага палажэньня ў гэткі спосаб, што заміж 
свае запраўднае нацыянальнасьці, падае нацыянальнасьць народу паную- 
чага ў імпэрыі, расейскую. Рэч пэўная, што калі-б перапіс праводзіўся пры 
палітычнай атмасфэры запраўднае роўнасьці ўсіх народаў СССР, лікі жы- 
харства народаў нерасейскіх выпалі-б істотна вышшымі, а лік расейскага 
-- адпаведна ніжшым. 

Другая засьцярога датычыцца лічбы польскае нацыянальнае мяншыні 
ў рэспубліцы, якая ў перапісе бясспрэчна выпала значна вышэйшаю ад за- 
праўднае дзеля таге прычыны, што ў дадзеных палітычных умовах частка 
беларускага сялянства каталіцкага веравызнаньня -- паводля ацэны аўтара 
каля 300 000 -- падала сваю нцыянальнасьць за польскую, на аснове старога 
на тэрыторыі палітычна-прапаганднага прынцыпу: «каталіцкая вера -- 
польская вера». Гэтае пытаньне шырэй разгледжанае ў разьдзеле аб поль- 
скай нацыянальнай мяншыні на тэрыторыі рэспублікі. 

Вось, улічаючы гэтыя засьцярогі, наагул трэба ўважаць апублікаваныя 
ЦСУ лічбы перапісу для тэрыторыі Беларускае ССР за прыблізна адказ- 
ваючыя запраўднаму сучаснаму стану. Затое зусім адваротныя выснавы 
трэба зрабіць з аналізы лічбаў перапісу аб ліку Беларусаў на прасторы 
СССР паза межамі Беларускае рэспублікі. Пры ведамых масавых дэпар- 
тацыях і вывазах на перасяленьні, якія праводзіліся з тэрыторыі Беларус- 
кае ССР ад пачатку 1930-х год, дый бяручы на ўвагу, што ў часе перапісу 
1926 году за межамі рэспублікі, але на тэрыторыі СССР, было выяўлена 
722 000 Беларусаў, лічба апублікаваная ЦСУ з апошняга перапісу -- 
1381 000 -- аніяк ня можа адказваць праўдзе. Калі навет мець наўвеце, 
што значны лік дэпартаваных у Сталінскую пару пагінуў па канцэнтра- 
цыйных лягерах, дык усё-ж цяперашняя перапісная лічба Беларусаў паза 
межамі свае рэспублікі станоўка ня можа адбіваць запраўднасьці. Выве- 
зеныя ў пару дыктатуры Сталіна, а асабліва Хрушчова, не маглі гэтак хут- 

ка дэнацыяналізавацца й русыфікавацца. Пры тым, калі-б яны навет і 
ласьпелі згубіць сваю беларускую мову, рубрыкі перапісу давалі-ж ім маг- 
чымасьць падаваць і далей сваю нацыянальнасьць, побач расейскае мовы як 
роднае. Дый само паймо «родная мова», дакладна бяручы, можа тарнавацца 
да той толькі мовы, якою чалавек карыстаўся з свайго маленства, а не да 
мовы пазьней набытае. 

Гэтыя ўсе мяркаваньні змушаюць зрабіць выснаў, што ў часе апошняга 
савецкага перапісу вялікія масы Беларусаў паза тэрыторыяй рэспублікі 
знамерана былі запісаныя ў Расейцы й па нацыянальнасьці, і па мове, для 
хутчэйшага павялічэньня ліку жыхарства пануючае расейскае нацыяналь- 
насьці, коштам нерасейскіх, дзеля чаго прымусовыя масавыя перасяленьні 
ў СССР, між іншым, і праводзяцца. Што гэткія, а ня іншыя намеры Масквы, 
відаць гэта й з таго, што пераселеным у Казахстан, Краснаярскі край ці 
іншыя краіны савецкае Азіі й Эўропы, Беларусам, Украінцам ды іншым 
не дазволена мець тамака свае нацыянальныя арганізацыі, свае школы, 
сваей прэсы, свайго друку й наагул якіх-небудзь формаў свайго культурна- 
нацыянальнага жыцьця. Адразу-ж пасьля перасяленьня ўсім ім накідаецца 
расейская мова. 

Другі яскравы факт, які пацьвярджае нязгоднасьць з запраўднасьцяй 
перапісных лічбаў Беларусаў паза тэрыторыяй Беларускае ССР, гэта яўнае 
запісваньне ўсіх Беларусаў Беларускае этнічнае тэрыторыі, што сяньня 
ў межах РСФСР, прыкладам Смаленшчыны, Расейцамі ня толькі па на- 
цыянальнасьці, але й па мове, хоць усе -- іцарскія, і савецкія, -- расейскія 
аўтары-моваведы сьцьвярджаюць факт, што мова Смаленшчыны -- мова 
беларуская. З усяго гэтага відаць, што апублікаваная ЦСУ лікі жыхароў 
беларускае нацыянальнасьці перапісу 1959 году не адказваюць праўдзе, бо 
не падаюць у паўніні ліку дэпартаваных Беларусаў, Беларусаў беларускае 
этнічнае тэрыторыі ў РСФСР і Беларусаў тых, што жылі на прасторы Са- 
вецкае імпэрыі, а паза межамі свае рэспублікі, ужо ў часе перапісу 1926 
году. 

Пераходзячы да нацыянальнага складу жыхарства рэспублікі, трэба 
падчыркнуць, што найбольшыя зьмены, якія перапіс у гэтай галіне выявіў, 
датычацца зьменаў у лічбовым стане жыхарства нацыянальнасьці жыдоў- 
скае й расейскае. У выніку, жыдоўская мяншыня лікам сваім спала з ра- 
нейшага першага месца на месца трэйцяе. Расейская-ж із свайго даваеннага 
месца трэйцяга, высунулася на месца першае. Польская-ж мяншыня, хоць 
і панесла значныя лічбовыя страты, усё-ж здолела захаваць сваю раней- 
шую пазыцыю другое па ліку нацыянальнае мяншыні. 

Вялікі лічбовы спад жыхарства жыдоўскае нацыянальнасьці, гэта галоў- 
на вынік нішчэньняў жыдоўскага жыхарства ў часе апошняе вайны гітле- 
роўскімі акупацыйнымі ворганамі. У значна меншай меры спад гэты спры- 
чынены эміграцыяй жыдоўскага жыхарства з тэрыторыі Беларусі. Вялікі-ж 
лічбовы ўзрост расейскае нацыянальнае мяншыні на тэрыторыі паўстаў у 
выніку бюракратычна-чынавецкае калянізацыі Беларусі, праводжанае 
Масквою плянава й сыстэматычна з мэтаю замацаваньня каляніяльнае ад 
сябе залежнасьці рэспублікі, яе нацыянальнага паслабленьня й прысьпя- 
шэньня яе русыфікацыі. Зь лічбаў перапісу вынікае, што тэмпа расейскае 
калянізацыі рэспублікі ў паваенныя гады выражаецца сярэдняю гадавою 
лічбаю 15 000 чалавек. Гэткі гадавы каафіцыент сучаснае расейскае каля- 
нізацыі Беларусі. 

Разам зь вялікімі зьменамі ў нацыянальным складзе жыхарства Бела- 
рускае ССР у міжперапісным пэрыядзе, зайшлі, зразумела, і немалыя 
зьмены ў складзе рэлігійным. Нажаль аб гэтым зь перапісу нічога ня мож- 
на даведацца дзеля тае прычыны, што савецкія перапісы веравызнаньня 
жыхарства не рэгіструюць. Улічаючы, аднак-жа, вялікае памяншэньне лі- 
ку жыхарства жыдоўскае нацыянальнасьці й веры, трэба ўважаць, што су- 
часны склад жыхарства рэспублікі па веравызнаньні павінен прыблізна 
выражацца гэткімі працэнтнымі вялічынямі: праваслаўных "59/0, каталікоў 
209/с, Жыдоў 29/0, іншых 3 /0. Перад апошняю сусьветнаю вайною склад жы- 
харства па веравызнаньні на той-жа тэрыторыі выглядзў прыблізна гэтак: 
праваслаўных "0'/0, каталікоў 209/0, Жыдоў 8'/0, іншых 2/0. Удзельная вага 
праваслаўных мусіла цяпер узрасьці дзеля вялікага спаду ліку жыхасртва 
іншых веравызнаньняў, галоўна жыдоўскага. Судзячы з прэсы БССР, у па- 
ваенную пару на тэрыторыі рэспублікі моцна лічбова ўзрасьлі драбнейшыя 
пратэстанцкія веравызнаньні -- баптыстыя, сёмушнікі, мэтадыстыя, сьветкі 
Яговы й іншыя. 

Неправоджаньне ніякое перапіснае рэгістрацыі па веравызнаньні ў 
СССР і прасьлед рэлігіі даводзяць да таго, што й кіраўнічыя партыйныя 
вярхі імпэрыі сяньня вельмі недакладна зар'ентаваныя ў веравызнаваль- 
ным складзе жыхарства паасобных рэспублікаў ці нацыянальнасьцяў. 
Прыкладам гэтага можа служыць такая інфармацыя ў савецкай «вялікай» 
энцыкляпэдыі з 1957 году: «Па афіцыйным веравызнаньні бальшыня Расей- 
цаў, Украінцаў і Беларусаў належала да праваслаўнай царквы, частка 
заходніх Украінцаў і Беларусаў -- да уніяцкае.” Фактам-жа ёсьць, насу- 
перак сказанаму, што ніякога паважнейшага ліку Беларусаў прыналежных 
да ўніяцкае царквы ня існуе. Ёсьць затое мільёны Беларусаў каталікоў, 
пра якіх рэдактары энцыкляпэдыі, відаць, нічога ня чулі. 

Дый, гаворачы пра веравызнаньні на тэрыторыі сучаснае Беларускае 
ССР, трэба ўсьведаміць, што ў умовах войстрага камуністычнага прасьледу 
рэлігіі, закрываньня й нішчэньня цэркваў, інтэнсыўнае бязбожніцкае пра- 
паганды й атэістычнага школьнага ўзгадаваньня моладзі, якія на бальшыні 
тэрыторыі рэспублікі праводзяцца на прапягу болей 40-ка год, старыя пой- 
мы пра веравызнаньне й царкоўную прыналежнасьць сяньня наагул вельмі 
праблематычныя. У шмат якіх выпадках гэта ўжо больш традыцыя па- 
ходжаньня зь сям'і таго ці іншага веравызнаньня, як сучаснае прызнавань- 
не да яго. 

Пераходзячы да агульнага ліку жыхарства Беларускае ССР, выяўленага 
перапісам у вышыні 8 055 000, трэба найперш падчыркнуць факт ня росту, 
павялічэньня жыхарства рэспублікі, а яго спаду, памяншэньня на 1 289 000 
чалавек з 9344 000 на пачатку 1939 году. Па стратах свайго жыхарства тэ- 
рыторыя Беларускае ССР за 20 міжперапісных гадоў выяўляе найвышэйшы 
працэнт дэмаграфічнага недаліку сярод усіх іншых рэспублікаў ССР. Агуль- 
ная лічба дэмаграфічнага дэфіцыту за міжперапісны пэрыяд перавышае 6 
мільёнаў. Нягледзячы на частыя войны на тэрыторыі гісторыя Беларусі 
апошніх стагодзьдзяў ня знае гэткіх вялікіх стратаў жыхарства ў гэткім 
кароткім адрэзку часу. Характэрна таксама, што толькі адна траціна дэ- 
маграфічнага недаліку рэспублікі, 2 000 000, прыпадае на страты спрычы- 
неныя Другою Сусьветнаю Вайною, Рэшта стратаў -- 4 000 000 - тэта бес- 

пасярэдні ці пасярэдні вынік расейска-камуністычнага каляніяльнага гас- 
падараньня на землях беларускае рэспублікі на працягу 20-ці міжперапіс- 
ных гадоў. 

Гаворачы аб стратах ваенных, трэба адцеміць гэткі важны факт: ім- 
пэр'яльная Масква свае расейскія землі здолела акружыць паласою нера- 
сейскіх краёў і народаў. У выніку, ваенныя зьнішчэньні заўсёды ў першую 
чаргу й найбольш кранаюць памежныя, ахопленыя ваеннымі дзеяньнямі, 
народы імпэрыі, а значна менш цэнтральна й стратэгічна выгадна пало- 
жаную Расею й расейскі народ. Гэтак і ў часе апошняе сусьветнае вайны 
расейская нацыянальная тэрыторыя ваеннымі дзеяньнямі была беспася- 
рэдня закранутая толькі часткова, а тымчасам тэрыторыі ўсіх заходніх 
рэспублікаў імпэрыі, і асабліва Беларусі, былі гадамі й цалком ахопленыя 
зьнішчальнымі ваеннымі дзеяньнямі. У гэткі спосаб кажная падобная вайна 
аўтаматычна наносіць куды большыя зьнішчэньні й страты сярод жыхар- 
ства закранутых вайною нерасейскіх «акраінных» народаў імпэрыі, як ся- 
род жыхарства цэнтральна паложанага народу расейскага, і ў выніку дае 
прапарцыянальны ўзрост лічбовае сілы пануючага расейскага народу, а 
разам спад ахопленых вайною народаў нерасейскіх. 

Неваенныя страты жыхарства рэспублікі, спрычыненыя Сталінскім па- 
літычным тэрорам і дэпартацыямі, наносяцца й далей акцыяй сталага маса- 
вага перасяляньня жыхарства зь Беларускае ССР. Існуюць дадзеныя, якія 
пазваляюць зрабіць і прыблізную ацэну гадавое раты вывазаў жыхарства 
з рэспублікі ў паваенныя перадперапісныя гады, у пару Хрушчоўскае дык- 
татуры. Гэтак, у статыстычным зборніку ЦСУ з 1956 году13 пададзеныя 
савецкія ацэначныя лікі жыхарства паасобных рэспублікаў СССР паводля 
стану на красавік 1956 году. Хоць гэтыя лікі й ня перапіснага паходжаньня, 
але ў гэткай татальна дзяржаўна кіраванай сыстэме, як савецкая, дзе ўсё 
на ўліку, яны звычайна даволі дакладна адбіваюць запраўдны стан, калі 
толькі не праводзіцца нейкіх знамераных дэфармацыяў для адмысловых 
прапагандных мэтаў. Як савецкі ўсесаюзны перапіс тры гады пазьней па- 
казаў, ацэначныя лікі ЦСУ жыхарства пазсобных рэспублікаў, як і цэлага 
СССР, былі даволі дакладныя й адказвалі тагачаснаму стану. 

На табл. 22 пададзеныя ў супастаўленьні ацэначныя лікі ЦСУ жыхарства 
паасобных рэспублікаў СССР на красавік 1956 году, і, побач, лікі жыхар- 
ства ўстаноўленыя тры гады пазьней, падчас перапісу 1959 году. 

З прыраўнаньня лікаў паводля ацэны ЦСУ на 1956 год да лікаў атры- 
маных шляхам перапісу блізу тры гады пазьней можна дайсьці да выснаву, 
што ацэначныя лікі ЦСУ на 1996 год былі вельмі блізкімі да запраўдных. 
Перапіс 1959 году пераважна ўсюдых выявіў адпаведны прырост жыхар- 
ства на паасобных рэспубліках: большы ад нармальнага там, куды кірава- 
ліся гэтым часам масы перасяленцаў, прыкладам у Казахскай і Узбэкскай 
рэспубліках, меншы ў тых, скуль гэтыя вывазы пераважна праводзіліся - 
Беларускай, Украінскай ССР, рэспублік прыбалтыйскіх. 

Лік жыхарства Беларускае ССР у 1956 годзе ЦСУ ацаніла на 8 мільёнаў. 
У часе перапісу, блізу тры гады пазьней, жыхарства рэспублікі было боль- 
шым усяго на 55 000 чалавек, што дае гадавую рату прыросту ўсяго 19 000. 
Як у разьдзеле пра расейскую нацыянальную мяншыню ў Беларускай рэс- 
публіцы было ўжо выяўлена, гадавы каафіцыент расейскае іміграцыі ў ме- 


ИЗ Народное хозяйство СССР в 1956 году. б. 18. 

жы Беларускае ССР у паваенныя гады сярэдня роўны 15 000 чалавек. Гэта 
значыць, іито й гэты мізэрны прырост жыхарства рэспублікі -- 55 000 у тры 
гады-- паясьняецца лічбаю насыланых у межы рэспублікі кадраў савецкае 
кіраўнічае адміністрацыі й іхных сем'яў, асоб расейскае нацыянальнасьці. 
З гэтага можа быць толькі адзін лягічны выснаў, што ў 1956--1958 гадох зь 
межаў Беларускае ССР савецкімі масавымі вывазамі на перасяленьні за- 
біраўся дакладна ўвесь натуральны прырост жыхарства рэспублікі. 


Табл. 22: Лікі жыхарства рэспублікаў СССР у 1956 і 1959 





“а, 


Лікі жыхарства ў мільёнах 
Рэспублікі Ацзна ЦСУ на Перапіс 
красавік 1956 15. 1. 1959 





сес 290,2 208:8 
Расейская СФСР 113.2 117.5 
Украінская 406 419 
Беларуская 8.0 8,1 
Узбэкская 73 81 
Казахская 8.5 9.3 
Грузінская 420 а0 
Азэрбайджанская 3.4 87 
Лятувіская ал 27 
Малдаўская а 2.9 
Латвійская 2.0 2.1 
Кіргіская 19 24 
Таджыкская 1.8 2.9 
Армянская 165 18 
Туркмэнская 14 15 
Эстонская 11 1.2 





Бліжэй азначыць лічбу натуральнага прыросту жыхарства Беларускае 
ССР у гадох 1956- 1958 у ліках абсалютных справа ня лёгкая, дзеля таго, 
што савецкія афіцыйныя дзейнікі знамерана ня публікуюць ніякіх лічбаў 
натуральнага руху жыхарства рэспублікі праз усе паваенныя гады, ЦСУ 
падае толькі лічбы сярэднія натуральнага руху жыхарства для ўсяго СССР, 
а не для паасобных рэспублікаў. Сярэдняя-ж гадавая лічба натуральнага 
прыросту для ўсяго СССР у гадох 1956- 1958, паводля публікацыяў ЦСУ, 
была 178 на 1000. Калі-б гэтая лічба адказвала прыблізна сучаснаму на- 
туральнаму гадавому прыросту й для тэрыторыі Беларускае ССР, дык за 
тры няпоўныя гады -- ад красавіка 1956 году да 15 студзеня 1959 году - 
сума агульнага натуральнага прыросту была-б роўнаю 396 000, ці па 142 000 
у год. Вось 142 000 чалавек -- гэта й ёсьць прыблізная лічбовая вышыня 
гадавых вывазаў жыхарства рэспублікі. Гэтая лічба, ці лічба крыху й ні- 
жэйшая, але ей блізкая, гэта гадавы каафіцыент дэпапуляцыі Беларусі, што 
праводзіцца сыстэматычна Масквою ў пару дыктатуры Хрушчова. Сталае 
забіраньне зь межаў рэспублікі жыхарства ў вышыні ўсяго яе натураль- 
нага прыросту ня толькі параліжуе дэмаграфічны рост рэспублікі. Дэпа- 
пуляцыя, бясспрэчна, адбіваецца й на гаспадарчым, культурным і нацыя- 
нальным жыцьці Беларусі. Коратка гэтта зьвернем увагу толькі на нека- 


торыя важнейшыя аспэкты й вынікі сыстэматычнага вылюдненьня Бела- 
рускае ССР. 

Найперш, у выніку вялікіх дэмаграфічных стратаў за час 20-ці міжпе- 
рапісных гадоў, Беларуская ССР па ліку свайго жыхарства спала з раней- 
шага трэйцяга месца сярод рэспублікаў СССР на пятае. Разам з памян- 
шэньнем ліку жыхарства, зразумела, падае й гаспадарчы, палітычны й 
нацыянальны патэнцыял рэспублікі дый яе рэлятыўная вага ў складзе Са- 


вецкае імпэрыі. 


Бынік дэпапуляцыяў і сталыя адміністрацыйныя перадзелы рэспублі- 
кі зь ліквідацыяй акруговых, раённых і сельсаветных адміністрацыйных 
адзінак: менш жыхароў -- менш акругаў і раёнаў. Вынікам спаду ліку 
жыхарства рэспублікі й параліжаваньня вывазамі далейшага дэмаграфіч- 
нага росту ёсьць і рэлятыўна пзвольнае тэмпа індустрыялізацыі й урбані- 
зацыі рэспублікі. Беларуская ССР у часе перапісу 1959 году мела найні- 
жэйшы працэнт меставога жыхарства ад усіх, за выняткам Малдаўскае, 
савецкіх рэспублікаў. У дзяржаве такое татальнае цэнтралізацыі, як Са- 
вецкая імпэрыя, дзе разьвіцьцё найменшае галіны народнае гаспадаркі й 
промыслу кажнае рэспублікі плянуецца й рэгулюецца зь імпэр'яльнага 
цэнтру, Масквы, такое павольнае тэмпа індустрыялізацыі й урбанізацыі 
сьветчыць аб знамераным тармажэньні разьвіцьця промыслу й эканомікі 
Беларусі зь яўнаю мэтаю дастаць у гэткі спосаб у сваё свабоднае распа- 
раджэньне мільённыя рэсурсы беларускага працоўнага жыхарства для 
прымусовых вывазаў-перасяленьняў у менш заселеныя й гаспадарча разь- 
вітыя краі імпэрыі ў Эўропе й Азіі. 

У выніку сыстэматычных вывазаў жыхарства Беларускае ССР у рэс- 
публіцы адчуваецца й хранічная нястача працоўных рук, якая нарастае 
няраз да крытычнага палажэньня, загражаючы катастрофаю народнай гас- 
падаркі, асабліва ў галіне земляробства. Для прыкладу, у 1957 годзе, пасьля 
4-х год асабліва інтэнсыўных Хрушчоўскіх вывазаў жыхарства Беларусі 
на «асваеньне цаліны» й засяляньня Сібіру, у калгасах Беларускае ССР 
дайшло да гэткае гойстрае нястачы працоўных рук, што ў канцы жнівеня, 
калі нармальна ў Беларусі ўсе ўраджаі ўжо сабраныя, больш паловы сьпе- 
лых збажжовых культураў знайходзілася яшчэ на калгасных палёх, гніло 
на дажджы, а вялікая частка была ўжо наагул страчаная. Пры гэткім 
грозным для харчаваньня рэспублікі й дзяржаўных даставак палажэньні 
ў Менску давялося склікаць экстранае паседжаньне савету міністраў рэс- 
публікі й ЦК Камуністычнае партыі БССР, якое выдала надзвычайныя 
загады аб мабілізацыі жыхарства для збору гінучых ураджаяў. Пастановы 
й мерапрыемствы гэтага паседжаньня верхавіны каляніяльнае ўлады рэс- 
публікі былі апублікаваныя ў прэсе БССР 27 жнівеня 1957 году.11! У гэтай 
пастанове, між іншым, даецца загад, каб для збору ўраджаяў на тэрыто- 
рыі рэспублікі мабілізаваць, на чале з настаўнікамі, і ўсіх школьнікаў дый 
піянераў, значыцца дзяцей у веку 10-14 год. 

Іншы яскравы прыклад вынікаў дэпапуляцыі Беларусі масавымі дэпар- 
тацыямі, гэта зьява паўставаньня на тэрыторыі рэспублікі вялікіх абшараў 
цалінных земляў на месцы раней культываваных грунтаў. Аб гэтым ма- 
скоўская «Правда» паведамляла яшчэ ў 1954 годзе.!19 Тое-ж сьцьверджаў 
ня раз на пленумах ЦК КПСС у Маскве першы сакратар ЦК КП БССР 


14. «Звязда», 27. 8. 1957. 
15. «Правда», 21. 10. 1954. 

К. Мазураў, калі дакладваў аб «новай цаліне» ў Беларускай ССР дзеля закі- 
даньня культываваных грунтаў дый неправоджаньня патрэбнае мэліяра- 
цыі. Той-жа Мазураў яшчэ ў 1957 годзе сьцьвердзіў, што ад 1950 году ў 
Беларусі пасяўныя плошчы збажжовых культураў скараціліся на 130 ты- 
сячаў гактараў. А, з другога боку, ён-жа ў 1961 годзе казаў: «пры адпа- 
веднай дапамозе Беларусь можа прыбавіць да наяўных 6-ці мільёнаў гак- 
тараў ворнае зямлі каля 4-х мільёнаў гактараў выдатнае цаліны».!18 

Калі дакладней прыгледзіцца да праводжаных, ужо ад пары Сталінскае 
дыктатуры, масавых дэпартацыяў у СССР, дык даводзіцца сьцьвердзіць, 
што перасяленьнямі камуністычная Масква намагаецца дасягнуць не адну, 
а сваіх колькі важных імпэр'яльных мэтаў. Само здабываньне гэтым шля- 
хам масаў таннае прыгоннае працоўнае сілы, гэта хоць і важны эканамічна, 
мамэнт, але далёка не адзіны й дэцыдуючы аспэкт савецкіх перасялень- 
няў. Дэпартацыі, найперш, асабліва ў Сталінскую пару, гэта адзін з шы- 
рака тарнаваных спосабаў расправы з палітычнаю й нацыянальнаю апа- 
зыцыяй да расейскага савецкага рэжыму. У паваенны час, пры помачы дэ- 
партацыяў, гадамі праводзілася змаганьне з шырокім знтысавецкім парты- 
занскім рухам у Беларусі, Прыбалтыцы, Украіне. Некаторыя меншыя паў- 
ночна-каўкаскія народы, як Чэчэнцы й Інгушы, былі дэпартаваныя з свае 
спрадвечнае нацыянальнае тэрыторыі пагалоўна. 

Далей, пры помачы сталых масавых вывазаў жыхарства, Масква нама- 
гаецца паслабіць тыя рэспублікі й народы, спасярод якіх масы дэпартава- 
ных набіраюцца й вывозяцца. Гэта ня што іншае, як сталае «крывіпушчань- 
не» й абяскроўліваньне дадзеных народаў зь фізычна здаровага маладога 
й рэпрадукцыйна найбольш цэннага людзкога матар'ялу. Разам, гэта па- 
лягчае насыланай у тыя-ж рэспублікі расейскай каляніяльнай адміністра- 
цыі скарэй і мацней перабраць у свае рукі кіраўніцтва палітычнага, экана- 
мічнага й культурнага жыцьця народу, дый татальна й бяз рэшты ўзалеж- 
ніць яго ад Масквы. З другога боку, і ў тых краёх, куды перасяленцы ма- 
сава кіруюцца, адбываецца таксама паслабленьне аўтахтоннае нацыяналь- 
насьці, спачатна праз яе разбаўленьне масаю перасяленцаў, а з часам і 
маёрызацыю, як гэта ўжо сталася, прыкладам, з Казахскаю рэспублікай, дзе 
Казахі сяньня апынуліся ў мяншыні. 

Праз высяленьні й перамешваньне масаў жыхарства рознае нацыяналь- 
насьці Масква яўна намагаецца з часам маёрызаваць на іх-жа нацыяналь- 
най тэрыторыі ўсе нерасейскія падсавецкія народы, каб некалі дасягнуць 
стану падобнага, як у Задзіночаных Стэйтах Паўночнае Амэрыкі, дзе тэ- 
рытар'яльных этнічных мяншыняў няма. Вось, да падобнае «амэрыканіза- 
цыі» нацыянальнае структуры імпэрыі, як этапу да поўнае русыфікацыі, 
Масква сяньня й імкнецца. 

Дык, хоць у афіцыйнай партыйнай прапагандзе за мэту масавых дэпар- 
тацыяў падаюцца пляны эканамічныя -- асваеньне цаліны, індустрыялі- 
зацыя, засяленьне мала заселеных прастораў, то паслабленьне нерасейскіх 
народаў, -- адных праз дыспэрсыю, другіх праз разбаўляньне й далейшую 
русыфікацыю, -- гэта ў запраўднасьці адна з галоўных мэтаў савецкіх ма- 
савых перасяленьняў. Што не гаспадарчыя, а іншыя мяркаваньні дэцыду- 
ючыя ў справе дэпартацыяў, відаць гэта на прыкладзе Беларусі. Ня раз, а 
дзесяткі разоў у савецкай прэсе, і на зьездах ЦК Камуністычнае Партыі 


19 «Звязда», 13. 1. 1961. 

СССР паведамлялася аб тым, што ў Беларускай ССР, на Палесьсі, існу- 
юць вялікія прасторы свае цаліны, дый, што ў выніку высяленьняў на тэры- 
торыі рэспублікі паўстаюць вялікія абшары новае цаліны дзеля нястачы 
працоўных рук для дагляду пасеўных грунтаў. Усе гэтыя факты Масква 
добра знае, і, калі, нягледзячы на гэта, і надалей з тэрыторыі рэспублікі 
ўсё-ж забірае ўвесь яе натуральны прырост жыхарства, каб перавозіць гэ- 
тыя людзкія масы колькі тысячаў кілямэтраў далей, на савецкія азійскія 
прасторы, гэта ўсё сьветчыць пра тое, што не эканамічныя мяркаваньні 
для Масквы галоўныя. 

У перасяленчай акцыі, бясспрэчна, вялікае значэньне маюць і стратэгіч- 
ныя пляны Масквы. І гэта ня толькі ў сэньсе нацыянальнага паслабленьня 
гэткім шляхам сваіх каляніяльных народаў дый замацаваньне свайго над 
імі панаваньня. Калі прыгледзіцца на карце да тэрыторыяў, куды ў сваей 
масе кіруюцца перасяленцы зь Беларусі, дык кідаецца ў вочы, што пера- 
важна яны пасяляюцца ў паўдзённай паласе савецкае Азіі, уздоўж мяжы 
з камуністычным Кітаем. Сямісотмільённы Кітай належыць сяньня да най- 
гусьцей заселеных краёў сьвету. Праз шпаркі натуральны прырост гушчы- 
ня засяленьня хутка далей узрастае. Гэткі працэс раней-пазьней можа да- 
весьці да спробы пашырэньня межаў на рэлятыўна пустыя сумежныя азій- 
скія прасторы Расейскге імпэрыі. Вось, масавым засяленьнем жыхарства на 
гэтых прасторах Масква, відавочна, і пробуе блякаваць загадзя шляхі 
магчымае экспансіі перанаселенага Кітаю на поўнач. 

У суме-ж, савецкая масавая прымусовая міграцыя разьлічаная на зама- 
цаваньне расейскага панаваньня над нерасейскімі народамі, дый на падняць- 
це гаспадарчага й мілітарна-стратэгічнага патэнцыялу імпэрыі для лягчэй- 
шага дасягненьня канчатковае мэты Масквы -- дамінацыі над сьветам. 

Калі ходзіць аб Беларусь, дык сыстэматычныя масавыя вывазы жыхар- 
ства бясспрэчна аслабляюць паважна ня толькі нацыянальна-палітычны 
патэнцыял рэспублікі, але й беларускага народу наагул. Дэпартаваныя з 
рэспублікі на мясцох свайго прызначэньня не пасяляюцца кампактнымі на- 
цыянальнымі грамадзмі, а раськідаюцца сярод жыхарства аўтахтоннага й 
перасяленцаў іншых нацыянальнасьцяў. Сяньня мільёны высяленцаў зь 
Беларусі параськіданыя па ўсім вялізарным прасторы імпэрыі ад Белага 
Мора на захадзе аж да Сахаглінскае атокі Ціхага акіяну на ўсходзе. Бела- 
рускім перасяленцам, калі яны навет і акажуцца ў большай канцэнтрацыі 
ў нейкай акрузе, Масква не дазваляе мець сваіх беларускіх нацыянальных 
арганізацыяў, сваей прэсы, свайго друку, сваей беларускай школы. Гэтак, 
адарваныя ад свайго краю й этнічна-нацыянальнага асяродзьдзя, кінутыя на 
прасторы чужое зямлі, сярод няпрывычнае сабе прыроды й клімату, сярод 
чужых па мове, звычаях і псыхіцы людзей, беларускія перасяленцы су- 
часнымі камуністычнымі валадзрамі Расейскае імпэрыі асуджаныя на хут- 
кую дэнацыяналізацыю, русыфікацыю, на нацыянальную сьмерць. 

Дый, як апублікаваныя ПСУ вынікі перапісу 1959 году ў рубрыцы Бе- 
ларусаў за межамі Беларускае ССР паказваюць, расейская партыйная ад- 
міністрацыя імпэрыі навет і ня чакае на тое, калі беларускія высяленцы 
запраўды зрусыфікуюцца. Іх ужо й цяпер запісваюць масава Расейцамі ня 
толькі па нацыянальнасьці, але й па мове, праўдападобна дапускаючы, што 
іхная доля і так наканавакая, шлях для захаваньня свае мовы й свае на- 
дыянальнае апрычонасьці ім адсечаны. Гэткім спосабам дасягаецца шпар- 
кае, найменш у лічбах статыстыкі, павялічаньне ліку пануючае ў імпэрыі 

нацыянальнасьці расейскае, пры адначасным зьніжэньні лічбовае вялічыні 
народаў нерасейскіх. 

Масавыя вывазы жыхарства Беларускае ССР, прыблізныя лічбовыя па- 
меры якіх выяўляе перапіс 1959 году, ня спыняюцца й далей. Для право- 
джаньня вывазаў на перасяленьні ў рэспубліцы даўно існуе адмыслова 
пакліканая ўстанова: «Галоўнае ўпраўленьне па перасяленьню й арганіза- 
ванаму набору рабочых пры Савеце Міністраў БССР.» Гэтае «праўленьне» 
па ўсей рэспубліцы мае сетку сваіх акруговых і раённых аддзелаў, празь 
якія й праводзіцца набор жыхарства на вывазы. Кіраўніком гэтае цэнтраль. 
нае рэспубліканскае перасяленчае ўстановы гадамі быў Расеец М. І. Гусеў. 


Для патрэбаў высяленчае акцыі каляніяльная адміністрацыя рэспублікі 
вядзе сталы ўлік «лішніх працоўных рэсурсаў». У публікаваным у 1951 
годзе Акадэміяй Навук БССР гаспадарчым аглядзе Беларускае ССР увесь 
час адзначаюцца акругі й раёны рэспублікі, што маюць большыя ці мен- 
шыя «лішкі» працоўных «рэсурсаў». У той-жа публікацыі ёсьць і сьцьвер- 
джаньне ўплыву дэпартацыяў на агульны лік жыхарства рэспублікі: «У 
паваенвыя гады, нягледзячы на хуткі натуральны прырост, лік жыхарства 
(Беларускае ССР) у сувязі зь перасяленьнямі ў раёны новага гаспадарчага 
асваеньня павялічаецца паволі».11? Што вывазы ня спыняюцца, а право- 
дзяцца масава й посьле перапісу 1959 году, пра гэта паведамляе прэса БССР. 
Прыкладам, менская «Звязда» з 17 сакавіка 1961 году зьмясьціла інфарма- 
цыю БЕЛТА (Беларускае Тэлеграфічнае Агенцыі) аб тым, што на сталае 
пасяленьне ў саўгасы Казахстану 15 сакавіка было адпраўлена эшалонам 
115 сем'яў з Горадзенскае акругі. У тым-жа паведамленьні гаворыцца: «У 
сакавіку эшалоны зь перасяленцамі адпраўляюцца з рэспублікі на цаліну 
праз кажныя два дні... 16 і 17 сакавіка адправяцца новыя эшалоны зь 
перасяленцамі зь Менскай, Берасьцейскай і Гомельскай акругаў».“3 З гэ- 
тых паведамленьняў відаць, што Масква й далей наважаная забіраць з 
рэспублікі ўвесь ейны натуральны прырост жыхарства й ністожыць гэтак 
магчымасьці яе росту, разьвіцьця, яе будучыню. 


Гэтак, расейскія камуністычныя валадары імпэрыі Беларускую ССР 
сяньня яўна выкарыстоўваюць у ролі калёніі адмысловага прызначэньня: 
быць рэзэрвуарам працоўнае прыгоньніцкае сілы, зь якога Масква можа 
чэрпаць уволю патрэбныя сабе масы жыхарства для асвойваньня, індустры- 
ялізацыі й засяляньня далёкіх прастораў імпэрыі, а разам дэнацыяналіза- 
цыі й русыфікацыі іншых каляніяльных народаў і краінаў. 

Для Беларускае-ж ССР плянавае, сыстэматычнае вылюдненьне нясе 
спад яе дэмаграфічнага, гаспадарчага й нацыянальнага патэнцыялу, што 
сьпіхае рэспубліку да рангі менш важнае й палітычна й эканамічна Маскве 
падпарадкаванае татальна каляніяльнае правінцыі імпэрыі ў савецкую эпо- 


ху яе існаваньня. 





17 Белорусская ССР. Институт Экономики Академии Наук БССР. Москва, 
1957, б. Ті. 
118 «Звязда», 17. З. 1961. 

